

اردو
1

سنت کی روشنی اور بدعت کے اندھیرے

کتاب و سنت کے آئینہ میں



تالیف

ڈاکٹر سعید بن علی القحطانی حفظہ اللہ

نظر ثانی

اردو ترجمہ

ابوالمکرم عبد الجلیل

ابو عبد اللہ حناہ بن حفیظ اللہ المنابلی

مکتب توعیۃ الجالیات قہ

التعمیم قہ پوسٹ بکس: ۳۷ فون: ۰۶/۳۴۷۰۴۴۳ فیکس: ۰۶/۳۴۷۰۷۳۰

زیر نگرانی: وزارت اسلامی امور و اوقاف و دعوت و ارشاد



بسم الله الرحمن الرحيم

الحمد لله وحده، والصلاة والسلام على من لا نبي بعده، أما بعد:

فإن الشيخ عنايت الله بن حفيظ الله هندي الجنسية معروف لدي منذ دهر طويل
بسلامة المنهج والمعتقد، وقد كان داعية (رسمي) في مكتب الجاليات والدعوة والإرشاد بمدينة عنيزة
بالمملكة العربية السعودية، ثم انتقل للدراسة في الجامعة الإسلامية كلية الحديث الشريف وتخرج
بتقدير ممتاز، ولعرفتي بسلامة منهجه أذنت له بترجمة أي كتاب من كتبي يرغب في ترجمته، وقد
ترجم لي إلى الآن خمسة عشر كتاباً، راجعنا منها أربعة عشر كتاباً فوجدناها مترجمة ترجمة
سليمة على منهج أهل السنة والجماعة.

وأوصي من يرى تزكيتي هذه أن يجعل الشيخ عنايت الله محل الثقة فإنه كذلك، سواء
كان ذلك في الترجمة أو غيرها من الأعمال، لأمانته، وصدقه، وسلامة معتقده، هكذا أحسبه والله
حسيبه ولا أزكي على الله أحداً. وصلى الله على نبينا محمد وعلى آله وأصحابه أجمعين.

قاله وكتبه الفقير إلى الله تعالى

د. سعيد بن علي بن وهف القحطاني

١١/٥/١٤٣١هـ

بسم الله الرحمن الرحيم

من سعيد بن علي بن وهف القحطاني إلى الشيخ عنايت الله بن
حفيظ الله سلمه الله تعالى

السلام عليكم ورحمة الله وبركاته أما بعد

فأرجو إحال كل كتاب تترجمونه من كتبي

إلى موقع دار الإسلام بعد مراجعته، حتى ينشر في هذا

الموقع المبارك، والله أسأل أن يجعل ذلك في موازين
حسناتكم وجزاكم الله خيراً.

والسلام عليكم ورحمة الله وبركاته.

أضوء وصحبتك في الله
١١/٥/١٤٣١هـ

مقدمہ از مترجم

الحمد لله رب العالمين والصلاة والسلام على محمد

المبعوث رحمة للعالمين، أما بعد:

سنت نبوی ﷺ وحی الہی کا دوسرا جز ہے، جو قرآن کریم کی تفسیر اور اس کی شرح و بیان ہے، اسلام میں سنت کی حیثیت سکھ کے دوسرے رخ کی ہے جس کے بغیر چارہ کار نہیں، سنت نبوی کا منکر بعینہ اسی طرح کافر اور خارج از اسلام ہے جس طرح قرآن کا منکر، سنت نبوی انصاف کا وہ آئینہ ہے جس میں دنیا کا ہر شخص اپنے عیوب کو دیکھ کر اس کی اصلاح کر سکتا ہے، سنت نبوی کی اسی اہمیت کے پیش نظر اللہ تبارک و تعالیٰ نے بے شمار مقامات پر نبی کریم ﷺ کی اطاعت و اتباع کا حکم دیا ہے، اور اس پر بیش بہا انعامات کا وعدہ فرمایا ہے۔

سنت کے بالمقابل ”بدعت“ ہے، جسے قرآن کریم اور احادیث نبویہ میں سراپا ضلالت و گمراہی سے تعبیر کیا گیا ہے، اور اس کی ایجاد کرنے اور اس پر عمل کرنے سے بچنے کی تاکید کی گئی ہے۔ بدعت دراصل جادہ حق سے انحراف کا چوراہا اور ضلالت و گمراہی کا سرچشمہ ہے، بدعات کی ایجاد اور ان پر عمل کرنے سے سنتوں کی بیخ کنی ہوتی ہے، ان تمام باتوں کی دلیلیں کتاب و سنت میں بکثرت موجود ہیں۔

موجودہ دور میں چونکہ بدعت نے سنت کا چولا پہنا ہوا ہے، اور اسلام کی جانب منسوب بے شمار افراد اور جماعتوں کے نزدیک اس کا حقیقی مفہوم اجنبی اور غیر مانوس بن چکا ہے، جس کے نتیجہ میں ایسے لوگ بدعات کی بدبو اور سبزاد میں جینے اور سانس لینے کے باوجود اپنے آپ کو سنت کا اصلی وارث اور ٹھیکے دار سمجھنے اور دوسروں کو باور کرانے بلکہ اسے ہی عین اسلام قرار دینے پر تلے ہوئے ہیں، اس لئے موجودہ دور میں اس بات کی شدید ضرورت ہے کہ اس موضوع پر کثرت سے زبان و قلم کی صلاحیتوں کو بروئے کار لا کر ایسے لوگوں کو بالخصوص اور عوام کو بالعموم سنت و بدعت کا فرق سمجھایا جائے، اور انہیں بدعت و ضلالت کے دلدل سے باہر لانے کی سعی کی جائے۔

زیر نظر کتاب بھی اسی موضوع کی ایک اہم اور اچھوتی کڑی ہے، جسے مملکت سعودیہ عربیہ کے معروف صاحب علم، باذوق محقق اور منہج سلف کے بے لاگ داعی جناب فضیلۃ الشیخ ڈاکٹر سعید بن علی القحطانی حفظہ اللہ نے تالیف کیا ہے۔

کتاب چونکہ مختصر ہونے کے باوجود انتہائی جامع اور مدلل تھی اس لئے راقم کے ذہن میں اسے اردو جامہ پہنانے کا داعیہ پیدا ہوا، اور الحمد للہ اللہ کی توفیق اور اس کی نصرت و تائید سے کتاب کا ترجمہ پایہ تکمیل کو پہنچا اور اب آپ قدردانوں کے ہاتھوں میں ہے۔

کتاب کے ترجمہ و طباعت اور اشاعت پر میں سب سے پہلے اپنے اللہ ذوالکرم کا شکر ادا کرتا ہوں جس کی توفیق اور مدد سے کتاب پایہ تکمیل کو پہنچی، اس کے بعد اپنے والدین بزرگوار کا شکر ادا کرتا ہوں جن کی انتھک تعلیمی و تربیتی کوششوں کی بدولت دین اسلام کی ادنیٰ سی خدمت کا شرف حاصل ہوا، اللہ تعالیٰ انہیں دنیا و عقبیٰ کی بھلائوں سے نوازے۔ (آمین)

بعدہ اپنے مشرف و مستشار جناب فضیلۃ الشیخ ابوالمکرم عبدالجلیل حفظہ اللہ کا شکر یہ ادا کرنا اپنا فرض سمجھتا ہوں جنہوں نے اپنی تمام تر مصروفیات

کے باوجود کتاب کا انتہائی دقت سے مراجعہ کیا اور تصحیح فرمائی اور پھر کتاب کی کتابت، طباعت اور دیگر ضروری امور میں مکمل سرپرستی اور تعاون عطا فرمایا، نیز لمحہ بہ لمحہ ہمہ قسم کے مفید علمی مشوروں سے نوازا۔

اخیر میں اپنے فاضل بھائی جناب ابوسلطان ارشد مغل حفظہ اللہ کا بھی شکریہ ادا کرنا اپنا فرض سمجھتا ہوں جنھوں نے کتاب کی طباعت اور اس سے متعلق ضروری امور میں بھرپور تعاون سے نوازا، اور اپنے ان تمام احباب کا شکریہ ادا کرتا ہوں جنھوں نے ہمیں کسی بھی قسم کے تعاون سے نوازا، فجز اہم اللہ جمیعاً عنی خیر الجزاء۔

اللہ تعالیٰ سے دعا ہے کہ اس کتاب کے مؤلف، مترجم، صحیح اور ناشر کو اخلاص قول و عمل کی توفیق عطا فرمائے۔ (آمین)

آپ کا مخلص:

ابوعبداللہ/عنایت اللہ بن حفیظ اللہ السنابلی

القصیم، سعودیہ عربیہ

مقدمہ از مؤلف

إن الحمد لله ، نحمده، و نستعينه، و نستغفره ، و نعوذ بالله من شرور أنفسنا، و سيئات أعمالنا ، من يهده الله فلا مضل له و من يضلل فلا هادي له ، و أشهد أن لا إله إلا الله و حده لا شريك له ، و أشهد أن محمداً عبده و رسوله ، صلى الله عليه و على آله و أصحابه و من تبعهم بإحسان إلى يوم الدين، و سلم تسليماً كثيراً، أما بعد :

کے نور اور بدعت کی تاریکیوں کے سلسلہ میں یہ ایک مختصر سا رسالہ ہے، جس میں میں نے سنت کے مفہوم اور اہل سنت کے نام کی وضاحت کی ہے، اور یہ کہ سنت ہی مطلق نعمت ہے، نیز سنت اور اہل سنت کے مقام اور ان کی علامتوں کی وضاحت کی ہے، اور بدعت اور اہل بدعت کے مقام، بدعت کے مفہوم ، قبولیت عمل کی شرطیں، دین میں بدعت کی

مذمت، بدعات کے اسباب، بدعت کے اقسام و احکام، قبروں وغیرہ کے پاس بدعات کی قسمیں، عصر حاضر کی مروجہ بدعات، بدعتی کے توبہ کا حکم، اور بدعات کے آثار و نقصانات کا تذکرہ کیا ہے۔

اس میں کوئی شک نہیں کہ سنت ہی وہ زندگی اور نور ہے جس میں بندے کی سعادت و ہدایت کا راز مضمر ہے، اور گام سنت کے رہروؤں کو سنت بلند یوں پر لاکھڑا کرتی ہے، اگر اعمال میں وہ کچھ پیچھے ہوں، ارشاد الہی ہے:

﴿یوم تبيض وجوه وتسود وجوه﴾ (۱)۔

”جس دن بعض چہرے سفید ہوں گے اور بعض چہرے سیاہ“۔

حضرت عبد اللہ بن عباس رضی اللہ عنہما فرماتے ہیں: ”یعنی اہل سنت و جماعت کے چہرے سفید ہوں گے اور اہل بدعت و افتراق کے چہرے سیاہ ہوں گے“ (۲)۔

صاحب سنت (تبع سنت) زندہ دل، روشن ضمیر اور ظاہری و باطنی طور پر

(۱) سورة آل عمران: ۱۰۶۔

(۲) اجتماع الجيوش الإسلامية على غزو المعطلة والجهمية، از امام ابن قيم رحمه الله
- ۳۹/۲ -

احکام الہی کا پیرو اور رسول اللہ ﷺ کا تابع فرمان ہوتا ہے۔

اور بدعتی مردہ دل اور تاریک ضمیر ہوتا ہے، اہل بدعت پر تاریکی غالب ہوتی ہے، چنانچہ ان کے دل اور ان کے سارے حالات تاریک ہوتے ہیں، لیکن اللہ تعالیٰ جسے سعادت سے نوازنا چاہتا ہے اسے بدعت کی ان کالی گھٹاؤں سے نکال کر سنت کے نور میں لا داخل کرتا ہے (۱)۔

میں نے اس بحث کو دو مباحث میں تقسیم کیا ہے، اور ہر مبحث کے تحت

حسب ذیل چند مطالب ہیں:

پہلی بحث: سنت کی روشنی

پہلا مطلب: سنت کا مفہوم۔

دوسرا مطلب: اہل سنت کے نام۔

تیسرا مطلب: سنت مطلق نعمت ہے۔

چوتھا مطلب: سنت کا مقام۔

پانچواں مطلب: صاحب سنت کا اور بدعتی کا مقام۔

(۱) دیکھئے: اجتماع الجيوش الإسلامية على غزو المعطلة والجهمية، از امام ابن قیم رحمہ اللہ ۲/۳۹۔

دوسری بحث: بدعت کے اندھیرے
پہلا مطلب: بدعت کا مفہوم۔
دوسرا مطلب: عمل کی قبولیت کی شرطیں۔
تیسرا مطلب: دین اسلام میں بدعت کی مذمت۔
چوتھا مطلب: بدعات کے اسباب۔
پانچواں مطلب: بدعت کی قسمیں۔
چھٹا مطلب: دین میں بدعت کا حکم اور اس کی قسمیں۔
ساتواں مطلب: قبروں کے پاس انجام دی جانے والی بدعات کی
قسمیں۔

آٹھواں مطلب: عصر حاجڑ کی مروجہ بدعات۔

نواں مطلب: بدعتی کی توبہ۔

دسواں مطلب: بدعات کے اثرات اور نقصانات۔

اللہ عزوجل سے دعا ہے کہ وہ اس عمل کو مبارک اور خالص اپنی رضا کے
لئے بنائے اور میرے لئے میری زندگی میں اور مرنے کے بعد نفع بخش
بنائے، اور جس تک بھی یہ کتاب پہنچے اسے اس کے ذریعہ نفع پہنچائے، وہ بڑا

بہتر لائق سوال ، اور انتہائی کریم لائق امید ہے، وہی ہمارے لئے کافی
اور بہترین کارساز ہے، ہر طرح کا تصرف اور قوت اللہ عظیم و برتر کے ہاتھ
میں ہے۔

وصلی اللہ وسلم وبارک علی عبدہ ورسولہ، وخیرتہ من خلقہ
نبینا محمد و علی آلہ وأصحابہ ومن تبعہم بإحسان إلی یوم
الدین۔

مؤلف

بروز بدھ، مطابق ۱۷/۱۰/۱۴۱۹ھ

پہلا بحث: سنت کا نور

پہلا مطلب: سنت کا مفہوم

سنت کے کچھ اہل (تابع اور پیروکار) ہیں، اور ان کا ایک مخصوص عقیدہ ہے، نیز وہ حق پر متفق ہیں۔ لہذا مناسب ہے کہ سب سے پہلے میں ”عقیدۃ اہل السنۃ والجماعۃ“ میں شامل تینوں الفاظ کی تشریح کر دوں۔

عقیدہ کا لغوی واصطلاحی مفہوم:

عقیدہ کا لغوی مفہوم: لفظ ”عقیدہ“ ”عقد“ سے ماخوذ ہے، جس کے معنی باندھنے، اور مضبوط گرہ لگانے کے ہیں، اور اسی سے پختگی و پختگی، جماؤ اور ہم آہنگی بھی ہے، عربی زبان میں کہا جاتا ہے ”عقد الحبل یعقدہ“، یعنی رسی کو مضبوطی کے ساتھ باندھا، اسی طرح کہا جاتا ہے ”عقد العهد

والبیوع“ یعنی پختہ عہد و پیمان اور خرید و فروخت کا معاملہ کیا، نیز کہا جاتا ہے
 ”عقد الإزار“ یعنی ازار کو اچھی طرح کساء، اور ”العقد“ (باندھنا) ”الحل“
 (کھولنا) کی ضد ہے (۱)۔

عقیدہ کا اصطلاحی مفہوم: عقیدہ ایسے پختہ ایمان اور قطعی حکم اور فیصلہ کا نام
 ہے جس میں شک کی گنجائش نہ ہو، چنانچہ جس پر انسان ایمان رکھتا اور اس پر
 اپنے قلب و ضمیر سے پوری طرح مطمئن ہوتا، نیز اسے لائق اتباع دین و
 مذہب سمجھتا ہے وہی اس کا عقیدہ کہلاتا ہے۔ اب اگر یہ پختہ ایمان اور مستحکم
 فیصلہ صحیح ہوگا تو عقیدہ بھی صحیح ہوگا، جیسا کہ ”اہل سنت و جماعت“ کا عقیدہ ہے،
 اور اگر باطل ہوگا تو عقیدہ بھی باطل ہوگا، جیسا کہ جملہ گمراہ اور باطل فرقوں کا
 عقیدہ ہے (۲)۔

اہل سنت کا مفہوم:

سنت کا لغوی مفہوم: عربی زبان میں سنت، طور طریقہ اور سیرت کو کہتے

(۱) القاموس المحیط از فیروز آبادی، باب دال، فصل عین، ص: ۳۸۳، نیز معجم مقاییس اللغة، از ابن

فارس، کتاب عین، ص: ۶۷۹۔

(۲) دیکھئے: مباحث فی عقیدة اهل السنة والجماعة، از ڈاکٹر ناصر عبدالکریم العقل، ص: ۹-۱۰۔

ہیں، خواہ اچھی ہو یا بری (۱)۔

اور علماء عقیدہ اسلامیہ کی اصطلاح میں سنت اس اسوہ اور طریقہ کو کہتے ہیں جس پر رسول اللہ ﷺ اور آپ کے اصحاب رضی اللہ عنہم علمی، اعتقادی، قوی اور فعلی طور پر گامزن تھے۔ یہی وہ سنت ہے جس کی اتباع اور پیروی لازم ہے، اور جس کے متبعین لائق مدح و ستائش، اور مخالفین قابلِ صد مذمت ہیں، چنانچہ جب کہا جاتا ہے کہ ”فلاں اہل سنت میں سے ہے“ تو اس کا مفہوم یہ ہوتا ہے کہ صحیح، سیدھے اور لائق تعریف طریقہ والوں میں سے ہے (۲)۔

حافظ ابن رجب رحمہ اللہ فرماتے ہیں: ”سنت اس راہ کو کہتے ہیں جس پر چلا گیا ہو، چنانچہ اس میں اس منہج کی اتباع اور تمسک شامل ہے جس پر رسول اللہ ﷺ اور آپ کے خلفاء راشدین گامزن تھے، خواہ عقائد ہو، یا اعمال و اقوال ہوں، اور یہی درحقیقت سنتِ کاملہ ہے“ (۳)۔

اور شیخ الاسلام ابن تیمیہ رحمہ اللہ فرماتے ہیں: ”سنت وہ امر ہے جس کے

(۱) لسان العرب، از ابن منظور، باب نون، فصل سین، ۱۳/۲۲۵۔

(۲) دیکھئے: مباحث فی عقیدة اہل السنة والجماعة، از ڈاکٹر ناصر عبدالکریم العقل، ص: ۱۳۔

(۳) جامع العلوم والحکم، از ابن رجب، ۱/۱۲۰۔

اللہ اور اس کے رسول ﷺ کی اطاعت ہونے پر شرعی دلیل موجود ہو، خواہ رسول اللہ ﷺ نے اسے خود انجام دیا ہو، یا آپ کے زمانہ میں انجام دیا گیا ہو، یا نہ آپ نے انجام دیا ہو اور نہ ہی آپ کے زمانہ میں انجام پایا ہو، کیونکہ اس وقت اس عمل کی ضرورت نہ تھی یا کوئی مانع درپیش تھا“ (۱)۔ اس معنی کے اعتبار سے سنت ظاہری و باطنی طور پر نبی کریم ﷺ کے آثار کی اتباع اور سابقین اولین مہاجرین و انصار رضی اللہ عنہم کے طریقہ کی پیروی کا نام ہے (۲)۔

جماعت کا مفہوم:

جماعت کا لغوی مفہوم: ”جماعت“ عربی زبان میں مادہ ”جمع“ سے ماخوذ ہے، جس کے معنی جمع کرنے، اتفاق کرنے اور اکٹھا ہونے کے ہیں، جو تفرقہ و اختلاف کی ضد ہے، علامہ ابن فارس رحمہ اللہ فرماتے ہیں: ”جیم، میم اور عین کا مادہ کسی شے کے ملنے اور اکٹھے ہونے پر دلالت کرتا ہے، کہا جاتا ہے: ”جمعت الشيء جمعاً“ یعنی میں نے فلاں شے کو اکٹھا کر دیا (۳)۔

(۱) مجموع فتاویٰ شیخ الإسلام ابن تیمیہ، ۲۱/۳۱۷۔

(۲) مجموع فتاویٰ شیخ الإسلام ابن تیمیہ، ۳/۱۵۷۔

(۳) معجم المقائیس فی اللغة، از ابن فارس، کتاب جیم، باب ما جاء من کلام العرب فی المضاعف ==

اور علماء عقیدہ اسلامیہ کی اصطلاح میں ”جماعت“ سے مراد امت کے سلف صالحین یعنی صحابہ کرام رضی اللہ عنہم، تابعین، اور قیامت تک ان کی صحیح اتباع اور پیروی کرنے والے وہ جملہ افراد ہیں جنہوں نے کتاب اللہ اور سنت رسول اللہ ﷺ جیسی حق اور صحیح شاہراہ پر اتفاق کیا ہے (۱)۔

عبداللہ بن مسعود رضی اللہ عنہ فرماتے ہیں: ”جماعت وہ ہے جو حق کی موافقت کرے، خواہ تنہا آپ ہی کیوں نہ ہوں“۔

نعیم بن حماد رحمہ اللہ (اس کی وضاحت کرتے ہوئے) فرماتے ہیں: ”یعنی جب جماعت میں فساد و بگاڑ پیدا ہو جائے، تو آپ پر ضروری ہے کہ فساد و بگاڑ سے پہلے جماعت جس منہج اور عقیدہ پر گامزن تھی اسی پر قائم رہیں، اس صورت میں اگر آپ تنہا ہیں تو تنہا آپ ہی جماعت شمار ہوں گے“ (۲)۔

== والمطابق أوله جیم، ص: ۲۲۴۔

(۱) دیکھئے: شرح العقیدة الطحاویة، از ابن ابی العز، ص: ۶۸، نیز شرح العقیدة الواسطیة، از شیخ الاسلام ابن تیمیہ، تالیف: محمد خلیل ہر اس، ص: ۶۱۔

(۲) اس بات کو امام ابن القیم رحمہ اللہ نے امام بیہقیؒ کی طرف منسوب کرتے ہوئے، اپنی کتاب ”إغاثة اللہفان“ (۱/۷۰) میں ذکر کیا ہے۔

دوسرا مطلب:

اہل سنت کے نام اور ان کے اوصاف:

(۱) اہل سنت و جماعت: یہ وہ لوگ ہیں جو رسول اللہ ﷺ اور آپ کے صحابہ کرام رضی اللہ عنہم کے منہج و طریقہ پر قائم و دائم، اور آپ ﷺ کی سنت کے صحیح متبع اور پیروکار ہیں، یہ صحابہ، تابعین اور انہی کے نقش قدم پر چلنے والے وہ ائمہ دین و ہدایت ہیں جنہوں نے اتباع اور پیروی پر استقامت کا ثبوت دیتے ہوئے بدعت سے دوری اختیار کی، یہ کسی بھی جگہ اور کسی بھی زمانے میں ہوں رب ذوالجلال کی نصرت و تائید سے بہرہ مند اور قیامت تک باقی رہیں گے (۱)۔

اہل سنت کی وجہ تسمیہ: اہل سنت و جماعت کی وجہ تسمیہ یہ ہے کہ یہ سنت رسول ﷺ کی طرف منسوب، اور اسے اپنے قول، فعل اور اعتقاد میں ظاہری و باطنی طور پر اپنانے پر متفق ہیں (۲)۔

(۱) دیکھئے: مباحث فی عقیدة اہل السنة والجماعة، از ڈاکٹر ناصر بن عبدالکریم العقل، ص: ۱۳، ۱۴۔

(۲) دیکھئے: فتح رب البریة بتلخیص الحمویة، از شیخ محمد بن صالح العثیمین رحمہ اللہ، ص: ۱۰، او شرح العقیدة

الواسطیة، از شیخ صالح بن فوزان الفوزان ص: ۱۰۔

عموف بن مالک رضی اللہ عنہ سے روایت ہے، وہ کہتے ہیں کہ رسول اللہ ﷺ نے فرمایا:

”افترقت اليهود على إحدى وسبعين فرقةً فواحدة في الجنة وسبعون في النار، وافترقت النصارى على اثنتين وسبعين فرقةً فإحدى وسبعون فرقةً في النار وواحدة في الجنة، والذي نفس محمدٍ بيده لتفترنَّ أمتي على ثلاث وسبعين فرقةً، واحدة في الجنة واثنان وسبعون في النار“ قيل: يارسول الله ، من هم؟ قال: ”الجماعة“ (۳)۔

یہود اکثر فرقوں میں تقسیم ہوئے، ان میں سے ایک جنتی ہے اور ستر جہنمی، اور نصاریٰ (عیسائی) بہتر فرقوں میں تقسیم ہوئے، ان میں سے صرف ایک جنتی ہے اور اکثر جہنمی، اور اس ذات کی قسم جس کے

(۱) یہ الفاظ ابن ماجہ کے ہیں، کتاب الفتن، باب افتراق الأمم، ۲/۳۲۱، حدیث نمبر (۳۹۹۲)، ابوداؤد، کتاب السنۃ، باب شرح السنۃ، ۴/۱۹۷، حدیث نمبر (۴۵۹۶)، ابن ابی عاصم، کتاب السنۃ، ۱/۳۲، حدیث نمبر (۶۳)، علامہ البانی رحمہ اللہ نے صحیح سنن ابن ماجہ میں اس حدیث کو صحیح قرار دیا ہے، ۲/۳۶۴۔

ہاتھ میں محمد (ﷺ) کی جان ہے یقیناً میری امت تہتر فرقوں میں تقسیم ہوگی، ان میں سے صرف ایک فرقہ جنتی ہوگا، او بہتر فرقے جہنمی ہوں گے، دریافت کیا گیا، اے اللہ کے رسول ﷺ! وہ جنتی فرقہ کونسا ہے؟ آپ نے فرمایا: ”جماعت“۔

اور عبد اللہ بن عمرو رضی اللہ عنہ سے مروی جامع ترمذی کی ایک روایت میں ہے کہ ”صحابہ نے پوچھا، اے اللہ کے رسول ﷺ! وہ کون لوگ ہیں؟ تو آپ نے فرمایا:

”ما أنا عليه وأصحابي“ (۱)۔

جس پر میں اور میرے صحابہ ہیں۔

(۲) فرقہ ناجیہ: (نجات یافتہ جماعت) یعنی جہنم سے نجات پانے والی جماعت، کیونکہ اللہ کے رسول ﷺ نے فرقوں کا تذکرہ کرتے ہوئے اس کا استثناء کیا اور فرمایا:

”كلها في النار إلا واحدة“ (۲)۔

(۱) سنن الترمذی، کتاب الإیمان، باب ماجاء في افتراق هذه الأمة، ۲۶/۵، حدیث (۲۶۴۱)۔

(۲) دیکھئے: من اصول اهل السنة والجماعة، از شیخ صالح بن فوزان الفوزان، ص: ۱۱۔

سارے فرقے جہنمی ہوں گے سوائے ایک کے، یعنی صرف ایک جماعت
جہنم سے نجات پائے گی۔

(۳) طائفہ منصورہ: (غالب اور نصرت الہی سے سرفراز جماعت)

معاویہ رضی اللہ عنہ سے روایت ہے وہ کہتے ہیں کہ میں نے رسول اللہ
ﷺ کو فرماتے ہوئے سنا:

”لا تزال طائفة من أمتي قائمة بأمر الله لا يضرهم من
خذلهم أو خالفهم حتى يأتي أمر الله وهم ظاهرون على
الناس“ (۱)۔

میری امت کی ایک جماعت ہمیشہ اللہ کے حکم (اسلام) پر قائم رہے
گی، ان کی مدد سے ہاتھ کھینچنے والے یا ان کی مخالفت کرنے والے
انہیں کوئی نقصان نہ پہنچا سکیں گے، یہاں تک کہ اللہ کا حکم (فیصلہ)
آجائے گا اور وہ بدستور تمام لوگوں پر غالب رہیں گے۔

(۱) صحیح البخاری، کتاب المناقب، باب: حدثنا محمد بن المثنی، ۲/۲۲۵، حدیث نمبر (۳۶۴۱)، نیز

صحیح مسلم (الفاظ اسی کے ہیں)، کتاب الإمارة، باب قولہ ﷺ: ”لا تزال طائفة من أمتي ظاهرين على الحق
لا يضرهم من خالفهم“، ۲/۱۵۲۴، حدیث نمبر (۱۰۳۷)۔

مغیرہ بن شعبہ رضی اللہ عنہ سے بھی اسی طرح کی روایت آئی ہے (۱)۔
 اور ثوبان رضی اللہ عنہ سے مروی ہے، وہ کہتے ہیں کہ رسول اللہ ﷺ نے
 ارشاد فرمایا:

”لاتزال طائفة من أمتي ظاهرين على الحق لا يضرهم من
 خذلهم ، حتى يأتي أمر الله وهم كذلك“ (۲)۔

میری امت کی ایک جماعت ہمیشہ حق پر غالب رہے گی، ان کی
 مدد سے ہاتھ کھینچنے والے انہیں کوئی ضرر نہ پہنچا سکیں گے، یہاں تک کہ
 اللہ کا حکم آجائے گا اور وہ ویسے ہی غالب رہیں گے۔

جابر بن عبد اللہ رضی اللہ عنہما سے بھی اسی طرح کی روایت مروی ہے (۳)۔

(۱) صحیح البخاری، کتاب المناقب، باب: حدثنا محمد بن المنثري، ۲/۲۲۵، حدیث نمبر (۳۶۴۰) نیز صحیح
 مسلم، کتاب الإمارة، باب قوله ﷺ: ”لاتزال طائفة من أمتي ظاهرين على الحق لا يضرهم من خذلهم“،
 ۲/۱۵۲۳، حدیث نمبر (۱۹۲۱)۔

(۲) صحیح مسلم، کتاب الإمارة، باب قوله ﷺ: ”لاتزال طائفة من أمتي ظاهرين على الحق لا يضرهم
 من خذلهم“، ۲/۱۵۲۳، حدیث نمبر (۱۹۲۰)۔

(۳) صحیح مسلم، کتاب الإمارة، باب قوله ﷺ: ”لاتزال طائفة من أمتي ظاهرين على الحق لا يضرهم
 من خذلهم“، ۲/۱۵۲۳، حدیث نمبر (۱۹۲۳)۔

(۴) اہل سنت وجماعت کتاب اللہ اور سنت رسول ﷺ پر مضبوطی سے قائم اور سابقین اولین مہاجرین و انصار رضی اللہ عنہم کے عقیدہ و منہج پر گامزن ہیں، اسی لئے اللہ کے رسول ﷺ نے ان کی بابت فرمایا:

”ما أنا عليه وأصحابي“ (۱)۔

یعنی اہل سنت وجماعت وہ لوگ ہیں جو میرے اور میرے صحابہ کے منہج پر قائم ہیں۔

(۵) اہل سنت وجماعت ہی وہ بہترین نمونہ ہیں جو راہ حق کی رہنمائی کرتے ہیں اور خود بھی اس پر عمل پیرا ہیں، ایوب سختیانی رحمہ اللہ فرماتے ہیں:

”إن من سعادة الحدث (۲) والأعجمي أن يوفقهما الله

لعالم من أهل السنة“ (۳)۔

کسی عامی اور عجمی کے لئے باعث سعادت ہے کہ اللہ تعالیٰ انہیں اہل

(۱) اس حدیث کی تخریج صفحہ (۲۸) میں گزر چکی ہے۔

(۲) ”الحدث“ کے معنی نوجوان (عامی نوجوان) کے ہیں، دیکھئے: النہایۃ فی غریب الحدیث

والأثر، از ابن الاثیر، باب حاء مع دال، مادہ ”حدث“ ۳۵۱/۱۔

(۳) شرح اصول اعتقاد اہل السنۃ والجماعۃ، از لاکائی، ۱/۶۶، نمبر (۳۰)۔

سنت کے کسی عالم (سے ملاقات اور استفادہ) کی توفیق عطا فرمادے۔
 اور فضیل بن عیاض رحمہ اللہ فرماتے ہیں: ”اللہ کے کچھ بندے ایسے ہیں
 جن کے ذریعہ اللہ تعالیٰ شہروں اور ملکوں کو زندگی عطا کرتا ہے، اور وہ اہل سنت
 ہیں، اور جو شخص یہ سمجھتا ہو کہ اس کے پیٹ میں حلال لقمہ ہی جاتا ہے تو وہ اللہ کی
 جماعت میں شامل ہے“ (۱)۔

(۶) اہل سنت سب سے بہتر لوگ ہیں، جو لوگوں کو بدعت اور اہل بدعت
 سے منع کرتے ہیں۔

ابوبکر بن عیاش سے پوچھا گیا، سنی کون ہے؟، تو انھوں نے فرمایا: ”سنی وہ
 ہے جس کے سامنے من مانی بے دلیل باتیں بیان کی جائیں تو ان کی طرف
 بالکل ہی نظر التفات نہ کرے“ (۲)۔

شیخ الاسلام امام ابن تیمیہ رحمہ اللہ رقمطراز ہیں: ”اہل سنت امت کے سب
 سے بہتر اور افضل ترین لوگ ہیں، جو کہ صراط مستقیم یعنی حق و اعتدال کی راہ پر

(۱) حوالہ سابق، ۲/۱، نمبر (۵۱)۔

(۲) شرح اصول اعتقاد اہل السنۃ والجماعۃ، ۲/۱، نمبر (۵۳)۔

گامزن ہیں“ (۱)۔

(۷) اہل سنت لوگوں میں بگاڑ پیدا ہو جانے پر اجنبی کہلائیں گے۔
ابو ہریرہ رضی اللہ عنہ سے روایت ہے وہ کہتے ہیں کہ رسول اللہ ﷺ نے
ارشاد فرمایا:

”بدأ الإسلام غريباً وسيعود كما بدأ غريباً فطوبى
للغرباء“ (۲)۔

اسلام اجنبیت کے عالم میں آیا تھا، اور عنقریب پھر اجنبیت سے
دوچار ہوگا جس طرح شروع میں تھا، تو خوشخبری (یا جنت) ہے
اجنبیوں کے لئے۔

مسند احمد بن حنبل کی ایک روایت میں عبد اللہ بن مسعود رضی اللہ عنہ سے
مروی ہے کہ آپ سے پوچھا گیا کہ ”غرباء“ اجنبی کون لوگ ہیں؟، تو آپ
نے فرمایا:

(۱) دیکھئے: مجموع فتاویٰ شیخ الاسلام ابن تیمیہ، ۳/۳۶۸-۳۶۹۔

(۲) صحیح مسلم، کتاب الإیمان، باب بیان أن الإسلام بدأ غريباً وسيعود غريباً، ۱/۱۳۰، حدیث نمبر

(۱۳۵)۔

”النزاع (۱) من القبائل“ (۲)۔

اللہ کی راہ میں گھربار چھوڑ کر ہجرت کر جانے والے۔

مسند احمد بن حنبل ہی کی ایک دوسری روایت میں عبد اللہ بن عمرو بن العاص رضی اللہ عنہما سے مروی ہے کہ رسول اللہ ﷺ سے دریافت کیا گیا کہ ”غرباء“ اجنبی کون لوگ ہیں؟ تو آپ ﷺ نے فرمایا:

”أناس صالحون في أناس سوء كثير من يعصيهم أكثر ممن

يطيعهم“ (۳)۔

بہت سارے بُرے لوگوں میں کچھ صالح اور نیک لوگ، جن کی نافرمانی کرنے والے فرمانبرداروں سے زیادہ ہوں گے۔
دوسری سند سے مروی ایک روایت میں ہے:

(۱) یعنی وہ اجنبی جو اپنے گھربار اور کنبہ قبیلہ سے الگ ہو کر دور چلا گیا ہو، مفہوم یہ ہے کہ مہاجرین کے لئے خوشخبری ہو جنہوں نے اللہ واسطے اپنے وطنوں سے ہجرت کی ہے، دیکھئے: النہایۃ فی غریب الحدیث والأثر، از ابن الاثیر، ۴۱/۵۔

(۲) مسند احمد بن حنبل: ۱/۳۹۸۔

(۳) مسند احمد بن حنبل: ۲/۲۲۲، ۱۷۷۔

”الذین یصلحون ما أفسد الناس“ (۱)۔

لوگوں میں بگاڑ پیدا ہونے پر ان کی اصلاح کرنے والے۔
چنانچہ اہل سنت، اہل بدعت، ہوا پرستوں اور گمراہ فرقوں کے درمیان
اجنبی ہیں۔

(۸) اہل سنت ہی حاملین علم ہیں: اہل سنت ہی دراصل حاملین علم ہیں،
جو اس علم سے غلو پسندوں کی تحریف، باطل پرستوں کی تراش خراش (کاٹ
چھانٹ) اور جاہلوں کی تاویلات کو دور کرتے ہیں۔ اسی وجہ سے ابن سیرین
رحمہ اللہ نے فرمایا: ”لوگ (اہل علم) اسناد کے بارے میں نہیں پوچھتے تھے،
لیکن جب فتنہ رونما ہوا، تو کہنے لگے: ”سموا لنا رجالکم“ بیان کرنے والوں
کے نام بتاؤ، چنانچہ دیکھا جاتا، اگر اہل سنت کی باتیں ہوتیں تو مان لی جاتیں،
اور اگر اہل بدعت کی باتیں ہوتیں تو ناقابل تسلیم قرار دی جاتیں“ (۲)۔

(۹) اہل سنت وہ لوگ ہیں جن کی جدائی سے لوگوں کو تکلیف ہوتی ہے،
اسی لئے ایوب سختیانی رحمہ اللہ فرماتے ہیں: ”مجھے اہل سنت میں سے کسی کی

(۱) مسند احمد بن حنبل: ۴/۱۷۳۔

(۲) صحیح مسلم، المقدمة، باب الإسناد من الدین، ۱/۱۵۔

وفات کی خبر ملتی ہے تو مجھے ایسا لگتا ہے جیسے میرے جسم کا کوئی حصہ کھو گیا ہو،“ (۱)۔

نیز فرماتے ہیں: ”جو لوگ اہل سنت کی موت کی تمنا کرتے ہیں، وہ اللہ کے نور کو اپنے منہ سے گل کرنا چاہتے ہیں، اور اللہ تعالیٰ اپنے نور کو مکمل کر کے رہیگا گرچہ کافروں کو ناگوار گزرے“ (۲)۔

تیسرا مطلب: سنت مطلق نعمت ہے:

نعمت دو قسم کی ہوتی ہے۔ ۱- نعمت مطلق ۲- نعمت مقید

اولاً: نعمت مطلق: نعمت مطلق وہ نعمت ہے جس کا تعلق بندے کے ابدی فوز و فلاح اور سعادت مندی سے ہے، اور وہ اسلام اور سنت کی نعمت بے بہا ہے، کیونکہ انسان کی دنیوی و اخروی سعادت تین بنیادی ارکان پر موقوف ہے، اسلام، سنت رسول ﷺ اور دنیا و عقبیٰ میں عافیت و سلامتی۔ اسلام اور سنت رسول ﷺ کی نعمت ہی وہ نعمت ہے جس سے سرفراز مندوں کے راہ کی رہنمائی

(۱) شرح اصول اعتقاد اہل السنۃ والجماعۃ، از لاکانی، ۱/۶۶، نمبر (۲۹)۔

(۲) حوالہ سابق، ۱/۶۸، نمبر (۳۵)۔

طلب کرنے کا اللہ عزوجل نے ہمیں اپنی نمازوں میں حکم دیا ہے، اور انہیں رفیقِ اعلیٰ کا مستحق ٹھہرایا ہے، جیسا کہ اللہ تعالیٰ کا ارشاد ہے:

﴿وَمَنْ يَطْعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا﴾ (۱)۔

اور جو اللہ تعالیٰ اور رسول اللہ ﷺ کی اطاعت کرے، وہ ان لوگوں کے ساتھ ہوگا جن پر اللہ نے انعام کیا ہے، جیسے، انبیاء، صدیقین، شہداء اور صالحین، اور یہ لوگ کیا ہی بہترین ساتھی ہیں۔ یہ چار اصناف کے لوگ ہی اس نعمتِ مطلق کے مستحق ہیں جن کی طرف اللہ کے درج ذیل فرمان میں اشارہ کیا گیا ہے:

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا﴾ (۲)۔

آج میں نے تمہارے لئے تمہارا دین مکمل کر دیا اور تم پر اپنا انعام

(۱) سورة النساء: ۶۹۔

(۲) سورة المائدة: ۳۔

بھر پور کر دیا اور تمہارے لئے اسلام کے دین ہونے پر رضامند ہو گیا۔
تو تکمیل دین اسلام کی اور اتمام نعمت الہی کا ہوا ہے، عمر بن عبدالعزیز رحمہ
اللہ فرماتے ہیں: ”ایمان کے کچھ حدود، فرائض، سنن اور شرائع ہیں، جس نے
انہیں مکمل سرانجام دیا اس نے اپنا دین مکمل کر لیا“ (۱)۔

اور اللہ کا دین اللہ کی وہ شریعت ہے جو اوامر و نواہی اور ممنوعات پر
مشمول ہے۔

حاصل کلام یہ ہے کہ نعمت مطلق یعنی اسلام اور سنت کی نعمت اہل ایمان کے
ساتھ خاص ہے، اور دراصل یہی وہ نعمت ہے جس پر اظہار مسرت کیا جانا
چاہئے، کیونکہ اس نعمت پر خوش ہونا اللہ عز و جل کی مرضیات میں شامل ہے،
ارشاد باری ہے:

﴿قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلِيفرِحُوا هُوَ خَيْرٌ

مِمَّا يجمعون﴾ (۲)۔

آپ کہہ دیجئے کہ بس لوگوں کو اللہ کے اس انعام اور رحمت پر خوش ہونا

(۱) صحیح البخاری، تعلقاً، کتاب الایمان، باب قول النبی ﷺ: ”بني الإسلام على خمس“، ۱/۹۔

(۲) سورۃ یونس: ۵۸۔

چاہئے، وہ اس چیز سے بہتر ہے جسے وہ اکٹھا کر رہے ہیں۔ اور سلف صالحین کے اقوال کی روشنی میں ”فضل اور رحمت“ سے مراد اسلام اور سنت ہے۔ اور اسلام اور سنت کی نعمت پر خوشی کا اظہار انسان کی زندہ دلی کے معیار پر منحصر ہے۔ لہذا، انسان جس قدر اسلام اور سنت میں راسخ اور قوی ہوگا، اسی قدر اس کے دل کی مسرت شدید تر ہوگی، چنانچہ سنت کی روحانیت سے معمور ہونے پر دل مارے خوشی کے رقص کرتا ہے اور امن و سکون سے لبریز ہوتا ہے جب کہ لوگ رنج و غم سے نڈھال اور انتہائی ہراساں ہوتے ہیں“ (۱)۔

ثانیاً: نعمت مقید: جیسے صحت، مالداری، تندرستی، جاہ و حشمت، کثرت اولاد، نیک سیرت و صورت بیوی اور اس طرح کی دیگر نعمتیں، یہ ساری نعمتیں نیکو کار و بدکار، مومن و کافر سب میں مشترک ہیں، اور اس اعتبار سے یہ کہنا بھی درست ہے کہ کافر پر بھی اللہ کی نعمتیں ہیں۔

کافر و فاجر کو حاصل ہونے والی مقید نعمتیں درحقیقت ان کے حق میں

(۱) یہ اقتباس امام ابن قیم کی تحریر سے ماخوذ ہے، دیکھئے: اجتماع الجيوش الإسلامية على غزوة المعطلة والجهمية، ۲/۳۳-۳۶، ۳۸۔

استدراج اور ڈھیل ہیں، اگر انہیں نعمت مطلق (اسلام) کی دولت نہ مل سکی تو اس کا انجام عذاب اور بدبختی کے سوا کچھ نہیں۔ (۱)

چوتھا مطلب: سنت کا مقام:

سنت اللہ تعالیٰ کا وہ محفوظ قلعہ ہے جس میں داخل ہونے والا امن و امان میں ہو جاتا ہے، اور اللہ کا وہ عظیم دروازہ ہے جس میں داخل ہونے والا اللہ تک پہنچ جاتا ہے، سنت اپنے رہروؤں کو بلندیوں پر لاکھڑا کرتی ہے، گواپنے اعمال کی بدولت وہ اس شرف سے محروم ہوں، اور جب اہل بدعت اور منافقین کا نور روز قیامت بجھا ہوا ہوگا، تو اہل سنت کا نور ان کے سامنے دوڑ رہا ہوگا، اور جب اہل بدعت کے چہرے سیاہ پڑ جائیں گے، تو اہل سنت کے چہرے روشن اور تروتازہ ہوں گے، ارشاد الہی ہے:

﴿یوم تبيض وجوه وتسود وجوه﴾ (۲)۔

جس دن بعض چہرے سفید ہوں گے اور بعض چہرے سیاہ۔

(۱) دیکھئے: اجتماع الجیوش الاسلامیہ علی غزوالمعتلہ والجمعیۃ، ۲/۳۶۔

(۲) سورۃ آل عمران: ۱۰۶۔

عبداللہ بن عباس رضی اللہ عنہما مذکورہ بالا آیت کریمہ کی تفسیر کرتے ہوئے فرماتے ہیں: ”یعنی اہل سنت و جماعت کے چہرے سفید ہوں گے اور اہل بدعت و افتراق کے چہرے سیاہ ہوں گے“ (۱)۔

سنت ہی وہ زندگی اور نور ہے جس پر بندے کی سعادت و ہدایت اور فلاح و کامرانی موقوف ہے، ارشاد باری ہے:

﴿أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِّنْهَا كَذَلِكَ زُيِّنَ لِلْكَافِرِينَ مَا كَانُوا يَعْمَلُونَ﴾ (۲)۔

کیا وہ شخص جو پہلے مردہ تھا، پھر ہم نے اس کو زندہ کر دیا اور ہم نے اسے ایک ایسا نور دے دیا کہ وہ اس کو لئے ہوئے آدمیوں میں چلتا پھرتا ہے، کیا ایسا شخص اس شخص کی طرح ہو سکتا ہے جو تاریکیوں سے نکل ہی نہیں پاتا، اسی طرح کافروں کو ان کے اعمال خوشنما معلوم ہوا

(۱) امام ابن قیمؒ نے ”اجتماع الجيوش الإسلامية على غزوة المعطلة والحجبية“ میں ذکر کیا ہے، ۳۹/۲، اور دیکھئے: تفسیر ابن کثیر، ۱/۳۶۹، نیز: جامع البیان عن تأویل آی القرآن، از ابن جریر، ۷/۹۳۔

(۲) سورة الأ نعام: ۱۲۲۔

کرتے ہیں۔

اور توفیق دہندہ اللہ تعالیٰ ہی ہے (۱)۔

پانچواں مطلب: صاحب سنت کا مقام اور بدعتی کا انجام:

صاحب سنت کا مقام:

صاحب سنت (متبع سنت) زندہ دل اور روشن ضمیر ہوتا ہے، اللہ تعالیٰ نے قرآن کریم میں کئی مقامات پر زندگی اور نور کا ذکر فرمایا ہے، اور اسے اہل ایمان کی صفت قرار دیا ہے، اس لئے کہ زندہ اور روشن دل ہی درحقیقت اللہ کو پہچان سکتا ہے، اس پر یقین کر سکتا ہے، اسے سمجھ سکتا ہے، اس کی وحدانیت اور اس کے رسول ﷺ کے ذریعہ بھیجی ہوئی شریعت کا پیرو اور تابع فرمان ہو سکتا ہے۔

نبی کریم ﷺ اللہ رب العالمین سے اپنے دل، اپنے کان، اپنی آنکھ اور اپنی زبان میں، نیز اپنے اوپر، اپنے نیچے، اپنے دائیں، اپنے بائیں، اپنے پیچھے، اور اپنے آگے نور کا سوال کرتے تھے، اور اسی طرح اپنی ذات کو نور بنانے، نیز اپنے ظاہری جسم، گوشت، ہڈی، اور خون میں نور کا سوال فرماتے تھے، چنانچہ

(۱) دیکھئے: اجتماع الجيوش الإسلامية على غزوة المعطلة والجممية، از ابن قیم، ۲/۳۸۔

آپ ﷺ نے اپنی ذات، اعضاء جسمانی، حواس ظاہرہ و باطنہ اور شش جہات کے لئے نور طلب کیا ہے۔

مومن کا داخل ہونا اور نکلنا اور اس کا قول و عمل سب نور ہی ہوتا ہے، اور یہ نور اپنے قوت و ضعف کے اعتبار سے روز قیامت صاحب نور کے لئے ظاہر ہوگا، اس کے سامنے اور دائیں جانب دوڑے گا، چنانچہ کچھ لوگوں کا نور آفتاب کی طرح ہوگا، کسی کا ستارہ کی مانند، کسی کا طویل قامت کھجور کے مثل، کسی کا کھڑے آدمی کا سا، اور کسی کا اس سے کمتر، حتیٰ کہ ان میں سے بعض کو صرف اس کے قدم کے انگوٹھے کے اوپری حصہ پر ٹمٹاتا ہوا نور دیا جائے گا جو کبھی روشن ہوگا اور کبھی گل ہو جائے گا، غرضیکہ دنیا میں اس کے ایمان اور اتباع سنت کا نور جس قدر تھا، بعینہ اسی طرح وہاں عینی اور مشاہداتی طور پر نور ظاہر ہوگا (۱)۔

اہل سنت کی پہچان:

اہل سنت کی بہت ساری علامتیں اور نشانیاں ہیں، جنہیں عقلمند لوگ سمجھ سکتے ہیں، ان میں سے چند اہم نشانیاں درج ذیل ہیں:

(۱) دیکھئے: اجتماع الجیوش الاسلامیہ... از ابن قیم، ۲/۳۸۳، ۳۸۴، قدرے تصرف کے ساتھ۔

- ۱- کتاب اللہ اور سنت رسول ﷺ کی مکمل پابندی۔
- ۲- اصول و فروع (جملہ مسائل) میں کتاب و سنت سے فیصلہ لینا۔
- ۳- اہل سنت سے محبت اور اہل بدعت سے نفرت۔
- ۴- قلت عدد سے وحشت نہ محسوس کرنا، کیونکہ حق مومن کی متاع گمشدہ ہے، جسے وہ لوگوں کی مخالفت کے باوجود جہاں پاتا ہے لے لیتا ہے۔
- ۵- کتاب و سنت کی تعلیم کی صحیح تطبیق کے ساتھ گفتار و کردار میں سچائی۔
- ۶- رسول اللہ ﷺ کے اسوہ کی اتباع جن کے اخلاق قرآن کریم تھے (۱)۔

بدعتی کا انجام:

بدعتی مردہ دل اور تاریک ضمیر ہوا کرتا ہے، اللہ رب العالمین نے موت اور تاریکی کو ایمان نہ لانے والوں کا وصف قرار دیا ہے، اور مردہ اور تاریک دل وہ ہوتا ہے جو اللہ کو نہ پہچان سکے، نہ ہی رسول اللہ ﷺ کی لائی شریعت کا تابع

(۱) دیکھئے: عقیدۃ السلف واصحاب الحدیث، از امام ابو عثمان اسماعیل بن عبد الرحمن الصابونی، ص: ۱۴۷، نیز تنبیہ اولی الأَبصار إلی کمال الدین و مافی البدع من الأخطار، از ڈاکٹر صالح بن سعد سجیمی، ص: ۲۶۴۔

فرمان ہو، اسی وجہ سے اللہ تعالیٰ نے اس قسم کے لوگوں کو مردہ اور تاریکیوں میں بھٹکنے والا قرار دیا ہے، اور اسی وجہ سے ان کی تمام زندگی ظلمت کدہ بنی ہوئی ہے، چنانچہ ان کے دل تاریک ہیں، انہیں حق باطل، اور باطل حق نظر آتا ہے، ان کے اعمال، اقوال، اور احوال سب تاریک اور بے نور ہیں، ان کی قبریں ظلمت سے بھری ہوئی ہیں، اور جب روز قیامت پل صراط پر گزرنے کے لئے نور تقسیم ہوگا، تو یہ تاریکیوں میں بے یار و مددگار چھوڑ دیئے جائیں گے، اور ان کے لئے جہنم میں داخلہ کا راستہ بھی تاریک ہوگا، اور یہی وہ تاریکی ہے جس میں اللہ تعالیٰ نے مخلوق کو ابتداء وجود بخشا تھا، چنانچہ اللہ تعالیٰ جس کی سعادت مندی چاہتا ہے اسے اس تاریکی سے نکال کر روشنی میں لے آتا ہے، اور جس کی بدبختی چاہتا ہے اسے اسی میں باقی چھوڑ دیتا ہے (۱)۔

(۱) اجتماع الجیوش الاسلامیہ، از ابن قیم، ۲/۳۹-۴۰، قدرے تصرف کے ساتھ۔

دوسرا بحث: بدعت کی تاریکیاں

پہلا مطلب: بدعت کا مفہوم:

بدعت کا لغوی مفہوم: بدعت عربی زبان میں دین کی تکمیل کے بعد اس میں کسی نئی چیز کی ایجاد کو کہتے ہیں، یا ہر اس من مانی قول یا عمل کو کہتے ہیں جس کو نبی کریم ﷺ کے بعد ایجاد کیا گیا ہو (۱)۔ کہا جاتا ہے ”ابتدعت الشيء“ میں نے فلاں شے ایجاد کی، جب کوئی قول یا عمل بلا کسی مثال سابق کے ایجاد کیا ہو (۲) الغرض ”بدع“ کا لفظ کسی چیز کے بلا کسی مثال سابق ایجاد کے لئے ہی بولا جاتا ہے، اور اسی سے ارشاد باری:

(۱) القاموس المحیط، باب عین، فصل دال، ص: ۹۰۶، ولسان العرب، ۶/۸، نیز فتاویٰ ابن تیمیہ،

۳۵/۴۱۲۔

(۲) معجم المقائیس فی اللغة، از، ابن فارس، ص: ۱۱۹۔

﴿بدیع السماوات والأرض﴾ (۱)۔

بھی ہے، یعنی اللہ تعالیٰ بلا کسی مثال سابق کے آسمانوں اور زمین کو وجود بخشنے والا ہے (۲)۔

اور شریعت کی اصطلاح میں اہل علم نے بدعت کی مختلف تعریفیں کی ہیں، جن میں سے بعض تعریفیں بعض کا متمہ ہیں، چند تعریفیں درج ذیل ہیں:

۱۔ شیخ الاسلام ابن تیمیہ رحمہ اللہ فرماتے ہیں: ”دین اسلام میں بدعت ہر اس امر کو کہتے ہیں جسے نہ اللہ تعالیٰ نے مشروع کیا ہو، نہ ہی اللہ کے رسول ﷺ نے، یعنی جس کی کوئی شرعی حیثیت نہ ہو، نہ واجب نہ مستحب“ (۳)۔

اور بدعت کی دو قسمیں ہیں:

۱۔ اقوال و عقائد میں۔ ۲۔ اعمال و عبادات میں۔

(۱) سورة البقرة: ۱۱۷، وسورة الأ نعام: ۱۰۱۔

(۲) الاعتصام، از امام شاطبی، ۱/۴۹، نیز دیکھئے: مفردات الفاظ القرآن، از امام راغب اصفہانی،

مادہ ”بدع“، ص: ۱۱۱۔

(۳) فتاویٰ شیخ الاسلام ابن تیمیہ، ۴/۱۰۷-۱۰۸۔

تاہم یہ دونوں قسمیں ایک دوسرے میں شامل اور متداخل ہیں (۱)۔
 امام احمد بن حنبل رحمہ اللہ اور دیگر ائمہ گرام کے نزدیک اعمال دو قسم کے
 ہیں:

۱- عادات - ۲- عبادات -

عبادات میں اصل یہ ہے کہ اللہ کی مشروع کردہ عبادات میں کسی قسم کا
 اضافہ نہ کیا جائے، جبکہ عادات میں اصل یہ ہے کہ جن امور سے اللہ تعالیٰ نے
 منع فرما دیا ہے ان کے علاوہ کسی بات سے منع نہ کیا جائے، (۲)۔

نیز فرماتے ہیں: ”بدعت وہ عقائد و عبادات ہیں جو کتاب اللہ، سنت
 رسول ﷺ اور اجماع امت کے خلاف ہوں، جیسے خوارج، روافض، قدریہ،
 جہمیہ وغیرہ کے اقوال (باتیں)، اسی طرح ان لوگوں کی عبادتیں جنہوں نے
 مسجدوں میں ناچنے، گانے، داڑھیاں منڈانے اور حشیشہ (بھنگ) پینے کو
 عبادت سمجھ رکھا ہے، یہ اور اس طرح کی دیگر وہ ساری عبادتیں ان بدعات
 میں سے ہیں جنہیں کتاب و سنت کے مخالفین عبادت سمجھ کر انجام دیتے ہیں،

(۱) فتاویٰ ابن تیمیہؒ، ۲۲/۳۰۶۔

(۲) فتاویٰ ابن تیمیہؒ، ۴/۱۹۶۔

واللہ اعلم، (۱)۔

۲- امام شاطبی رحمہ اللہ فرماتے ہیں: ”بدعت دین اسلام میں ایجاد کردہ وہ طریقہ ہے جو بہ ظاہر شریعت کے مشابہ ہو، (۲) جس پر چل کر اللہ کی عبادت میں مبالغہ مقصود ہو“۔

یہ تعریف ان لوگوں کی رائے کے مطابق ہے جو بدعت کو عبادت کے ساتھ خاص کرتے ہوئے عادات کو اس سے خارج سمجھتے ہیں، البتہ عاداتی امور کو بدعت میں شامل سمجھنے والوں کے نزدیک بدعت کی تعریف یوں ہے ”بدعت دین اسلام میں ایجاد کردہ وہ طریقہ ہے جو بظاہر شریعت کے مشابہ ہو، جس پر چل کر وہی مقصود ہو جو شریعت سے مقصود ہوتا ہے“ (۳)۔

پھر امام شاطبی رحمہ اللہ نے اپنی دوسری تعریف کی روشنی میں یہ ثابت کیا ہے کہ عادات چونکہ عام امور زندگی سے تعلق رکھتی ہیں اس لئے ان میں

(۱) فتاویٰ شیخ الاسلام ابن تیمیہ، ۳۴۶/۱۸، نیز دیکھئے: فتاویٰ، ۴۱۴/۳۵۔

(۲) یعنی بہ ظاہر شریعت کے موافق ہو لیکن حقیقت میں شریعت کے مخالف اور اس سے متضادم ہو،

دیکھئے: الاعتصام، از شاطبی، ۵۳/۱۔

(۳) الاعتصام، از شاطبی، ۵۶۳۵۰/۱۔

بدعت نہیں ہوتی، البتہ انھیں عبادت سمجھ کر انجام دیئے جانے، یا عبادت کے قائم مقام سمجھنے کے سبب ان میں بدعت داخل ہو جاتی ہے۔

خلاصہ کلام یہ ہے کہ امام شاطبی رحمہ اللہ نے دونوں تعریفوں کے درمیان تطبیق دی ہے اور جن امور میں تعبد لازمی ہے، ان کی مثال خرید و فروخت، نکاح و طلاق، اجارہ داری اور جرائم و خصومات وغیرہ سے دی ہے، کیونکہ یہ امور کچھ ایسے شرعی شرائط و ضوابط سے مقید ہیں جن میں مکلف کا کوئی اختیار نہیں (۱)۔

۳- حافظ ابن رجب رحمہ اللہ فرماتے ہیں: (۲) ”بدعت سے مراد وہ نو ایجاد امور ہیں جن کی شریعت میں کوئی اصل نہ ہو، رہے وہ امور جن کی اصل شریعت میں موجود ہے تو وہ شرعاً بدعت نہیں کہلائیں گے، گونگوی اصطلاح میں بدعت ہیں، چنانچہ جس نے بھی کوئی ایسی چیز ایجاد کر کے دین کی طرف منسوب کی جس کی دین میں کوئی اصل نہیں تو وہ گمراہی ہے، اور دین اس سے بری ہے، چاہے وہ اعتقادی مسائل ہوں، یا اعمال ہوں، یا اقوال ہوں، خواہ ظاہری

(۱) دیکھئے: الاعتصام، از امام شاطبی، ۲/۵۶۸، ۵۶۹، ۵۷۰، ۵۹۴۔

(۲) جامع العلوم والحکم، از ابن رجب، ۲/۱۲۷-۱۲۸ قدرے تصرف کے ساتھ۔

ہوں یا باطنی۔

البتہ سلف صالحین سے جو بعض بدعتوں کے استحسان کی بات منقول ہے تو ان سے لغوی معنی میں بدعت مراد ہے، نہ کہ شرعی اصطلاح میں، چنانچہ اسی قبیل سے عمر بن الخطاب رضی اللہ عنہ کا قول بھی ہے جب انھوں نے رمضان المبارک میں لوگوں کو ایک امام کی اقتداء میں باجماعت تراویح ادا کرنے کے لئے جمع کیا اور پھر لوگوں کو ایک امام کی اقتداء میں باجماعت تراویح ادا کرتے دیکھ کر فرمایا:

”نعمت البدعة هذه“ (۱)۔

کتنی اچھی بدعت ہے یہ!۔

عمر رضی اللہ عنہ کے فرمان کا مطلب یہ تھا کہ یہ عمل اس شکل میں اس وقت سے پہلے انجام نہ دیا جاتا تھا، البتہ شریعت میں اس کے اصول و دلائل موجود تھے جن سے یہ مسئلہ مستنبط تھا، بطور مثال چند دلائل حسب ذیل ہیں:

۱۔ نبی کریم ﷺ صحابہ کرام رضی اللہ عنہم اجمعین کو قیام رمضان پر

(۱) دیکھئے: صحیح البخاری، کتاب صلاة التراويح، باب فضل من قام رمضان، ۲/۳۰۸، حدیث نمبر

ابھارتے اور اس کی رغبت دلاتے تھے، اور صحابہ کرام رضی اللہ عنہم نبی کریم ﷺ کے زمانہ میں مسجد میں مختلف جماعتوں میں اور انفرادی طور پر بھی قیام اللیل ادا کرتے تھے، اور خود آپ ﷺ نے بھی صحابہ کرام کو کئی راتیں باجماعت قیام اللیل پڑھایا، اور پھر اس خوف سے رک گئے کہ کہیں امت پر قیام اللیل (تراویح) فرض نہ ہو جائے، اور لوگ اس کی ادائیگی نہ کر سکیں، اور یہ خوف نبی کریم ﷺ کی وفات کے بعد جاتا رہا (۱)۔

۲- نبی کریم ﷺ نے اپنے خلفائے راشدین رضی اللہ عنہم کی اتباع اور پیروی کا حکم دیا ہے، اور یہ عمل خلفائے راشدین کی سنتوں میں سے ہے (۲)۔ بدعت کی دو قسمیں ہیں:

۱- بدعت مکفرہ: یہ وہ بدعت ہے جس کا مرتکب دائرہ اسلام سے خارج ہو جاتا ہے۔

۲- بدعت مفسقہ: یہ وہ بدعت ہے جس کا مرتکب دائرہ اسلام سے خارج

(۱) دیکھئے: صحیح البخاری، کتاب صلاۃ التراويح، باب فضل من قام رمضان، ۲/۳۰۹، حدیث نمبر

(۲۰۱۲)۔

(۲) جامع العلوم والحکم، از ابن رجب، ۲/۱۲۹ قدرے تصرف کے ساتھ۔

نہیں ہوتا (۱)۔

دوسرا مطلب: قبولیت عمل کی شرطیں:

تقرب الہی کی غرض سے کئے گئے کسی بھی عمل کی قبولیت کے لئے دو شرطیں ضروری ہیں:

پہلی شرط: وہ عمل خالص اللہ وحدہ لا شریک کی رضا و خوشنودی کے لئے کیا جائے، کیونکہ نبی کریم ﷺ کا ارشاد گرامی ہے:

”إنما الأعمال بالنیات، وإنما لكل امریء ما نوى“ (۲)۔

اعمال کا دار و مدار نیتوں پر ہے، اور ہر شخص کے لئے وہی کچھ ہے جس کی اس نے نیت کی ہے۔

دوسری شرط: وہ عمل نبی کریم ﷺ کی سنت کے مطابق انجام دیا جائے جیسا کہ ارشاد نبوی ہے:

(۱) دیکھئے: الاعتصام، از امام شاطبی، ۲/۵۱۶۔

(۲) متفق علیہ: صحیح البخاری، کتاب بدء الوجودی، باب کیف کان بدء الوجودی إلی رسول اللہ ﷺ، ۹/۱،

حدیث نمبر (۱) صحیح مسلم، کتاب الإمارة، باب قوله ﷺ: ”إنما الأعمال بالنیات“، ۲/۱۵۱۵، حدیث نمبر (۱۹۰۷)۔

”من عمل عملاً ليس عليه أمرنا فهو رذ“ (۱)۔

جس نے کوئی ایسا عمل کیا جس پر ہمارا حکم نہیں تو وہ مردود ہے۔

چنانچہ صرف وہی اعمال عند اللہ شرف قبولیت سے سرفراز ہو سکتے ہیں جو خالص اللہ کی رضا جوئی کے لئے اور نبی کریم ﷺ کی سنت کے مطابق انجام دیئے گئے ہوں، جو عمل اخلاص اور اتباع سنت رسول سے، یا ان دونوں میں سے کسی ایک سے عاری ہو، ایسا عمل مردود اور ناقابل قبول ہے، نیز اللہ عزوجل کے حسب ذیل فرمان میں داخل ہے:

﴿وقدمنا إلى ما عملوا من عمل فجعلناه هباء منثوراً﴾ (۲)۔

انہوں نے جو کچھ بھی اعمال کئے تھے ہم نے ان کی طرف بڑھ کر پراگندہ ذروں کی طرح کر دیا۔

اور جس کا عمل اخلاص اور اتباع نبوی ﷺ ہر دو سے بہرہ مند ہو، وہ

(۱) صحیح مسلم، کتاب الأقتضیۃ، باب نقض الأحكام الباطلة ورد محدثات الأمور، ۳/۱۳۴۴، حدیث نمبر (۱۷۱۸)، متفق علیہ روایت کے الفاظ اس طرح ہیں: ”من أحدث فی امرنا هذا ما لیس منه فهو رذ“، دیکھئے: بخاری، حدیث نمبر (۲۶۹۷)، مسلم، حدیث نمبر (۱۷۱۸)۔

(۲) سورة الفرقان: ۲۳۔

مندرجہ ذیل بشارتوں کا مستحق ہے، اللہ تعالیٰ کا ارشاد ہے:

﴿وَمَنْ أَحْسَنُ دِينًا مِمَّنْ أَسْلَمَ وَجْهَهُ لِلَّهِ وَهُوَ مُحْسِنٌ﴾ (۱)۔
اور بہ حیثیت دین اس شخص سے بہتر کون ہو سکتا ہے جس نے خود کو اللہ
کے تابع کر دیا ہو اور وہ نیکو کار بھی ہو۔

نیز ارشاد ہے:

﴿بَلِيٍّ مِنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ
وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (۲)۔

سنو! جو بھی اپنے آپ کو اخلاص کے ساتھ اللہ کے سامنے جھکا دے،
اور وہ نیکو کار (متبع سنت) بھی ہو، تو بلاشبہ اسے اس کا رب بھرپور
بدلہ دے گا، اس پر نہ تو کوئی خوف ہوگا نہ ہی آزر دگی واداسی۔

چنانچہ عمر رضی اللہ عنہ کی حدیث ”إِنَّمَا الْأَعْمَالُ بِالنِّيَّاتِ.. الخ“
(اعمال کا دار و مدار نیتوں پر ہے...) باطنی اعمال کی کسوٹی ہے، جبکہ عائشہ
رضی اللہ عنہا کی حدیث ”مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ“ (جس

(۱) سورة النساء: ۱۲۵۔

(۲) سورة البقرة: ۱۱۲۔

نے کوئی ایسا عمل کیا جس پر ہمارا حکم نہیں تو وہ مردود ہے) ظاہری اعمال کا میزان ہے، اس طرح یہ دونوں حدیثیں دین اسلام کے اصول و فروع، ظاہر و باطن، اور اقوال و افعال کو سمیٹنے والی انتہائی عظیم الشان حدیثیں ہیں (۱)۔

امام نووی رحمہ اللہ نے عائشہ رضی اللہ عنہا کی حدیث پر بڑی عمدہ گفتگو کی ہے، فرماتے ہیں: ”نبی کریم ﷺ کے فرمان ”من أحدث فی أمرنا هذا ما لیس منہ فهو رد“ (جس کسی نے ہمارے اس دین میں کوئی ایسی بات ایجاد کی جو اس میں سے نہیں، تو وہ مردود ہے)، اور دوسری روایت ”من عمل عملاً لیس علیہ أمرنا فهو رد“ (جس نے کوئی ایسا عمل کیا جس پر ہمارا حکم نہیں تو وہ مردود ہے) اہل عرب کے نزدیک ان دونوں روایتوں میں ”رد“ مردود کے معنی میں ہے، جس کے معنی باطل اور غیر مقبول کے ہیں۔

یہ حدیث اسلام کے قواعد میں سے ایک عظیم الشان قاعدہ اور نبی کریم ﷺ کے جامع کلمات میں سے ہے، نیز دین اسلام میں ایجاد کردہ تمام بدعات و مخترعات کی تردید میں دو ٹوک ہے۔ اور دوسری روایت میں بایں معنی تھوڑی سی زیادتی ہے کہ بسا اوقات کسی سابقہ ایجاد کردہ بدعت پر عمل کرنے والے

(۱) دیکھئے: بھجہ قلوب الأبرار و قرۃ عیون الأخیار، از علامہ سعدی، ص: ۱۰۔

بعض معاندین پہلی روایت کے پیش نظر اگر یہ حجت قائم کریں کہ ہم نے تو کوئی بدعت ایجاد نہیں کی، تو جواباً اس پر دوسری روایت سے حجت قائم کی جائے جس میں جملہ بدعات کو مردود اور ناقابل قبول قرار دیئے جانے کی تصریح ہے خواہ خود اس پر عمل کرنے والے شخص نے اسے ایجاد کیا ہو، یا اس سے پہلے کسی اور نے ایجاد کیا ہو، (۱)۔

تیسرا مطلب: دین میں بدعت کی مذمت:

بدعت کی مذمت میں قرآن کریم اور سنت رسول ﷺ میں بہ کثرت نصوص وارد ہیں، نیز صحابہ کرام اور تابعین عظام نے بھی بدعتوں پر تنبیہ کی ہے، مختصراً چند نصوص حسب ذیل ہیں:

اولاً: بدعت کی مذمت قرآن کریم کی روشنی میں:

(۱) اللہ تعالیٰ کا ارشاد ہے:

﴿هو الذي أنزل عليك الكتاب منه آيات محكمات

(۱) دیکھئے: صحیح مسلم بشرح امام نوویؒ، ۱۴/۲۵۷، نیز المفہم لما اشکل من تلخیص کتاب مسلم، از امام

قرطبیؒ، ۶/۱۷۱۔

هن أم الكتاب وأخر متشابهات فأما الذين في قلوبهم زيغ
 فيتبعون ما تشابه منه ابتغاء الفتنة وابتغاء تأويله وما يعلم
 تأويله إلا الله ﴿١﴾۔

وہ اللہ تعالیٰ ہی کی ذات ہے جس نے تم پر کتاب نازل فرمائی، جس
 میں واضح مستحکم آیتیں ہیں، جو اصل کتاب ہیں، اور بعض متشابہ آیتیں
 ہیں، تو جن لوگوں کے دلوں میں کجی ہے وہ تو اس کی متشابہ آیتوں کے
 پیچھے لگ جاتے ہیں، فتنے کی طلب اور ان کی مراد کی جستجو کے لئے،
 حالانکہ ان کے حقیقی مراد کو سوائے اللہ تعالیٰ کے کوئی نہیں جانتا۔

امام شاطبی رحمہ اللہ نے سلف کے کچھ آثار ذکر کئے ہیں، جن سے پتہ چلتا
 ہے کہ یہ آیت کریمہ قرآن کریم میں (لا یعنی) بحث و مباحثہ کرنے والوں نیز
 خوارج اور ان کے موافقین کے بارے میں ہے (۲)۔

(۲) فرمان باری ہے:

﴿وَأَنْ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السَّبِيلَ

(۱) سورة آل عمران: ۷۔

(۲) دیکھئے: الاعتصام، از امام شاطبی، ۱/۷۰-۷۶۔

فتفرق بكم عن سبيله ذلكم وصاكم به لعلكم
تتقون ﴿١﴾۔

اور یہی میری صراط مستقیم ہے، سو اسی پر چلو، اور دوسری راہوں پر مت
چلو، کہ وہ راہیں تمہیں اللہ کی راہ سے جدا کر دیں گی، اس بات کا اللہ
تعالیٰ نے تمہیں تاکید کی حکم دیا ہے، تاکہ تم تقویٰ اختیار کرو۔

چنانچہ یہی صراط مستقیم اللہ کی وہ راہ ہے جس کی جانب اللہ تعالیٰ نے اپنے
بندوں کو بلا یا ہے، اور وہ سنت رسول ﷺ ہے، اور جن مختلف راہوں سے بچنے
کی تاکید کی ہے، یہ صراط مستقیم سے منحرف اہل اختلاف و افتراق کی راہیں
ہیں، جو کہ اہل بدعت ہیں (۲)۔

اس طرح یہ آیت کریمہ اہل بدعت کی جملہ راہوں سے ممانعت کو شامل
ہے (۳)۔

(۳) ارشاد الہی ہے:

(۱) سورة الأنعام: ۱۵۳۔

(۲) دیکھئے: الاعتصام، از امام شاطبی، ۱/۷۶۔

(۳) الاعتصام، از امام شاطبی، ۱/۷۸۔

﴿وَعَلَى اللَّهِ قَصْدُ السَّبِيلِ وَمِنْهَا جَائِرٌ وَلَوْ شَاءَ لَهْدَاكُمْ
أَجْمَعِينَ﴾ (۱)۔

اور اللہ تعالیٰ پر سیدھی راہ کا بتا دینا ہے، اور بعض ٹیڑھی راہیں ہیں، اور
اگر وہ چاہتا تو تم سب کو راہ راست پر لگا دیتا۔
”سیدھی راہ“ سے مراد حق کی راہ ہے، اور بقیہ راہیں حق سے منحرف بدعت
وضالت کی راہیں ہیں (۲)۔

(۴) اللہ تعالیٰ کا ارشاد ہے:

﴿إِنَّ الَّذِينَ فَرَّقُوا دِينَهُمْ وَكَانُوا شِعْراً لَسْتَ مِنْهُمْ فِي شَيْءٍ
إِنَّمَا أَمْرُهُمْ إِلَى اللَّهِ ثُمَّ يُنَبِّئُهُم بِمَا كَانُوا يَفْعَلُونَ﴾ (۳)۔
بیشک جن لوگوں نے اپنے دین کو جدا جدا کر دیا اور گروہ گروہ بن گئے،
آپ (ﷺ) کا ان سے کوئی تعلق نہیں، بس ان کا معاملہ اللہ تعالیٰ
کے حوالہ ہے، پھر وہ ان کو ان کا کیا ہوا بتلا دے گا۔

(۱) سورۃ النحل: ۹۔

(۲) دیکھئے: الاعتصام، از امام شاطبی، ۱/۸۷۔

(۳) سورۃ الأ نعام: ۱۵۹۔

یہ اس امت کے خواہش پرست، گمراہ اور بدعتی لوگ ہیں (۱)۔
(۵) اللہ تعالیٰ کا فرمان ہے:

﴿وَلَا تَكُونُوا مِنَ الْمُشْرِكِينَ مِنَ الَّذِينَ فَرَّقُوا دِينَهُمْ وَكَانُوا شِيعًا كُلَّ حِزْبٍ بِمَا لَدَيْهِ فَرِحُونَ﴾ (۲)۔

اور مشرکین میں سے نہ ہو جاؤ، ان لوگوں میں سے جنہوں نے اپنے دین کو ٹکڑے ٹکڑے کر دیا اور خود بھی گروہ گروہ ہو گئے، ہر گروہ اس چیز پر جو اس کے پاس ہے مگن ہے۔

(۶) ارشاد ربانی ہے:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (۳)۔

سنو جو لوگ حکم رسول ﷺ کی مخالفت کرتے ہیں انہیں ڈرتے رہنا چاہیے کہ کہیں ان پر زبردست آفت نہ آ پڑے یا انہیں دردناک

(۱) دیکھئے: الاعتصام، از امام شاطبی، ۱/۱۷۹۔

(۲) سورة الروم: ۳۱-۳۲۔

(۳) سورة النور: ۶۳۔

عذاب نہ پہونچے۔

(۷) نیز اللہ تعالیٰ فرماتا ہے:

﴿قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ أَوْ

مِن تَحْتِ أَرْجُلِكُمْ أَوْ يَلْبَسَكُمْ شِيعًا﴾ (۱)۔

آپ کہتے کہ اس پر بھی وہی قادر ہے کہ تم پر کوئی عذاب تمہارے اوپر سے بھیج دے یا تمہارے پاؤں تلے سے، یا کہ تم کو گروہ گروہ کر کے سب کو بھڑادے۔

(۸) نیز ارشاد فرمایا:

﴿وَلَا يَزَالُونَ مُخْتَلِفِينَ إِلَّا مَن رَّحِمَ رَبِّكَ﴾ (۲)۔

اور وہ تو برابر اختلاف کرنے والے ہی رہیں گے، ہاں مگر اللہ جس پر رحم فرمائے۔ واللہ اعلم (۳)۔

(۱) سورة الأنعام: ۶۵۔

(۲) سورة هود: ۱۱۸، ۱۱۹۔

(۳) دیکھئے: الاعتصام، از امام شاطبی، ۱/۷۰-۹۱۔

ثانیاً: بدعت کی مذمت سنتِ نبوی کی روشنی میں:
 بدعت کی مذمت اور اس سے اجتناب سے متعلق نبی کریم ﷺ سے بہت
 ساری حدیثیں وارد ہوئی ہیں، جن میں سے چند حدیثیں درج ذیل ہیں:
 (۱) ام المؤمنین عائشہ رضی اللہ عنہا سے مروی ہے وہ کہتی ہیں کہ نبی کریم
 ﷺ نے فرمایا:

”من أحدث في أمرنا هذا ما ليس منه فهو رد“ (۱)۔
 جس کسی نے ہمارے اس دین میں کوئی ایسی بات ایجاد کی جو اس
 میں سے نہیں، تو وہ مردود ہے۔
 اور صحیح مسلم کی ایک روایت میں ہے:

”من عمل عملاً ليس عليه أمرنا فهو رد“ (۲)۔
 جس نے کوئی ایسا عمل کیا جس پر ہمارا حکم نہیں تو وہ مردود ہے۔
 (۲) جابر بن عبد اللہ رضی اللہ عنہما سے مروی ہے کہ نبی کریم ﷺ اپنے
 خطبہ میں فرمایا کرتے تھے:

(۱) اس حدیث کی تخریج صفحہ (۵۲) میں گزر چکی ہے۔

(۲) اس حدیث کی تخریج صفحہ (۵۲) میں گزر چکی ہے۔

”أما بعد ، فإن خير الحديث كتاب الله وخير الهدي هدي

محمد ، وشر الأمور محدثاتها، و كل محدثة بدعة“ (۱)۔

اما بعد، بیشک سب سے بہتر بات اللہ تعالیٰ کی کتاب ہے، اور سب

سے بہتر طریقہ محمد ﷺ کا طریقہ ہے، اور سب سے بدترین امور نئی

ایجاد کردہ بدعتیں ہیں اور ہر بدعت گمراہی ہے۔

(۳) نسائی کی روایت میں ہے کہ نبی کریم ﷺ اپنے خطبہ جمعہ میں اللہ

کی حمد و ثناء بیان کرنے کے بعد ارشاد فرماتے تھے:

”من يهده الله فلا مضل له، ومن يضلل الله فلا هادي له، إن

أصدق الحديث كتاب الله ، وأحسن الهدي هدي محمد ،

وشر الأمور محدثاتها، و كل محدثة بدعة، و كل بدعة

ضلالة، و كل ضلالة في النار“ (۲)۔

جسے اللہ تعالیٰ ہدایت دیدے اسے کوئی گمراہ کرنے والا نہیں، اور جسے

(۱) صحیح مسلم، کتاب الجمعة، باب تخفيف الصلاة والخطبة، ۵۹۲/۱، حدیث نمبر (۸۶۷)۔

(۲) اس حدیث کی اصل صحیح مسلم کی مذکورہ حدیث میں ہے، ان الفاظ کے ساتھ سنن نسائی میں ہے

، دیکھئے: کتاب صلاة العیدین، باب کیف الخطبة، ۱۸۸/۳، حدیث نمبر (۱۵۷۸)۔

گمراہ کر دے اسے کوئی ہدایت دینے والا نہیں، بیشک سب سے سچی بات اللہ کی کتاب ہے، اور سب سے اچھا طریقہ محمد ﷺ کا طریقہ ہے، اور بدترین امور نئی ایجاد کردہ چیزیں ہیں، اور ہر نئی چیز بدعت ہے، اور ہر بدعت گمراہی ہے، اور ہر گمراہی جہنم میں لے جانے والی ہے۔

(۴) ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

”من دعا إلى هدى كان له من الأجر مثل أجور من تبعه ، لا ينقص ذلك من أجورهم شيئاً، ومن دعا إلى ضلالة كان عليه من الإثم مثل آثام من تبعه ، لا ينقص ذلك من آثامهم شيئاً“ (۱)۔

جس نے کسی کو ہدایت کی بات کی طرف دعوت دی تو اسے اسی طرح اجر و ثواب ملے گا جس طرح اس پر عمل کرنے والے کو ملے گا، لیکن ان کے ثوابوں میں کسی طرح کی کمی واقع نہ ہوگی، اور جس نے کسی کو گمراہی کی بات کی طرف بلایا، اسے اتنا ہی گناہ ملے گا جتنا اس گمراہی

(۱) صحیح مسلم، کتاب العلم، باب من سن سنة حسنة او سيئة، ومن دعا إلى هدى او ضلالة، ۴/۲۰۶۰،

حدیث نمبر (۲۶۷۴)۔

پر عمل کرنے والے کو ملے گا، لیکن ان کے گناہوں میں کسی طرح کی کمی واقع نہ ہوگی۔

(۵) جریر بن عبداللہ رضی اللہ عنہ سے روایت ہے کہ نبی کریم ﷺ نے

ارشاد فرمایا:

”من سن في الإسلام سنةً حسنةً فله أجرها وأجر من عمل بها من بعده، من غير أن ينقص من أجورهم شيءٌ، ومن سن في الإسلام سنةً سيئةً كان عليه وزرها ووزر من عمل بها من بعده من غير أن ينقص من أوزارهم شيءٌ“ (۱)۔

جس نے اسلام میں کوئی اچھا طریقہ شروع کیا تو اسے اسکا اجر ملے گا اور ان لوگوں کا اجر بھی جو اس کے بعد اس پر عمل کریں گے لیکن خود ان کے اجر میں کوئی کمی نہ ہوگی، اور جس نے اسلام میں کوئی برا طریقہ شروع کیا تو اس پر اس کا گناہ ہوگا اور ان لوگوں کا گناہ بھی جنہوں نے اس پر عمل کیا لیکن خود ان کے گناہ میں کوئی کمی نہ ہوگی۔

(۱) صحیح مسلم، کتاب الزکاة، باب الحث علی الصدقة ولو بشق تمرۃ، ۲/۷۰۵، حدیث نمبر (۱۰۱۷)۔

(۶) عرباض بن ساریہ رضی اللہ عنہ سے روایت ہے وہ فرماتے ہیں کہ رسول اللہ ﷺ نے ہمیں ایک انتہائی بلیغ نصیحت فرمائی جس سے دل دہل گئے آنکھیں اشکبار ہو گئیں، تو ہم نے کہا: اے اللہ کے رسول ﷺ، گویا یہ رخصت کرنے والے کی نصیحت ہے لہذا آپ ہمیں وصیت فرمائیے، آپ نے فرمایا:

”أوصيكم بتقوى الله ، والسمع والطاعة ، وإن تأمر عليكم عبد ، فإنه من يعش منكم بعدى فسيري اختلافاً كثيراً، فعليكم بسنتي وسنة الخلفاء الراشدين المهديين عضوا عليها بالنواجذ، وإياكم ومحدثات الأمور، فإن كل بدعة ضلالة“ (۱)۔

میں تمہیں اللہ کے تقویٰ اور سمع و طاعت کی وصیت کرتا ہوں اگرچہ غلام ہی تمہارا امیر کیوں نہ ہو، کیونکہ تم میں سے جو میرے بعد زندہ

(۱) ابوداؤد، کتاب السنۃ، باب فی لزوم السنۃ، ۲۰۱/۴، حدیث نمبر (۴۷۰۷)، وترمذی، کتاب العلم، باب ماجاء فی الأخذ بالسنۃ واجتناب البدع، ۴۴/۵، حدیث نمبر (۲۶۷۶)، امام ترمذی نے فرمایا: ”هذا حدیث حسن صحیح“ (یہ حدیث حسن صحیح ہے)، وابن ماجہ، فی المقدمۃ، باب اتباع سنۃ الخلفاء الراشدين المحمدين، ۱/۱۵-۱۶، حدیث نمبر (۴۲، ۴۳، ۴۴)، و مسند احمد، ۴/۴۶-۴۷۔

رہے گا وہ بہت زیادہ اختلافات دیکھے گا، لہذا، تم میری سنت اور ہدایت یافتہ خلفائے راشدین کی سنت کو لازم پکڑو، اسے مضبوطی سے تھام لو، اور اسے دانتوں سے خوب اچھی طرح جکڑ لو، اور اپنے آپ کو نئی ایجاد شدہ باتوں سے بچاؤ، اس لئے کہ ہر بدعت گمراہی ہے۔

(۷) حذیفہ رضی اللہ عنہ سے روایت ہے وہ فرماتے ہیں: لوگ رسول اللہ ﷺ سے خیر (بھلائی و نیکی) کے متعلق پوچھا کرتے تھے، اور میں آپ سے شر (برائی و گناہ کے کام) کے بارے میں پوچھتا تھا تا کہ ان میں واقع ہونے سے بچوں، چنانچہ میں نے رسول اللہ ﷺ سے کہا: اے اللہ کے رسول ﷺ! ہم جاہلیت اور شر میں مبتلا تھے کہ اللہ نے ہمیں اس خیر (نعمتِ اسلام) سے سرفراز فرمایا، تو کیا اس خیر کے بعد بھی کوئی شر ہے؟، آپ نے فرمایا: ”ہاں“، میں نے کہا: کیا اس شر کے بعد پھر کوئی خیر ہوگا؟، آپ نے فرمایا: ”ہاں، لیکن اس میں کدورت اور خرابیاں ہوں گی“ (یعنی وہ خالص خیر نہ ہوگا) میں نے عرض کیا: وہ خرابیاں کیا ہوں گی؟، آپ نے فرمایا: ”قوم یستنون بغیر سنتی، ویهدون بغیر ہدیہ، تعرف منہم وتنکر“، کچھ ایسے لوگ ہوں گے جو میری سنت کے علاوہ

پر چلیں گے، اور میری راہ کے علاوہ کے ذریعہ لوگوں کی رہنمائی کریں گے، ان کی بعض باتیں معروف (صحیح) ہوں گی اور بعض منکر (غلط)“، میں نے عرض کیا: کیا اس خیر کے بعد پھر کوئی شر ہوگا؟ فرمایا: ”نعم، دعاة علی أبواب جہنم من أجابهم إليها قذفوه فيها“ ”ہاں، کچھ لوگ جہنم کے دروازہ پر بیٹھے آواز لگا رہے ہوں گے، جو ان کی بات مان لے گا وہ اسے جہنم میں ڈھکیں دیں گے“، میں نے عرض کیا: اے اللہ کے رسول ﷺ ان کے اوصاف بتا دیجئے، آپ نے فرمایا: ”نعم، قوم من جلدتنا ویتکلمون بالستنا“ ”ہاں، وہ ہماری طرح کے لوگ ہوں گے، اور ہماری ہی زبان بولیں گے“ میں نے عرض کیا: اے اللہ کے رسول ﷺ! اگر میں ان سے دوچار ہوں تو کیا کروں؟ آپ نے فرمایا: ”تلزم جماعة المسلمين، وإمامهم“ ”مسلمانوں کی جماعت اور ان کے امام کو لازم پکڑو“، میں نے عرض کیا: اے اللہ کے رسول، اگر مسلمانوں کی کوئی جماعت اور ان کا کوئی امام ہی نہ ہو تو کیا کروں؟ فرمایا: ”فاعتزل تلك الفرق كلها، ولو أن تعض علی أصل شجرة حتى یدرکک الموت وأنت علی ذلك“ ”ان تمام فرقوں سے کنارہ کش ہو جاؤ، چاہے مرتے دم تک کسی درخت کی جڑ کیوں نہ

چبانا پڑے“ (۱)۔

امام نووی رحمہ اللہ فرماتے ہیں: ”نبی کریم ﷺ کے فرمان ”یہدون بغیر ہدی“ (میری راہ کے علاوہ کے ذریعہ لوگوں کی رہنمائی کریں گے) میں ”ہدی“ سے مراد سیرت اور طریقہ ہے، نیز ”دعاة علی ابواب جہنم من اجابہم ایہا قذفوه فیہا“ (کچھ لوگ جہنم کے دروازہ پر بیٹھے آواز لگا رہے ہوں گے، جو ان کی بات مان لے گا وہ اسے جہنم میں ڈھکیں دیں گے) سے مراد اہل علم کے نزدیک وہ امراء ہیں جو بدعت یا کسی اور ضلالت کی طرف لوگوں کو دعوت دیتے تھے جیسا کہ خوارج، قرامطہ اور فتنہ پروروں کا حال تھا (۲)۔

(۸) زید بن ارقم رضی اللہ عنہ کی حدیث میں نبی کریم ﷺ کا ارشاد ہے:

”أما بعد، ألا أيها الناس إنما أنا بشر يوشك أن يأتي رسول ربي فأجيب، وأنا تارك فيكم ثقلين: أولهما كتاب الله، فيه

(۱) متفق علیہ: صحیح البخاری، کتاب الفتن، باب کیف الأمر إذا لم تكن جماعة، ۸/۱۱۹، حدیث نمبر (۷۰۸۴)، و مسلم، کتاب الإمارة، باب وجوب ملازمة جماعة المسلمين عند ظهور الفتن وفي كل حال، وتحریم الخروج علی الطاعة، ومفارقة الجماعة، ۳/۱۴۷۵، حدیث نمبر (۱۸۴۷)۔

(۲) صحیح مسلم بشرح نووی، ۱۲/۴۷۹۔

الهدى والنور، [هو جبل الله المتين من أتبعه كان على الهدى، ومن تركه كان على الضلالة] فخذوا بكتاب الله، واستمسكوا به“ (۱)۔

اما بعد، لو گو سنو! میں ایک انسان ہوں، ہو سکتا ہے اللہ کا قاصد (ملک الموت) آئے، اور میں اس کی بات پر لبیک کہہ دوں، اور میں تمہارے درمیان دو ٹھوس بنیادیں چھوڑ کر جا رہا ہوں، ایک اللہ کی کتاب (قرآن مجید) ہے جس میں ہدایت اور نور ہے، اور وہ اللہ کی ایسی رسی ہے کہ جس نے اسے پکڑا وہ راہ یاب ہے اور جس نے اسے چھوڑ دیا وہ گمراہ ہے، لہذا اللہ کی کتاب کو لے لو اور اسے ہی حرز جاں سمجھو۔

اس حدیث میں اللہ کے رسول ﷺ نے کتاب اللہ کے التزام پر ابھارا ہے اور اس کی ترغیب دی ہے۔

(۹) ابو ہریرہ رضی اللہ عنہ سے مروی ہے کہ نبی کریم ﷺ نے فرمایا:

(۱) صحیح مسلم، کتاب فضائل الصحابة، باب فضائل علی بن ابی طالب رضی اللہ عنہ، ۴/۱۸۷۳،

حدیث نمبر (۲۴۰۸)۔

”يكون في آخر الزمان دجالون كذابون، يأتونكم من الأحاديث بما لم تسمعوا أنتم ولا آباؤكم، فإياكم وإياهم، لا يضلونكم ولا يفتنونكم“ (۱)۔

آخری زمانہ میں کچھ دجال اور جھوٹے لوگ پیدا ہوں گے جو تمہارے پاس ایسی ایسی حدیثیں لائیں گے جنہیں تم نے اور تمہارے آباء و اجداد کسی نے نہ سنے ہوں گے، تو خبردار! ان سے بچنا دیکھنا یہ تمہیں گمراہی اور فتنے میں نہ ڈال دیں۔

ثالثاً: بدعات کے سلسلہ میں صحابہ کرام رضی اللہ عنہم کے چند اقوال:

(۱) علامہ ابن سعد رحمہ اللہ نے اپنی سند سے ذکر کیا ہے کہ ابو بکر صدیق

رضی اللہ عنہ نے فرمایا:

”لوگو! میں تابع سنت ہوں، بدعتی نہیں ہوں، لہذا اگر درست کروں تو میری

مدد کرو، اور اگر انحراف کروں تو میری اصلاح کرو“ (۲)۔

(۱) صحیح مسلم، المقدمة، باب النهي عن الرواية عن الضعفاء والاحتياط في تحملها، ۱۲/۱، حدیث

نمبر (۷، ۶)۔ وابن وضاح، في ما جاء في البدع، ج: ۶، ۶۷، نمبر (۶۵)۔

(۲) الطبقات الكبرى، از ابن سعد، ۳/۱۳۶۔

(۲) عمر فاروق رضی اللہ عنہ فرماتے ہیں: ”اصحاب الرأے (بدعتیوں) سے بچو، کیونکہ یہ سنتوں کے دشمن ہیں، ان سے حدیثیں نہ یاد ہو سکیں تو انہوں نے اپنی من مانی کہنا شروع کر دیا، خود بھی گمراہ ہوئے اور دوسروں کو بھی گمراہ کیا“ (۱)۔

(۳) عبد اللہ بن مسعود رضی اللہ عنہ نے فرمایا: ”(سنت کی) اتباع کرو، بدعت نہ ایجاد کرو، سنت ہی تمہارے لئے کافی ہے، ہر بدعت گمراہی ہے“ (۲)۔

رابعاً: بدعت کے سلسلہ میں تابعین و تبع تابعین رحمہم اللہ کے چند اقوال:
 (۱) عمر بن عبد العزیز رحمہ اللہ نے ایک شخص کے پاس ایک خط میں لکھا:

(۱) شرح أصول اعتقاد أهل السنة والجماعة، از لاکائی، ۱/۱۳۹، نمبر (۲۰۱)، سنن الدارمی، ۱/۴۷، اثر نمبر (۱۲۱)، و جامع بیان العلم و فضلہ، از ابن عبد البر، ۲/۱۰۴۱، نمبر (۲۰۰۱، ۲۰۰۳، ۲۰۰۵)۔
 (۲) فی ماجاء فی البدع، از ابن وضاح، ص: ۴۳، نمبر (۱۲، ۱۳)، و المعجم الکبیر، از امام طبرانی، ۹/۱۵۴، حدیث نمبر (۸۷۷۰)، امام بیہقی ”مجمع الزوائد“ (۱/۱۸۱) میں فرماتے ہیں: ”اس حدیث کے راویان صحیح بخاری کے ہیں“، نیز، شرح أصول اعتقاد أهل السنة والجماعة، از لاکائی، ۱/۹۶، حدیث نمبر (۱۰۲)، عبد اللہ بن مسعود سے مروی دیگر آثار کے لئے دیکھئے: فی ماجاء فی البدع، از ابن وضاح، ص: ۴۵، و مجمع الزوائد، از امام بیہقی، ۱/۱۸۱۔

”اما بعد: میں تمہیں اللہ کے تقویٰ، اس کے معاملہ میں اعتدال کی راہ اپنانے، اس کے رسول ﷺ کی سنت کی اتباع کرنے اور آپ ﷺ کی سنت کے بعد جو کچھ بدعتیوں نے ایجاد کر رکھا ہے اسے ترک کرنے کی وصیت کرتا ہوں“ (۱)۔

(۲) حسن بصری رحمہ اللہ فرماتے ہیں: ”نہ کوئی قول بغیر عمل کے صحیح ہو سکتا ہے، نہ کوئی قول اور عمل بغیر نیت کے، اور نہ ہی کوئی قول، عمل اور نیت بغیر سنت کے“ (۲)۔

(۳) امام شافعی رحمہ اللہ فرماتے ہیں: ”اہل کلام (اہل بدعت کی ایک قسم) کے بارے میں میرا فیصلہ یہ ہے کہ کھجور کی شاخ سے ان کی پٹائی کی جائے، انہیں اونٹ پر سوار کر کے علاقوں اور قبیلوں میں گھمایا جائے، اور اعلان کیا جائے کہ یہ کتاب اللہ اور سنت رسول ﷺ کو چھوڑ کر علم کلام سے جڑ جانے کا انجام ہے“ (۳)۔

(۱) سنن ابی داؤد، کتاب السنۃ، باب لزوم السنۃ، ۲/۲۰۳، حدیث نمبر (۴۶۱۲)، نیز دیکھئے: صحیح سنن

ابوداؤد، از علامہ البانیؒ، ۳/۸۷۳۔

(۲) شرح اصول اعتقاد اہل السنۃ والجماعۃ، از لاکائی، ۱/۶۳، حدیث نمبر (۱۸)۔

(۳) اس کی تخریج ابو نعیمؒ نے ”الحلیۃ“ میں کی ہے، ۹/۱۱۶۔

(۴) امام مالک رحمہ اللہ فرماتے ہیں: ”جس نے دین اسلام میں کوئی بدعت اچھی سمجھ کر ایجاد کی، تو گویا اس نے یہ سوچا کہ نبی کریم ﷺ نے تبلیغ رسالت میں خیانت کی، کیونکہ اللہ تعالیٰ نے فرمایا ہے:

﴿الْيَوْمَ أَكْمَلْتُ لَكُمْ دِينَكُمْ﴾ (۱)۔

آج میں نے تمہارے لئے تمہارے دین کی تکمیل کر دی۔

چنانچہ جو چیز اس وقت (عہد رسالت میں) دین نہ تھی آج دین نہیں بن سکتی“ (۲)۔

(۵) امام احمد بن حنبل رحمہ اللہ فرماتے ہیں: ”سنت کے اصول ہمارے نزدیک صحابہ کرام کے عقیدہ و منہج کو لازم پکڑنا، بدعات سے اجتناب کرنا کہ ہر بدعت گمراہی ہے، جھگڑے اور بے جا مباحثات سے دور رہنا اور اہل بدعت کی ہم نشینی سے احتراز کرنا، نیز دین میں اختلافات اور جنگ و جدال سے بچنا ہے“ (۳)۔

(۱) سورة المائدة: ۳۔

(۲) الاعتصام، از امام شاطبی، ۱/۶۵۔

(۳) شرح أصول اعتقاد اهل السنة والجماعة، از لاکائی، ۱/۱۷۶۔

خامساً: بدعات درج ذیل وجوہات کی بنا پر مذموم ہیں:

- ۱- تجربات سے معلوم ہوا ہے کہ وحی الہی کے بغیر انسانی عقلیں اپنی مصلحتوں کا ادراک نہیں کر سکتیں، اور بدعات کی ایجاد اس مصلحت کے منافی ہے۔
- ۲- شریعت اسلامیہ کامل و مکمل ہے، اس میں کسی قسم کی کمی و بیشی کی کوئی گنجائش نہیں۔

۳- بدعتی شریعت اسلامیہ کا معاند اور اس کا مخالف ہوتا ہے۔

- ۴- بدعتی خواہش پرست ہوتا ہے، کیونکہ عقل اگر پابند سنت نہ ہو تو خواہش پرستی کے سوا اس کے لئے کوئی چارہ نہیں۔

۵- بدعتی اپنے آپ کو شارع کے مرتبہ میں سمجھتا ہے، کیونکہ شارع ہی نے شریعت بنائی ہے اور اہل ایمان کو اس کے مطابق عمل کرنے کا مکلف بنایا ہے (۱)۔

چوتھا مطلب: بدعات کے اسباب:

بدعات کے پنپنے، پھیلنے کے مختلف اسباب ہیں، چند اسباب درج ذیل

ہیں: (۲)۔

(۱) دیکھئے: الاعتصام، از امام شاطبیؒ، ۱/۶۱-۷۰۔

(۲) ان میں سے اکثر اسباب کے لئے دیکھئے: الاعتصام، از امام شاطبیؒ، ۱/۲۸۷-۳۶۵۔

۱- جہالت: اور یہ سب سے بڑی بلا ہے، اللہ تعالیٰ کا ارشاد ہے:

﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ
وَالْفُؤَادَ كُلُّ أُولَئِكَ كَانَ عَنْهُ مَسْئُولًا﴾ (۱)۔

اور جس چیز کا تمہیں علم نہ ہو اس کے پیچھے نہ پڑو، کیونکہ کان، آنکھ اور
دل ان میں سے ہر ایک سے پوچھ گچھ کی جانے والی ہے۔

دوسری جگہ فرمایا:

﴿قُلْ إِنَّمَا حَرَّمَ رَبِّي الْفَوَاحِشَ مَا ظَهَرَ مِنْهَا وَمَا بَطَّنَ
وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرَكَوَا بِاللَّهِ مَا لَمْ يَنْزِلْ
بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ﴾ (۲)۔

آپ فرمائیے کہ میرے رب نے خفیہ و علانیہ فواحش، ہر طرح کے گناہ
اور ناحق کسی پر ظلم کرنے کو اور اس بات کو حرام قرار دیا ہے کہ تم اللہ کے
ساتھ کسی ایسی چیز کو شریک ٹھہراؤ جس کی اللہ نے کوئی سند نہیں نازل
کی، اور اس بات کو کہ تم لوگ اللہ کے ذمہ ایسی بات لگا دو جس کو تم

(۱) سورۃ الاسراء: ۳۶۔

(۲) سورۃ الاعراف: ۳۳۔

نہیں جانتے۔

نیز عمرو بن العاص رضی اللہ عنہما سے مروی ہے وہ بیان کرتے ہیں کہ میں نے نبی کریم ﷺ کو فرماتے ہوئے سنا:

”إن الله لا ينتزع العلم من الناس انتزاعاً، ولكن يقبض العلماء فيرفع العلم معهم، ويبقى في الناس رؤوساً جهالاً يفتون بغير علم فيضلون ويضلون“ (۱)۔

اللہ تعالیٰ لوگوں کے درمیان سے علم یونہی کھینچ کر نہ لے لے گا، بلکہ علماء کو وفات دے کر اٹھالے گا تو ان کے ساتھ علم بھی اٹھ جائے گا، اور لوگوں میں صرف جاہل رووساء کو باقی چھوڑے گا، جو بغیر علم کے فتوے دیں گے، تو خود بھی گمراہ ہوں گے اور دوسروں کو بھی گمراہ کریں گے۔

۲۔ خواہشاتِ نفس کی اتباع: یہ بھی لوگوں کو بدعات اور خواہش پرستی میں ڈالنے والے خطرناک اسباب میں سے ایک سبب ہے۔

(۱) متفق علیہ: البخاری، کتاب الإعتصام بالكتاب والسنة، باب ما يذکر من ذم الراي وتكلف القياس، ۱۸۷/۸، حدیث نمبر (۷۳۰۷)، و مسلم، کتاب العلم، باب رفع العلم وقبضه وظهور الجهل والفتن آخر الزمان، ۲۰۵۸/۴، حدیث نمبر (۲۶۷۳)۔

ارشاد باری ہے:

﴿يا داود إنا جعلناك خليفة في الأرض فاحكم بين
الناس بالحق ولا تتبع الهوى فيضلك عن سبيل الله إن
الذين يضلون عن سبيل الله لهم عذاب شديد بما نسوا
يوم الحساب﴾ (۱)۔

اے داؤد! ہم نے تمہیں زمین میں خلیفہ بنا دیا تو تم لوگوں کے
درمیان حق کے ساتھ فیصلہ کرو، اور اپنی نفسانی خواہشات کی پیروی نہ
کرو وہ تمہیں اللہ کی راہ سے بھٹکا دے گی، یقیناً جو لوگ اللہ کی راہ
سے بھٹک جاتے ہیں ان کے لئے سخت عذاب ہے اس لئے کہ
انہوں نے حساب کے دن کو بھلا دیا ہے۔

اور ارشاد ہے:

﴿ولا تتبع من أغفلنا قلبه عن ذكرنا واتبع هواه وكان
أمره فرطاً﴾ (۲)۔

(۱) سورۃ ص: ۲۶۔

(۲) سورۃ الکھف: ۲۸۔ سورۃ الجاثیہ: ۲۳۔

اور آپ اس کی اطاعت نہ کیجئے جس کے دل کو ہم نے اپنے ذکر سے غافل کر دیا ہے، اور وہ اپنے خواہشات نفسانی کا پیرو ہے، اور اس کا کام حد سے گزر چکا ہے۔

اور فرمایا:

﴿أَفْرَأَيْتَ مَنْ اتَّخَذَ إِلَهَهُ هَوَاهُ وَأَضَلَّهُ اللَّهُ عَلَىٰ عِلْمٍ وَخَتَمَ عَلَىٰ سَمْعِهِ وَقَلْبِهِ وَجَعَلَ عَلَىٰ بَصَرِهِ غِشَاوَةً فَمَنْ يَهْدِيهِ مِنْ بَعْدِ اللَّهِ أَفَلَا تَذَكَّرُونَ﴾ (۱)۔

کیا آپ نے اسے بھی دیکھا جس نے اپنی خواہش نفس کو اپنا معبود بنا رکھا ہے، اور باوجود سمجھ بوجھ کے اللہ نے اسے گمراہ کر دیا ہے، اور اس کے کان اور دل پر مہر لگا دی ہے اور اس کی آنکھ پر بھی پردہ ڈال دیا ہے، اب ایسے شخص کو اللہ کے سوا کون ہدایت دے سکتا ہے، کیا اب بھی تم نصیحت نہیں پکڑتے!!۔

اور فرمایا:

(۱) سورة الجاثية: ۲۳۔

﴿وَمَنْ أَضَلُّ مِمَّنْ اتَّبَعَ هَوَاهُ بَغَيْرِ هُدًى مِنَ اللَّهِ﴾ (۱)۔
اور اس سے بڑا گمراہ اور کون ہو سکتا ہے جو اللہ کی ہدایت کو چھوڑ کر اپنی
خواہش کے پیچھے پڑا ہو۔

اور فرمایا:

﴿إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ وَلَقَدْ جَاءَهُمْ
مِنْ رَبِّهِمُ الْهُدًى﴾ (۲)۔

یہ لوگ تو صرف اٹکل چچو اور اپنی خواہش نفس کے پیچھے پڑے
ہوئے ہیں اور یقیناً ان کے پاس ان کے رب کی طرف سے
ہدایت آچکی ہے۔

۳- شبہات میں پڑنا: اہل بدعت شبہات میں پڑنے کے سبب بھی
بدعات کے شکار ہوتے ہیں، اللہ کا ارشاد ہے:

﴿هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ
هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ

(۱) سورۃ القصص: ۵۰۔

(۲) سورۃ النجم: ۲۳۔

زيغ فيتبعون ما تشابه منه ابتغاء الفتنة وابتغاء تأويله وما يعلم تأويله إلا الله والراسخون في العلم يقولون آمنا به كل من عند ربنا وما يذكر إلا أولو الألباب ﴿١﴾۔

وہ اللہ تعالیٰ ہی کی ذات ہے جس نے تم پر کتاب نازل فرمائی، جس میں واضح مستحکم آیتیں ہیں، جو اصل کتاب ہیں، اور بعض متشابہ آیتیں ہیں، تو جن لوگوں کے دلوں میں کجی ہے وہ تو اس کی متشابہ آیتوں کے پیچھے لگ جاتے ہیں، فتنے کی طلب اور ان کی مراد کی جستجو کے لئے، حالانکہ ان کے حقیقی مراد کو سوائے اللہ تعالیٰ کے کوئی نہیں جانتا، اور پختہ اور مضبوط علم والے یہی کہتے ہیں کہ ہم تو ان پر ایمان لائے، ساری آیتیں ہمارے رب ہی کی طرف سے ہیں، اور نصیحت تو صرف عقل والے ہی حاصل کرتے ہیں۔

۴۔ نری عقل پر اعتماد کرنا: چنانچہ جو شخص قرآن و سنت یا ان دونوں میں سے کسی ایک کو چھوڑ کر صرف عقل پر اعتماد کرتا ہے وہ گمراہی کے دلدل میں جا پھنستا ہے، ارشاد باری ہے:

(۱) سورة آل عمران: ۷۔

﴿وما آتاكم الرسول فخذوه وما نهاكم عنه فانتهوا
واتقوا الله إن الله شديد العقاب﴾ (۱)۔

اور تمہیں جو کچھ رسول دیں اسے لے لو، اور جس سے روکیں رک جاؤ
اور اللہ تعالیٰ سے ڈرتے رہو، یقیناً اللہ تعالیٰ سخت عذاب والا ہے۔
نیز ارشاد ہے:

﴿وما كان لمؤمن ولا مؤمنة إذا قضى الله ورسوله أمراً
أن يكون لهم الخيرة من أمرهم ومن يعص الله ورسوله
فقد ضل ضلالاً مبيناً﴾ (۲)۔

اور کسی مومن مرد اور مومنہ عورت کو اللہ اور اس کے رسول ﷺ کے
فیصلے کے بعد اپنے کسی امر کا کوئی اختیار باقی نہیں رہتا، یاد رکھو! اللہ
اور اس کے رسول کی جو بھی نافرمانی کرے گا وہ صریح گمراہی
میں پڑے گا۔

۵- تقلید اور تعصب: کیونکہ اکثر اہل بدعت اپنے آباء و اجداد اور پیران

(۱) سورة الحشر: ۷۔

(۲) سورة الاحزاب: ۳۶۔

ومشائخ کی تقلید کرتے ہیں، اور ان کے مذاہب کا تعصب کرتے ہیں، (ایسے لوگوں کے سلسلہ میں) اللہ تعالیٰ کا ارشاد ہے:

﴿وَإِذَا قِيلَ لَهُم اتَّبِعُوا مَا أَنْزَلَ اللَّهُ قَالُوا بَلِ نَتَّبِعُ مَا أَلْفَيْنَا عَلَيْهِ آبَاءَنَا﴾ (۱)۔

اور ان سے جب بھی کہا جاتا ہے کہ اللہ تعالیٰ کی اتاری ہوئی کتاب کی تابعداری کرو تو جواب دیتے ہیں کہ ہم تو اس طریقہ کی پیروی کریں گے جس پر ہم نے اپنے باپ دادوں کو پایا۔
اور فرمایا:

﴿بَلِ قَالُوا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَارِهِم مَّهْتَدُونَ﴾ (۲)۔

بلکہ یہ تو کہتے ہیں کہ ہم نے اپنے باپ دادا کو ایک مذہب پر پایا اور ہم انہی کے نقش قدم پر چل کر راہ یافتہ ہیں۔
اہل بدعت کے لئے ان کے اعمال مزین و آراستہ کر دیئے گئے ہیں،

(۱) سورة البقرة: ۱۷۰۔

(۲) سورة الزخرف: ۲۲۔

اللہ تعالیٰ کا ارشاد ہے:

﴿أَفَمَنْ زِينَ لَهُ سُوءُ عَمَلِهِ فَرَآهُ حَسَنًا فَإِنَّ اللَّهَ يُضِلُّ مَنْ يَشَاءُ وَيَهْدِي مَنْ يَشَاءُ فَلَا تَذْهَبُ نَفْسُكَ عَلَيْهِمْ حَسْرَاتٍ إِنَّ اللَّهَ عَلِيمٌ بِمَا يَصْنَعُونَ﴾ (۱)۔

تو کیا وہ شخص جس کے لئے اس کے بُرے اعمال خوشنما کر دیئے گئے ہیں تو وہ انہیں اچھا سمجھتا ہے! یقیناً اللہ تعالیٰ جسے چاہے گمراہ کرتا ہے، اور جسے چاہے راہِ راست دکھاتا ہے، تو (اے پیغمبر!) آپ کو ان پر غم کھا کھا کر اپنی جان کو ہلاکت میں نہ ڈالنی چاہئے، یہ جو کچھ کر رہے ہیں اس سے اللہ تعالیٰ بخوبی واقف ہے۔

اور اللہ سبحانہ و تعالیٰ نے اہل بدعت اور نفس پرستوں کا نقشہ کھینچتے ہوئے

فرمایا:

﴿يَوْمَ تَقُوبُ وُجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ، وَقَالُوا رَبَّنَا إِنَّا أَطَعْنَا سَادَتَنَا وَكِبْرَاءَنَا فَأَضَلُّونَا السَّبِيلًا، رَبَّنَا آتِهِمْ ضِعْفَيْنِ مِنَ الْعَذَابِ وَالْعَنَاهُمْ

(۱) سورۃ فاطر: ۸۔

لعناً كبيراً ﴿١﴾۔

اس دن ان کے چہرے جہنم میں الٹ پلٹ کئے جائیں گے (حسرت و افسوس سے) کہیں گے کہ کاش ہم اللہ تعالیٰ اور رسول ﷺ کی اطاعت کئے ہوتے، اور کہیں گے اے ہمارے رب! ہم نے اپنے سرداروں اور اپنے بڑوں کی باتیں مانی جنہوں نے ہمیں راہ راست سے بھٹکا دیا، پروردگار! تو انہیں دُگنا عذاب دے اور ان پر خوب لعنت نازل فرما۔

۶- بُرے لوگوں کی ہم نشینی اور ان سے میل جول: بدعتوں میں پڑنے اور لوگوں میں بدعات کی ترویج اور نشر و اشاعت کے اسباب میں سے ایک سبب یہ بھی ہے، اللہ تعالیٰ نے بیان فرمایا ہے کہ اہل سوء کی ہم نشینی اختیار کرنے والا ندامت کا شکار ہوتا ہے، ارشاد ہے:

﴿وَيَوْمَ يَعْصُ الظَّالِمُ عَلَىٰ يَدِهِ يَقُولُ يَا لَيْتَنِي اتَّخَذْتُ مَعَ الرَّسُولِ سَبِيلًا، يَا وَيْلَتَىٰ لَيْتَنِي لَمْ أَتَّخِذْ فَلَانًا خَلِيلًا، لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي وَكَانَ الشَّيْطَانُ لِلْإِنْسَانِ

(١) سورة الاحزاب: ٦٦ تا ٦٨۔

خذولاً ﴿(۱)﴾۔

اور اس دن ظالم شخص اپنے ہاتھ کو چبا چبا کر کہے گا ہائے کاش کہ میں نے رسول ﷺ کی راہ اختیار کی ہوتی، ہائے افسوس کاش میں نے فلاں کو دوست نہ بنایا ہوتا، اس نے تو مجھے میرے پاس نصیحت آجانے کے بعد گمراہ کر دیا، اور شیطان تو انسان کو دغا دینے والا ہے۔

﴿وإذا رأيت الذين يخوضون في آياتنا فأعرض عنهم حتى يخوضوا في حديث غيره وإما ينسينك الشيطان فلا تقعد بعد الذكرى مع القوم الظالمين﴾ ﴿(۲)﴾۔

اور جب آپ ان لوگوں کو دیکھیں جو ہماری آیتوں میں عیب جوئی کر رہے ہیں تو ان سے کنارہ کش ہو جائیں یہاں تک کہ وہ کسی اور بات میں لگ جائیں اور اگر آپ کو شیطان بھلا دے تو یاد آنے کے بعد پھر ایسے ظالموں کے ساتھ مت بیٹھیں۔

(۱) سورة الفرقان: ۲۹ تا ۲۷۔

(۲) سورة الانعام: ۶۸۔

نیز فرمایا:

﴿وقد نزل عليكم في الكتاب أن إذا سمعتم آيات الله يكفر بها ويستهزأ بها فلا تقعدوا معهم حتى يخوضوا في حديث غيره إنكم إذا مثلهم إن الله جامع المنافقين والكافرين في جهنم جميعاً﴾ (۱)۔

اور اللہ تعالیٰ تمہارے پاس اپنی کتاب میں یہ حکم اتار چکا ہے کہ تم جب کسی مجلس والوں کو اللہ تعالیٰ کی آیتوں کا کفر کرتے اور مذاق اڑاتے ہوئے سنو تو اس مجمع میں ان کے ساتھ نہ بیٹھو جب تک کہ وہ اس کے علاوہ اور باتیں نہ کرنے لگیں، ورنہ تم بھی اس وقت انہی جیسے ہو، یقیناً اللہ تعالیٰ تمام کافروں اور منافقوں کو جہنم میں جمع کرنے والا ہے۔
اور نبی کریم ﷺ نے فرمایا:

”إنما مثل الجليس الصالح و الجليس السوء كحامل المسك و نافخ الكير، فحامل المسك إما أن يحذيك وإما أن تبتاع منه، وإما أن تجد منه ريحاً طيبةً، و نافخ الكير إما أن

(۱) سورة النساء: ۱۴۰۔

يحرق ثيابك وإما أن تجد ريحاً خبيثَةً“ (۱)۔

نیک ہم نشین اور بُرے ہم نشین کی مثال مشک فروش اور آگ کی بھٹی دھونکنے والے کی سی ہے، تو مشک فروش یا تو تم کو مشک ہدیہ میں دیدے گا یا تم اس سے خرید لو گے، یا کم از کم تمہیں اس سے پاکیزہ خوشبو ضرور ملے گی، اور بھٹی دھونکنے والا یا تو تمہارے کپڑے جلادے گا یا کم از کم تمہیں اس سے گندری بو ملے گی۔

۷۔ علماء کی خاموشی اور کتمان علم: یہ بھی لوگوں میں بدعات اور فساد کے

پھیلنے کا ایک سبب ہے، اللہ عز و جل کا ارشاد ہے:

﴿إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّاعِنُونَ، إِلَّا الَّذِينَ تَابُوا وَأَصْلَحُوا وَبَيْنُوا فَاُولَٰئِكَ أَتُوبُ عَلَيْهِمْ وَأَنَا التَّوَّابُ الرَّحِيمُ﴾ (۲)۔

(۱) متفق علیہ: صحیح البخاری، کتاب الذبائح والصيد، باب السمک، ۶/۲۸۷، حدیث (۵۵۳۴)،
ومسلم، کتاب البر والصلۃ، باب استحباب مجالسة الصالحین... ۴/۲۰۲۶، حدیث (۲۶۲۸)، بروایت
ابوموسیٰ اشعری رضی اللہ عنہ۔

(۲) سورة البقرة: ۱۵۹، ۱۶۰۔

جو لوگ ہماری اتاری ہوئی دلیلوں اور ہدایت کو چھپاتے ہیں باوجودیکہ ہم اسے اپنی کتاب میں لوگوں کے لئے بیان کر چکے ہیں، ان لوگوں پر اللہ تعالیٰ اور تمام لعنت کرنے والوں کی لعنت ہے، مگر وہ لوگ جو توبہ کر لیں اور اصلاح کر لیں اور بیان کر دیں تو میں ان کی توبہ قبول کر لیتا ہوں اور میں توبہ قبول کرنے والا اور رحم و کرم کرنے والا ہوں۔
اور فرمایا:

﴿إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيَشْتَرُونَ بِهِ ثَمَنًا قَلِيلًا أَوْلَئِكَ مَآءٌ كَلُونَ فِي بُطُونِهِمْ إِلَّا النَّارُ وَلَا يَكْلَمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ﴾ (۱)۔

بیشک جو لوگ اللہ تعالیٰ کی اتاری ہوئی کتاب چھپاتے ہیں، اور اسے تھوڑی تھوڑی سی قیمت پر بیچتے ہیں، یقین مانو کہ یہ اپنے پیٹ میں آگ بھر رہے ہیں، قیامت کے دن اللہ تعالیٰ ان سے بات بھی نہ کرے گا، نہ انہیں پاک کرے گا، بلکہ ان کے لئے دردناک عذاب ہے۔

(۱) سورة البقرة: ۱۷۴۔

نیز فرمایا:

﴿وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنَهُ لِلنَّاسِ
وَلَا تَكْتُمُونَهُ فَنَبَذُوهُ وَرَاءَ ظُهُورِهِمْ وَاشْتَرَوْا بِهِ ثَمَنًا قَلِيلًا
فَبُئْسَ مَا يَشْتَرُونَ﴾ (۱)۔

اور اللہ تعالیٰ نے جب اہل کتاب سے عہد لیا کہ تم اسے سب لوگوں
سے ضرور بیان کرو گے اور اسے چھپاؤ گے نہیں، پھر بھی ان لوگوں نے
اس عہد کو اپنے پس پشت ڈال دیا اور اسے بہت کم قیمت پر بیچ ڈالا،
تو کتنا بدترین ہے ان کا یہ سودا؟۔

اللہ تعالیٰ نے اس امت کی ایک جماعت پر دعوت الی اللہ اور امر
بالمعروف ونہی عن المنکر کو واجب قرار دیا ہے فرمایا:

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ
بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ
الْمُفْلِحُونَ﴾ (۲)۔

(۱) سورة آل عمران: ۱۸۷۔

(۲) سورة آل عمران: ۱۰۴۔

تم میں سے ایک جماعت ایسی ہونی چاہئے جو بھلائی کی طرف بلائے اور نیک کاموں کا حکم دے اور برے کاموں سے روکے اور یہی لوگ فلاح پانے والے ہیں۔

اور ابو سعید خدری رضی اللہ عنہ سے روایت ہے وہ نبی کریم ﷺ سے روایت کرتے ہوئے کہتے ہیں کہ آپ نے فرمایا:

”من رأي منكم منكراً فليغيره بيده، فإن لم يستطع فبلسانه، فإن لم يستطع فبقلبه وذلك أضعف الإيمان“ (۱)۔

تم میں سے جو کوئی منکر امر دیکھے تو اسے چاہئے کہ اسے اپنے ہاتھ سے روک دے، اگر اس کی استطاعت نہ ہو تو اپنی زبان سے روک دے، اور اگر اس کی بھی استطاعت نہ ہو تو اپنے دل میں اسے بُرا سمجھے، اور یہ ایمان کا سب سے کمتر درجہ ہے۔

اس حدیث مبارک سے معلوم ہوا کہ ”امر بالمعروف اور نہی عن المنکر“ ان درجات و مراتب کے مطابق ہر شخص پر فرض ہے۔

(۱) مسلم، کتاب الایمان، باب بیان کون انھی عن المنکر من الایمان وأن الایمان یزید وینقص وأن الأمر بالمعروف والنہی عن المنکر واجبان، ۱/۶۹، حدیث نمبر (۴۹)۔

اور عبد اللہ بن مسعود رضی اللہ عنہ سے روایت ہے کہ نبی کریم ﷺ نے فرمایا:

”ما من نبی بعثه اللہ فی أمة قبلي إلا كان له من أمته حواریون وأصحاب، يأخذون بسنته ویقتدون بأمره ثم إنها تخلف من بعدهم خلوف یقولون ما لا یفعلون ویفعلون ما لا یؤمرون، من جاهدہم بیدہ فهو مؤمن، ومن جاهدہم بلسانہ فهو مؤمن، ومن جاهدہم بقلبه فهو مؤمن، ولیس وراء ذلك من الإیمان حبة خردل“ (۱)۔

مجھ سے پہلے جس کسی امت میں کوئی نبی مبعوث ہوا، اس امت میں اس کے کچھ حواری (اعوان و انصار) اور ساتھی ہوتے تھے، جو اس کی سنت کی پیروی اور اس کے حکم کی بجا آوری کرتے تھے، پھر ان کے بعد کچھ ایسے ناخلف لوگ پیدا ہوئے جو وہ کہتے تھے کرتے نہ تھے، اور ایسی چیزیں کرتے تھے جس کا انہیں حکم نہیں دیا جاتا تھا، تو جو ان سے

(۱) صحیح مسلم، کتاب الإیمان، باب بیان کون النھی عن المنکر من الإیمان، ۷۰/۱، حدیث نمبر (۵۰)۔

اپنے ہاتھ سے جہاد کرے وہ بھی مومن ہے، اور جوان سے اپنی زبان سے جہاد کرے وہ بھی مومن ہے، اور جوان سے اپنے دل سے جہاد کرے وہ بھی مومن ہے، اور اس کے بعد رائی کے دانہ کے برابر بھی ایمان باقی نہیں رہتا۔

اور ابو ہریرہ رضی اللہ عنہ سے مروی ہے کہ نبی کریم ﷺ نے فرمایا:

”من سئل عن علم يعلمه فكتمه ألجم يوم القيامة بلجام من نار“ (۱)۔

جس شخص سے کوئی علم دریافت کیا گیا جسے وہ جانتا ہے اور اس نے اسے چھپا لیا، تو اسے قیامت کے روز آگ کی لگام پہنائی جائے گی۔

۸- کافروں کی مشابہت اور ان کی تقلید: مسلمانوں کے درمیان بدعات کے جنم دینے میں اس چیز کا ایک نمایاں رول ہے، اس کی دلیل ابو واقد لیشی

(۱) جامع ترمذی، کتاب العلم، باب ما جاء في كتمان العلم، ۲۹/۵، حدیث نمبر (۲۶۳۹)، و ابو داؤد، کتاب العلم، باب كراهية منع العلم، ۳۲۱/۳، حدیث نمبر (۳۶۵۸)، وابن ماجہ، المقدمة، باب من سئل عن علمه فكتمه، ۹۸/۱، حدیث نمبر (۲۶۶)، و مسند احمد، ۲/۲۶۳، ۳۰۵، علامہ البانی رحمہ اللہ نے صحیح سنن الترمذی (۳۳۶/۲) اور صحیح سنن ابن ماجہ (۴۹/۱) میں اس حدیث کو صحیح قرار دیا ہے۔

رضی اللہ عنہ کی روایت ہے وہ بیان کرتے ہیں: ”ہم رسول اللہ ﷺ کے ہمراہ حنین کی طرف جا رہے تھے، اور ابھی ہمارے کفر کا زمانہ قریب ہی گذرا تھا، فتح مکہ کے روز ہی مسلمان ہوئے تھے، فرماتے ہیں کہ ہمارا گذر ایک درخت سے ہوا تو ہم نے کہا اے اللہ کے رسول ﷺ! جس طرح مشرکین کا ذات انواط ہے اسی طرح ہمارے لئے بھی ایک ذات انواط مقرر فرما دیجئے، (ذات انواط، دراصل ایک بیری کا درخت تھا جس کے پاس مشرکین عبادت کی خاطر بیٹھتے تھے، اور حصول تبرک کے لئے اپنے ہتھیار وغیرہ بھی اس میں لٹکایا کرتے تھے) تو جب ہم نے یہ بات نبی کریم ﷺ سے کہی تو آپ نے فرمایا: ”اللہ اکبر! اس ذات کی قسم جس کے ہاتھ میں میری جان ہے، تم نے وہی بات کہی ہے جو بنو اسرائیل نے موسیٰ علیہ السلام سے کہی تھی کہ:

﴿اجعل لنا إلهًا كما لهم آلهة قال إنكم قوم تجهلون﴾ (۱)۔

ہمارے لئے بھی ایک ایسا ہی معبود مقرر فرما دیجئے جیسے ان کے یہ معبود ہیں، موسیٰ علیہ السلام نے فرمایا: واقعی تم لوگ بڑے نادان ہو۔

(۱) سورة الاعراف: ۱۳۸۔

”لتر کین سنن من کان قبلکم“ (۱)۔

تم لوگ ضرور بالضرور اپنے سے پہلے لوگوں کے راستے کی پیروی کرو گے۔ اس حدیث سے واضح طور پر معلوم ہوتا ہے کہ بنی اسرائیل کے اس بدترین مطالبہ کا اصل محرک کفار کی مشابہت ہی تھی، اسی طرح صحابہ کرام رضی اللہ عنہم کے علاوہ سے تبرک حاصل کرنے کی خاطر نبی کریم ﷺ سے ایک درخت مقرر فرمانے کے مطالبہ کا سبب بھی کفار کی مشابہت ہی تھی، اور یہی حال آج مسلمانوں کی اکثریت کا بھی ہے کہ انہوں نے بدعات و شرکیات کے عمل میں کفار کی مشابہت اختیار کی ہے، جس کے مظاہر تقریباتِ پیدائش، جنازوں کی بدعات، اور قبروں پر عمارت کی تعمیر وغیرہ کی شکل میں موجود ہیں، اور اس میں کوئی شک نہیں کہ گذشتہ قوموں کی راہیں اپنانا بدعات و خواہشات کا ایک

(۱) اس حدیث کی تخریج بایں الفاظ امام ابو عاصم کی کتاب السنۃ میں کی ہے، ۱/۳۷، حدیث نمبر (۷۶)، علامہ البانی نے اس حدیث کی سند کو ”ظلال الجنت فی تخریج السنۃ“ میں (جو کتاب السنۃ کے ساتھ ہی شائع ہوئی ہے) حسن قرار دیا ہے، ۱/۳۷، وجامع ترمذی، کتاب الفتن، باب ماجاء لتر کین سنن من کان قبلکم، ۴/۴۷۵، حدیث نمبر (۲۱۸۰)، امام ترمذی نے حدیث پر حکم لگاتے ہوئے فرمایا ہے کہ ”حدیث حسن صحیح ہے“، نیز دیکھئے: النہج السدید فی تخریج احادیث تیسیر العزیز الحمید، از جاسم بن فہید الدوسری، ص: ۶۴، ۶۵۔

دروازہ ہے“ (۱)۔

اس بات کی مزید وضاحت ابوسعید خدری رضی اللہ عنہ کی روایت سے ہوتی ہے، چنانچہ وہ کہتے ہیں کہ نبی کریم ﷺ نے فرمایا:

”لتتبعن سنن من كان قبلکم شبراً بشبرٍ، وذراعاً بذراعٍ، حتی لو دخلوا فی جحر ضبٍ لا تبعتموہم“۔

تم لوگ ضرور بالضرور اپنے سے پہلے لوگوں کے راستوں کی پیروی کرو گے، ایک ایک بالشت، اور ایک ایک گز، حتیٰ کہ اگر وہ کسی گوہ کے سوراخ میں داخل ہوئے ہوں گے، تو تم اس میں بھی ان کی اتباع کرو گے۔ ہم نے دریافت کیا، اے اللہ کے رسول ﷺ! ”کیا یہود و نصاریٰ کی راہوں کی؟“ آپ ﷺ نے فرمایا: ”فمن؟“ تو اور کس کی؟“ (۲)۔

(۱) دیکھئے: تنبیہ اولی الأَبصارِ إلی کمال الدین و مافی البدع من اخطار، از ڈاکٹر صالح الحیجی، ص: ۱۴۷، و رسائل و دراسات فی الأَہواء و الافتراق و البدع و موقف السلف منها، از ڈاکٹر ناصر العقل، ۱۷۰/۲، نیز کتاب التوحید، از ڈاکٹر صالح الفوزان، ص: ۸۷۔

(۲) متفق علیہ: البخاری، کتاب الاعتصام بالکتاب و السنۃ، باب قول النبی ﷺ: ”والتبعن“ ==

امام نووی رحمہ اللہ فرماتے ہیں: ”السنن“ کے معنی راستے کے ہیں، اور بالشت، گز، اور گوہ کے سوراخ سے گناہوں اور دیگر بے راہ روی کے کاموں میں شدت یکسانیت اور موافقت کی مثال مقصود ہے، نہ کہ کفر میں، اور یہ نبی کریم ﷺ کا ایک کھلا معجزہ ہے، کیونکہ آپ کی یہ پیشین گوئی حرفاً حرفاً ثابت ہوئی،“ (۱)۔

معلوم ہوا کہ بالشت، گز، اور گوہ کے سوراخ میں داخل ہونے سے دراصل ہر اس شے میں اتباع کرنے کی مثال مقصود ہے جس سے شریعت میں روکا گیا ہے، اور وہ شریعت کی نگاہ میں مذموم ہے (۲)۔

اور نبی کریم ﷺ نے غیر مسلموں کی مشابہت سے منع فرمایا ہے، چنانچہ ارشاد ہے:

”بعثت بین یدی الساعة بالسيف حتی یعبد الله وحده لا

== سنن من کان قبلکم“، ۸/۱۹۱، حدیث نمبر (۷۳۲۰)، و مسلم، کتاب العلم، باب اتباع سنن الیہود والنصاری، ۴/۲۰۵۲، حدیث نمبر (۲۶۶۹)۔

(۱) صحیح مسلم بشرح امام نووی: ۱۶/۴۶۰۔

(۲) دیکھئے: فتح الباری، از امام حافظ ابن حجر، ۱۳/۳۰۱۔

شريك له، وجعل رزقي تحت ظل رمحي، وجعل الذل والصغار على من خالف أمري، ومن تشبه بقوم فهو منهم“ (۱)۔

قیامت سے پہلے پہلے میں تلوار کے ساتھ مبعوث ہوا ہوں تاکہ اللہ وحدہ لا شریک کے سوا اور کسی کی عبادت و پرستش نہ ہو، میری روزی میرے نیزے کے سائے میں رکھی گئی ہے، اور ذلت و خواری اس شخص کا مقدر بنا دی گئی ہے جس نے میرے حکم کی مخالفت کی، اور جس نے کسی قوم کی مشابہت اختیار کی وہ انہیں میں شمار ہوگا۔

۹۔ ضعیف و موضوع حدیثوں پر اعتماد: ضعیف و بے اصل حدیثوں پر اعتماد بھی ان اسباب میں سے ہے جن سے بدعات کی نشر و اشاعت ہوتی ہے، چنانچہ دیکھا جاتا ہے کہ اکثر اہل بدعت ضعیف، بے سرو پا، موضوع، جھوٹی اور ان احادیث پر اعتماد کرتے ہیں جنہیں محدثین نے درجہ قبولیت سے خارج قرار دیا ہے، اور دوسری طرف ان صحیح احادیث کو پس پشت ڈال

(۱) مسند احمد بن حنبل، ۲/۵۰، ۹۲، علامہ احمد محمد شاہ نے مسند احمد کی شرح میں اس حدیث کی سند

صحیح قرار دیا ہے، دیکھئے: (حدیث نمبر، ۵۱۱۴ و ۵۱۱۵ و ۵۶۶۷) بروایت عبد اللہ بن عمر رضی اللہ عنہما۔

دیتے ہیں جو ان کی بدعات کے آڑے آتی ہیں، جس کے نتیجے میں ہلاکت و بربادی اور خسارہ ان کا مقدر بن جاتا ہے، ولا حول ولا قوة الا باللہ (۱)۔

۱۰- غلو پسندی و مبالغہ آرائی: غلو، بدعات کے ظہور و انتشار کا سبب سے بنیادی سبب ہے، اور یہی وہ سبب اصیل ہے جس سے انسانیت میں شرک جیسے سنگین جرم کا وجود ہوا، کیونکہ لوگ آدم علیہ السلام سے لیکر دس صدیوں تک خالص عقیدہ توحید پر قائم تھے، شرک کا وجود نہ تھا، پھر اس کے بعد لوگوں نے صالحین (نیکوکار لوگ) سے عقیدتیں قائم کیں اور ان کے بارے میں اس حد تک غلو کیا کہ اللہ کے سوا ان کی عبادت کر بیٹھے، تو اللہ تعالیٰ نے دعوت توحید کی تجدید کے لئے نوح علیہ السلام کو مبعوث فرمایا، اور یوں انبیاء و رسل علیہم السلام کی آمد کا سلسلہ شروع ہو گیا (۲)۔

غلو کی مختلف قسمیں اور صورتیں ہیں، چنانچہ غلو شخصیتوں میں ہوتا ہے، مثلاً

(۱) دیکھئے: فتاویٰ ابن تیمیہ، ۲۲/۳۶۱-۳۶۳، والاعتصام، از امام شاطبی، ۱/۲۷۸-۲۹۴، و تنبیہ اولی الأبصار.. از ڈاکٹر صالح الحجی، ص: ۸۴۸، و رسائل و دراسات فی الأھواء والافتراق.. از ڈاکٹر ناصر عبدالکریم العقل، ۲/۱۸۰۔

(۲) دیکھئے: البدایہ والنہایہ، از امام حافظ ابن کثیر، ۱/۱۰۶۔

ائمہ و اولیاء کی تقدیس اور انہیں ان کے مرتبوں سے اونچا اٹھانا، اور پھر رفتہ رفتہ ان کی عبادت تک پہنچ جانا وغیرہ، نیز دین میں غلو ہوتا ہے، مثلاً اللہ کی شریعت میں کسی چیز کا اضافہ کرنا، یا بے جا تشدد اور ناحق کسی کی تکفیر کرنا وغیرہ، اور غلو درحقیقت عقائد و اعمال میں حد سے تجاوز کرنے کو کہا جاتا ہے، خواہ کسی چیز کی حد سے زیادہ تعریف ہو یا کسی چیز کی اس کے حق سے زیادہ مذمت (۱)۔

اللہ تعالیٰ نے غلو سے ڈرایا ہے، چنانچہ اہل کتاب سے فرمایا:

﴿يا أهل الكتاب لا تغلوا في دينكم﴾ (۲)۔

اے اہل کتاب (یہود و نصاریٰ) اپنے دین میں غلو نہ کرو۔

اور نبی کریم ﷺ نے بھی دین میں غلو کرنے پر تنبیہ فرمائی ہے، چنانچہ

عبداللہ بن عباس رضی اللہ عنہ سے روایت ہے کہ نبی کریم ﷺ نے فرمایا:

”إياكم والغلو في الدين، فإنما أهلك من كان قبلكم الغلو

في الدين“ (۳)۔

(۱) دیکھئے: اقتضاء الصراط المستقیم، از شیخ الاسلام ابن تیمیہ، ۱/۲۸۹۔

(۲) سورة النساء: ۱۷۱۔

(۳) سنن نسائی، کتاب المناسک، باب التقاط الحصى، ۵/۲۶۸، وابن ماجہ، کتاب المناسک ==

دین میں غلو کرنے سے بچو، کیونکہ تم سے پہلے لوگوں کو دین میں غلو ہی نے ہلاک کیا ہے۔

معلوم ہوا کہ دین میں غلو کرنا شرک و بدعات اور خواہشات کے عظیم ترین اسباب میں سے ہے، (۱) اور دین میں غلو کی خطرناکی ہی کو محسوس کرتے ہوئے نبی کریم ﷺ نے اپنے بارے میں مبالغہ آرائی پر تنبیہ کرتے ہوئے فرمایا:

”لا تطروني كما أطرت النصارى عيسى ابن مريم فإنما أنا عبده، فقولوا: عبد الله ورسوله“ (۲)۔

تم (حد سے زیادہ تعریفیں کر کے) مجھے حد سے آگے نہ بڑھانا جیسا کہ

== باب قدر صی الرمی، ۲/۱۰۰۸، واحد، ۱/۳۴۷، اس حدیث کی سند کو شیخ الاسلام ابن تیمیہ نے ”اقتضاء الصراط المستقیم“ (۱/۲۸۹) میں صحیح قرار دیا ہے۔

(۱) دیکھئے: اقتضاء الصراط المستقیم، از شیخ الاسلام ابن تیمیہ، ۱/۲۸۹، والاعتصام، از امام شاطبی، ۱/۳۲۹-۳۳۱، ورسائل ودراسات فی الأھواء... از ڈاکٹر ناصر عبدالکریم العقل، ۱/۱۸۳، والغلو فی الدین فی حياة المسلمین المعاصرة، از ڈاکٹر عبدالرحمن ابن معل اللوحتق، ص: ۷۷-۸۱، والحکمة فی الدعوة إلی اللہ عزوجل، از سعید بن علی القحطانی (مؤلف کتاب)، ص: ۳۷۹۔

(۲) صحیح البخاری، کتاب الأنبیاء، باب قول اللہ تعالیٰ: ﴿واذکر فی الکتاب مریم...﴾

۱/۱۷۱، حدیث نمبر (۳۴۴۵)۔

نصاری (عیسائیوں) نے عیسیٰ ابن مریم علیہ السلام کو حد سے آگے بڑھا دیا تھا، میں اللہ کا بندہ ہوں، لہذا مجھے اللہ کا بندہ اور رسول ہی کہو۔

پانچواں مطلب: بدعت کی قسمیں:

مختلف اعتبار سے بدعت کی مختلف قسمیں ہیں، جن کی تفصیل مختصراً درج

ذیل ہے:

پہلی قسم: بدعت حقیقی و بدعت اضافی:

۱- بدعت حقیقی: وہ بدعت ہے جس پر کتاب اللہ، سنت رسول ﷺ، اجماع اور اہل علم کے کسی معتبر استدلال سے اجمالی یا تفصیلی طور پر کوئی بھی شرعی دلیل موجود نہ ہو، اسے بدعت اس لئے کہا جاتا ہے کہ یہ دین میں بلا کسی سابق مثال کے ایک نوا ایجاد شے ہے (۱)۔

مثال کے طور پر رہبانیت کے ذریعہ اللہ سے تقرب کا حصول، یعنی تمام انسانوں سے علیحدہ ہو کر، دنیا اور اس کی لذتوں سے کنارہ کش ہو کر پہاڑوں میں پناہ گیر ہو جانا، ایسا کرنے والوں کا یہ عمل ایک من مانی عبادت ہے جسے

(۱) الاعتصام، از امام شاطبی ۱/۳۶۷۔

انہوں نے اپنے اوپر لازم کر لیا ہے (۱)۔

دوسری مثال یوں ہے کہ اللہ کی عبادت کی خاطر اپنے اوپر اللہ کی پاکیزہ حلال چیزیں حرام قرار دے لینا (۲)، ان کے علاوہ اور بھی بہت سی مثالیں ہیں (۳)۔

۲- بدعت اضافی: بدعت اضافی کے دو رخ یاد و شائبے ہیں:

۱- اس بدعت سے کچھ دلائل متعلق ہیں، لہذا اس پہلو سے وہ بدعت شمار نہ ہوگی۔

۲- اس بدعت سے بس اسی طرح دلائل متعلق ہیں جس طرح بدعت حقیقی سے، یعنی ایک اعتبار سے دلیل پر مبنی ہونے کے سبب سنت، اور دوسرے اعتبار سے دلیل نہیں بلکہ شبہہ پر مبنی ہونے کے سبب بدعت ہے، دونوں میں فرق بائیں معنی ہے کہ اصل مسئلہ مبنی بر دلیل ہے، لیکن کیفیات، احوال اور تفصیلات

(۱) دیکھئے: مصدر سابق، ۱/۳۷۰، و تفسیر القرآن العظیم، از حافظ ابن کثیر، ۴/۳۱۶، و تیسیر الکریم

الرحمن فی تفسیر کلام المنان، از علامہ سعدی، ص: ۷۸۲۔

(۲) دیکھئے: الاعتصام، از امام شاطبی، ۱/۴۱۷۔

(۳) دیکھئے: مصدر سابق، ۱/۳۷۰-۴۴۵۔

کے اعتبار سے دلیل ہے، جبکہ مسئلہ کے لئے دلیل ناگزیر ہے، کیونکہ مسئلہ
تعبدی ہے، عام حالات سے متعلق نہیں ہے (۱)۔

مثال کے طور پر لوگوں کا پنجوقتہ نمازوں کے بعد یا کسی بھی وقت اجتماعی طور
پر بیک آواز ذکر کرنا، یا اسی طرح پنجوقتہ نمازوں کے بعد امام کا دعا کرنا، اور
مقتدیوں کا آمین کہنا، تو ان مسائل پر غور کریں کہ ذکر تو مشروع ہے، لیکن ان
مخصوص کیفیات پر ذکر کرنا غیر مشروع، بدعت اور خلاف سنت ہے (۲)۔

اسی طرح ماہ شعبان کی پندرہویں تاریخ کو دن میں خصوصیت کے ساتھ
روزہ رکھنا اور رات میں خصوصیت کے ساتھ عبادت کرنا، نیز ماہ رجب کے
پہلے جمعہ کی رات میں ”صلاة الرغائب“ کا اہتمام کرنا وغیرہ بھی ہے۔

یہ ساری چیزیں بدعت ہیں، اور یہی بدعت اضافی ہے، کیونکہ صلاة، صوم
وغیرہ دیگر عبادات اصلاً مشروع ہیں، لیکن انہیں کسی خاص وقت، خاص جگہ،
یا کسی خاص کیفیت میں ادا کرنے سے ان میں بدعت داخل ہو جاتی ہے،

(۱) دیکھئے: الاعتصام، از امام شاطبیؒ، ۱/۳۶۷، ۴۲۵۔

(۲) دیکھئے: مصدر سابق، ۱/۴۵۲، وتنبیہ اولی الأَبصار، الرالی کمال الدین و مافی البدع من اخطار، از

ڈاکٹر صالح الحجی، ص: ۹۶۔

کیونکہ زمان و مکان اور کیفیات کی یہ تفصیل کتاب و سنت سے ثابت نہیں، چنانچہ یہ ساری چیزیں بہ حیثیت اصل تو سنت ہیں لیکن غیر ثابت امور کے سبب بدعت میں داخل ہو جاتی ہیں (۱)۔

دوسری قسم: بدعت فعلی و بدعت ترکی:

۱- بدعت فعلی: بدعت کی تعریف میں شامل ہے، بدعت فعلی دین میں ایجاد کردہ وہ طریقہ ہے جو بظاہر شریعت کے مشابہ ہو، جس پر چل کر اللہ کی عبادت میں مبالغہ مقصود ہو (۲)۔

مثال کے طور پر اللہ کی شریعت میں کسی غیر مشروع امر کا اضافہ کر دینا، جیسے کوئی شخص نماز میں ایک رکعت کا اضافہ کر دے، یا دین میں ایسی چیز لا داخل کرے جو اس میں سے نہ ہو، یا کسی عبادت کو اسوۂ نبوی ﷺ کے خلاف کسی خاص کیفیت میں انجام دے، (۳) یا کسی مشروع عبادت کو کسی وقت کے

(۱) دیکھئے: اصول فی البدع والسنن، از، شیخ عدوی، ص: ۳۰، و تنبیہ اولی الأَبصار، ابی کمال الدین و ما فی البدع من اخطار، از صاحب الحجی، ص: ۹۶۔

(۲) دیکھئے: الاعتصام، از امام شاطبی، ۱/۵۰-۵۶۔

دیکھئے: الاعتصام، از امام شاطبی، ۱/۳۶۷-۴۲۵، و تنبیہ اولی الأَبصار، از ڈاکٹر صاحب الحجی، ص: ۹۹، و حقیقۃ البدع و احکامها، از سعید الغامدی، ۲/۳۷، و اصول فی البدع والسنن، از شیخ عدوی، ص: ۷۰، و علم اصول البدع، از علی بن حسن الأثری، ص: ۱۰۷۔

ساتھ خاص کر دے جسے شریعت نے خاص نہ کیا ہو، جیسے، خصوصیت کے ساتھ پندرہویں شعبان کے دن روزہ رکھے اور رات میں عبادت کرے (۱)۔

۲- بدعت ترک کی (کسی چیز کو بلا دلیل ترک کر دینے کی بدعت): بدعت کی یہ قسم بھی بدعت کی تعریف کے عموم میں داخل ہے کہ یہ ”دین میں ایک نوا ایجاد طریقہ ہے“ (۲)، چنانچہ کسی چیز کو بلا دلیل چھوڑنے سے بھی بدعت کا وقوع ہو جاتا ہے، خواہ اسے حرام سمجھا جائے یا نہ سمجھا جائے، کیونکہ کسی چیز کو جو شرعاً حلال اور جائز ہے، اگر انسان اسے اپنے اوپر حرام کر لے یا قصداً ترک کر دے تو اس کا یہ ترک کرنا دو صورتوں سے خالی نہ ہوگا، یا تو اس کا کوئی شرعی جواز ہوگا، یا اس کے برعکس، اب اگر اس کا کوئی شرعی جواز ہے تو اسے ترک کرنے میں ادنیٰ حرج نہیں، کیونکہ یہ چیز تو شرعاً جائز اور مطلوب امر ہے، جیسے کوئی شخص کسی خاص قسم کے کھانے کو اس لئے ترک کر دے کہ وہ کھانا اس کے جسم یا عقل یا دین کے لئے کسی بھی حیثیت سے ضرر رساں ہے، تو اس میں

(۱) دیکھئے: کتاب التوحید، از ڈاکٹر صالح الفوزان، ص: ۸۲۔

(۲) دیکھئے: الاعتصام، از امام شاطبی، ۱/ ۵۷۔

کوئی حرج نہیں، بلکہ یہ تو ضرر رساں امور سے حفظان (بچاؤ) کے قبیل سے ہے، جس کی اصل رسول اللہ ﷺ کا یہ فرمان ہے:

”یا معشر الشباب من استطاع منكم الباءة فليتزوج، فإنه أغض للبصر وأحصن للفرج، ومن لم يستطع فعليه بالصوم؛ فإنه له وجاء“ (۱)۔

اے نوجوانوں کی جماعت! تم میں سے جسے شادی کی طاقت ہو اسے چاہئے کہ شادی کر لے، کیونکہ وہ نگاہوں کو زیادہ پست کرنے والی اور شرمگاہ کی خوب حفاظت کرنے والی ہے، اور جسے شادی کی استطاعت نہ ہو، وہ روزہ رکھے، کیونکہ روزہ اس کے لئے گناہوں سے بچاؤ کا ذریعہ ہے۔

اسی طرح اگر حرج والے کاموں سے بچنے کے لئے غیر حرج والے کاموں کو بھی ترک کر دے تو اس میں بھی کوئی گناہ نہیں، کیونکہ یہ حرام میں وقوع کے

(۱) متفق علیہ: صحیح البخاری، کتاب الصوم، باب الصوم لمن خاف علی نفسه العزبة، ۲/۲۸۰، حدیث نمبر (۱۹۰۵)، و مسلم، کتاب النکاح، باب استحباب النکاح لمن طاقت نفسه إلیه و وجد مؤنته، ۲/۱۰۱۸، حدیث نمبر (۱۴۰۰)، بروایت عبداللہ بن مسعود رضی اللہ عنہ۔

خوف سے اور دین و آبرو کی حفاظت کی خاطر شبہات سے اجتناب کے قبیل سے ہے۔

اور اگر ترکِ عمل کسی اور غرض کے لئے ہو تو بھی دو صورتوں سے خالی نہیں، یا تو دینی نقطہ نظر سے ہوگا، یا غیر دینی نقطہ نظر سے، اب اگر غیر دینی نقطہ نظر سے یونہی اس کا تارک ہے، تو اس کو حرام سمجھنا یا قصداً انجام نہ دینا لغو اور عبث کام ہے، لیکن اس صورت میں اسے بدعت کی عمومی تعریف میں شامل نہ ہونے کے سبب بدعت نہ کہا جائے گا، البتہ ان لوگوں کی تعریف کے مطابق ضرور کہا جائے گا جو عادات میں بھی بدعت کے قائل ہیں، البتہ پہلی تعریف کی روشنی میں یہ بدعت نہیں، لیکن اللہ تعالیٰ کی حلال کردہ ایک شے کو ترک کرنے یا اس کی حرمت کا عقیدہ رکھنے کے سبب وہ شریعت کی خلاف ورزی کرنے والا شمار ہوگا، اور گناہ کا مستحق قرار پائے گا، اور خلاف ورزی کا گناہ عمل متروک کے درجہ و وجوب و استحباب پر مبنی ہوگا۔

ہاں اگر ترکِ عمل دینی نقطہ نظر سے ہو تو وہ دین میں بدعت شمار ہوگا، چاہے عمل متروک مباح ہو، یا واجب، اور خواہ اس کا تعلق عبادات سے ہو، یا معاملات سے، یا عادات سے، نیز قول سے ہو یا فعل سے، یا اعتقاد سے، اگر اس

کے ترک سے اللہ کی عبادت مقصود ہوگی تو ایسا کرنے سے وہ بدعتی شمار ہوگا (۱)۔

ایسے امور میں ترک عمل بدعت قرار پانے کی دلیل ان تین افراد کا واقعہ ہے جو آپ ﷺ کی عبادت کے متعلق دریافت کرنے کے لئے ازواج مطہرات کے گھر آئے تھے، اور جب انہیں بتایا گیا تو انہوں نے اپنے لئے اتنی عبادت کو بہت کم سمجھا، اور کہا: ”کہاں ہم اور کہاں نبی کریم ﷺ؟“ اللہ تعالیٰ نے آپ کے اگلے پچھلے سارے گناہ معاف کر دیئے ہیں، چنانچہ ان میں سے ایک نے کہا: ”میں تو ہمیشہ رات بھر نماز پڑھتا رہوں گا“ دوسرے نے کہا: ”میں زندگی بھر روزہ رکھوں گا کبھی ناغہ نہ کروں گا“، تیسرے نے کہا: ”میں عورتوں سے الگ ہو جاؤں گا اور کبھی شادی ہی نہ کروں گا“، پھر آپ ﷺ تشریف لائے اور فرمایا:

”أنتم الذين قلمم كذا وكذا؟ أما والله إني لأخشاكم لله،
وأتقاكم له؛ لكني: أصوم وأفطر، وأصلي وأرقد، وأتزوج
النساء، فمن رغب عن سنتي فليس مني“ (۲)۔

(۱) دیکھئے: الاعتصام، از امام شاطبیؒ، ۱/۵۸۔

(۲) متفق علیہ: صحیح البخاری، کتاب النکاح، باب الترغیب فی النکاح، ۶/۱۴۲، حدیث نمبر ==

کیا تم ہی لوگوں نے ایسی ایسی بات کہی ہے؟ سن لو اللہ کی قسم میں تم لوگوں میں سب سے زیادہ اللہ سے ڈرنے والا ہوں، اور تم میں سب سے زیادہ تقویٰ والا ہوں، لیکن اس کے باوجود میں روزہ بھی رکھتا ہوں اور ناغہ بھی کرتا ہوں، نماز بھی پڑھتا ہوں، سوتا بھی ہوں، اور عورتوں سے نکاح بھی کرتا ہوں، تو جس نے میرے طریقہ سے اعراض کیا وہ مجھ سے نہیں۔

”سنۃ“ سے مراد یہاں طریقہ ہے، نہ کہ وہ سنت جو فرض کے بالمقابل استعمال کی جاتی ہے۔ اور ”رغب عن الشيء“ کے معنی کسی چیز سے اعراض کر کے دوسری طرف چلے جانے کے ہیں۔ اور ”فمن رغب عن سنتي...“ کا مفہوم یہ ہے کہ جس نے میرے طریقہ کو چھوڑ کر میرے علاوہ کسی اور کا طریقہ اپنایا وہ مجھ سے نہیں (۱)۔

سابقہ گفتگو سے واضح ہوا کہ بدعت کی دو قسمیں ہیں، بدعت فعلی اور

== (۵۰۶۳) و مسلم، کتاب النکاح، باب استحباب النکاح لمن تاقت نفسه إليه ووجد مؤنته،

۱۰۲۰/۲، حدیث نمبر (۱۲۰۱)، بروایت انس بن مالک رضی اللہ عنہ۔

(۱) دیکھئے: فتح الباری شرح صحیح البخاری، از حافظ ابن حجر، ۹/۱۰۵۔

بدعت ترکی، اسی طرح سنت کی بھی دو قسمیں ہیں، سنت فعلی اور سنت ترکی۔ چنانچہ سنت رسول ﷺ جس طرح فعل سے ہوتی ہے اسی طرح ترک فعل سے بھی ہوتی ہے، کیونکہ جس طرح اللہ تعالیٰ نے ہمیں آپ ﷺ کے ہر تعبیری عمل میں آپ کی اتباع کا مکلف بنایا ہے بشرطیکہ آپ کی خصوصیات میں سے نہ ہو، اسی طرح ترک عمل میں بھی ہمیں آپ کی اتباع کا مکلف بنایا ہے، لہذا فعل بھی سنت ہے اور ترک فعل بھی، اور جس طرح آپ ﷺ کے کئے ہوئے کو چھوڑ کر ہم اللہ کی قربت حاصل نہیں کر سکتے، اسی طرح آپ کے چھوڑے ہوئے کو انجام دیکر بھی اللہ کی قربت حاصل نہیں کر سکتے، لہذا جسے آپ نے ترک کیا ہے اسے انجام دینے والا ایسے ہی ہے جیسے آپ کے کئے ہوئے کو ترک کر دینے والا، دونوں میں کوئی فرق نہیں (۱)۔

(۱) دیکھئے: الاعتصام، از امام شاطبی ۱/ ۵۷-۶۰، ۴۷۹، ۴۸۵، ۴۹۸، والأمر بالاتباع والنہی عن الابتداع، از امام جلال الدین سیوطی، ص: ۲۰۵، و اصول فی البدع والسنن، از شیخ محمد احمد عدوی، ص: ۷۰، و حقیقۃ البدع واحکامها، از سعید الغامدی، ۲/ ۳۷-۵۸، و تنبیہ اولی الألبصار إلی کمال الدین و ما فی البدع من اخطار، از صالح الحجی، ص: ۹۷، و علم اصول البدع، از علی بن حسن الأثری، ص: ۱۰۷، و تحذیر المسلمین عن الابتداع والبدع فی الدین، از شیخ احمد بن حجر آل بوطامی، ص: ۸۳۔

تیسری قسم: بدعت قولی اعتقادی اور بدعت عملی:

۱- بدعت قولی اعتقادی: بدعت قولی اعتقادی جیسے جہمیہ، معتزلہ، رافضہ اور دیگر گمراہ فرقوں کے اقوال اور ان کے عقائد وغیرہ، نیز انہی میں وہ فرقے بھی شامل ہیں جو موجودہ زمانہ کی پیداوار ہیں، جیسے قادیانیت، بہائیت، اور باطنیہ کے تمام فرقے جیسے اسماعیلیہ، نصیریہ، دروز اور رافضہ وغیرہ۔

۲- بدعت عملی: بدعت عملی کی مندرجہ ذیل اقسام ہیں:

☆ وہ بدعت جو اصل عبادت میں ہو، جیسے کوئی ایسی عبادت ایجاد کرے جس کی شریعت میں کوئی اصل ہی نہ ہو، مثلاً کوئی غیر مشروع صلاۃ یا غیر مشروع صیام یا عید میلاد کی طرح کوئی غیر مشروع عید ایجاد کرے، وغیرہ۔

☆ وہ بدعت جو کسی مشروع عبادت پر اضافہ اور زیادتی کی شکل میں ہو، مثال کے طور پر ظہر یا عصر کی صلاۃ میں پانچویں رکعت کا اضافہ کر دے، وغیرہ۔

☆ وہ بدعت جو کسی مشروع عبادت کی ادائیگی کے طریقہ میں ہو، مثلاً کوئی شخص کسی مشروع عبادت کو غیر شرعی طریقہ سے ادا کرے، جیسے مشروع اذکار کو اجتماعی آواز میں گا گا کر پڑھنا، اسی طرح عبادت میں اپنے آپ پر

بے جا سختی کرنا کہ سنت کی حد سے خارج ہو جائے۔

☆ وہ بدعت جو کسی مشروع عبادت کو کسی خاص وقت میں ادا کرنے کی شکل میں ہو، جس کی شریعت میں کوئی تخصیص نہ ہو، مثال کے طور پر شعبان کے پندرہویں دن کو روزہ اور اس کی شب کو قیام کے لئے خاص کر لینا، کہ اصل صیام و قیام تو مشروع ہے لیکن کسی وقت کی تخصیص کے لئے دلیل درکار ہے (۱)۔

چھٹا مطلب: دین میں بدعت کا حکم:

اس میں کوئی شک نہیں کہ دین اسلام میں ایجاد کی جانے والی ہر بدعت گمراہی ہے اور حرام ہے، کیونکہ نبی کریم ﷺ نے فرمایا ہے:

”إياكم و محدثات الأمور، فإن كل محدثة بدعة، و كل

بدعة ضلالة“ (۲)۔

(۱) دیکھئے: مجموع فتاویٰ شیخ الاسلام ابن تیمیہ، ۱۸/۳۳۶، ۳۵-۴۱۴، و کتاب التوحید، از ڈاکٹر صالح الفوزان، ص: ۸۱-۸۲، و مجلۃ الدعوة، شمارہ نمبر (۱۱۳۹)، ۹/رمضان، ۱۴۰۸ھ، مقالہ از ڈاکٹر صالح الفوزان، بدعات کی قسمیں، و تنبیہ اولی الألبصار... از ڈاکٹر صالح الحجی، ص: ۱۰۰۔

(۲) سنن أبوداؤد، ۴/۲۰۱، حدیث نمبر (۴۶۰۷)، و جامع الترمذی، ۵/۴۴، حدیث نمبر (۲۶۷۶)،

مفصل تخریج ص: (۶۵) میں گزر چکی ہے۔

دین میں نئی نئی باتوں سے بچو، کیونکہ ہر نئی چیز بدعت ہے اور ہر بدعت گمراہی ہے۔

نیز فرمایا:

”من أحدث في أمرنا هذا ما ليس منه فهو رد“۔

جس نے ہمارے اس دین میں کوئی ایسی نئی بات ایجاد کی جو اس میں سے نہیں تو وہ بات مردود ہے۔

اور صحیح مسلم کی ایک روایت میں ہے:

”من عمل عملاً ليس عليه أمرنا فهو رد“ (۱)۔

جس نے کوئی ایسا عمل کیا جس پر ہمارا حکم نہیں تو وہ عمل مردود ہے۔

مذکورہ بالا دونوں حدیثوں سے معلوم ہوتا ہے کہ دین اسلام میں ہر نئی چیز بدعت ہے، اور ہر بدعت گمراہی اور ناقابل قبول ہے، عبادات میں ہر بدعت حرام ہے، لیکن بدعت کی نوعیت کے اعتبار سے اس کی حرمت کا حکم بھی مختلف ہوتا ہے چنانچہ:

(۱) متفق علیہ: صحیح البخاری، ۳/۲۲۲، حدیث نمبر (۲۶۹۷)، صحیح مسلم، ۳/۱۳۲۳، حدیث نمبر

(۱۷۱۸)؛ مفصل تخریج ص: (۵۲) میں گزر چکی ہے۔

☆ بعض بدعتیں کفر ہوتی ہیں: جیسے اہل قبور کے تقرب کی خاطر ان کی قبروں کا طواف کرنا، ذبائح اور قربانیاں پیش کرنا، نذریں ماننا، ان کی دہائی دینا، ان سے فریاد کرنا، اسی طرح غالی جہمیہ، معتزلہ اور رافضہ کے اقوال وغیرہ۔

☆ بعض بدعتیں شرک تک پہنچنے کا وسیلہ ہوتی ہیں: جیسے قبروں پر عمارتوں کی تعمیر، اور وہاں صلاۃ ادا کرنا، دعاء کرنا وغیرہ۔

☆ بعض بدعتیں معصیت ہوتی ہیں: جیسے، (تبتل) شادی نہ کرنے، دھوپ میں کھڑے رہ کر روزہ رکھنے، اور کسر شہوت کی خاطر خصی ہونے کی بدعتیں وغیرہ (۱)۔

امام شاطبی فرماتے ہیں کہ: ”بدعتی کا گناہ ہمیشہ یکساں نہیں ہوتا، بلکہ اس کے مختلف مراتب و درجات ہوتے ہیں، اور ان اختلافِ درجات کا سبب مندرجہ ذیل امور ہیں:

۱- بدعتی مدعی اجتہاد یا مقلد ہو۔

۲- بدعت کا وقوع بدیہی امور میں ہو، مثلاً دین، نفس، عزت و آبرو، عقل

اور مال وغیرہ۔

(۱) دیکھئے: کتاب التوحید، از ڈاکٹر صالح بن فوزان الفوزان، ص: ۸۲۔

- ۳- بدعتی اپنی بدعت کو چھپا رہا ہو یا علانیہ انجام دے رہا ہو۔
- ۴- بدعتی اپنی بدعت کی طرف دوسروں کو بلا رہا ہو یا خاموش ہو۔
- ۵- بدعتی اہل سنت و جماعت سے بغاوت رکھتا ہو یا نہ رکھتا ہو۔
- ۶- بدعت حقیقی ہے یا اضافی ہے۔
- ۷- بدعت واضح ہے یا غیر واضح ہے۔
- ۸- بدعت کفر ہے یا کفر نہیں ہے۔
- ۹- بدعتی اپنی بدعت پر مصر ہے یا مصر نہیں ہے۔

امام شاطبی رحمہ اللہ فرماتے ہیں: ”یہ مراتب و درجات اپنی خطرناکی کے اعتبار سے گناہ میں مختلف ہوتے ہیں“ (۱)، نیز وضاحت کرتے ہوئے فرماتے ہیں: ”ان مراتب میں سے بعض مراتب حرام اور ناپسندیدہ (مکروہ) ہیں، البتہ ضلالت و گمراہی کی صفت ان تمام اقسام میں مشترک اور لازم ہے“ (۲)، اور اس میں کوئی شک نہیں کہ گناہ کے اعتبار سے بدعت کی تین قسمیں ہیں:

(۱) دیکھئے: الاعتصام، از امام شاطبیؒ، ۱/۲۱۶-۲۲۴، نیز ۲/۵۱۵-۵۵۹

(۲) دیکھئے: الاعتصام، از امام شاطبیؒ، ۲/۵۳۰۔

۱- کفر بواح یعنی کھلا ہوا کفر (۱)۔

۲- گناہ کبیرہ (۲)۔

۳- گناہ صغیرہ (۳)۔

البتہ بدعت کے گناہ صغیرہ ہونے کی مندرجہ ذیل شرطیں ہیں:
پہلی شرط: بدعتی اس بدعت پر ہمیشگی نہ برتے، کیونکہ ایسا کرنے سے وہ صغیرہ
اس کے حق میں کبیرہ بن جائے گا۔

دوسری شرط: اس کی دعوت نہ دے، کیونکہ کثرت عمل سے گناہ صغیرہ بھی
کبیرہ ہو جاتا ہے۔

تیسری شرط: اسے لوگوں کی مجلس اور اس معاشرے میں انجام نہ دے
جہاں سنتوں پر عمل ہوتا ہو۔

چوتھی شرط: بدعت کو معمولی اور حقیر نہ جانے، کیونکہ ایسا کرنا گناہ کو کمتر سمجھنا
ہے، اور گناہ کو کمتر سمجھنے کا جرم گناہ سے بڑھ کر ہوتا ہے (۴)۔

(۱) دیکھئے: مصدر سابق، ۵۱۶/۲۔

(۲) دیکھئے: مصدر سابق، ۵۱۷/۲، نیز ۵۲۳-۵۲۴۔

(۳) دیکھئے: مصدر سابق، ۵۱۷/۲، نیز ۵۳۹/۲، ۵۲۳-۵۵۰۔

(۴) دیکھئے: یہ شرطیں اور ان کی شاندار شرح، الاعتصام، از امام شاطبی، ۵۵۱/۲-۵۵۹۔

بدعت کی ان تینوں قسموں پر ضلالت (گمراہی) کا اطلاق ہوتا ہے، کیونکہ رسول اللہ ﷺ نے ہر بدعت کو گمراہی قرار دیا ہے، جس میں بدعت مکفرہ اور بدعت مفسدہ سب شامل ہیں خواہ وہ گناہ صغیرہ ہوں یا کبیرہ (۱)۔

کچھ لوگوں نے احکام شریعت کی پانچ قسموں کی طرح بدعت کی بھی درج ذیل پانچ قسمیں کی ہیں:

- ۱- بدعت واجب ۲- بدعت حرام ۳- بدعت مستحب
 - ۴- بدعت مکروہ ۵- بدعت مباح (جائز)۔
- لیکن یہ تقسیم فرمان نبوی:

”فإن كل محدثة بدعة، و كل بدعة ضلالة“ (۲)۔

بیشک ہر نئی چیز بدعت ہے، اور ہر بدعت گمراہی ہے۔ کے خلاف ہے۔ اسی بنیاد پر امام شاطبی رحمہ اللہ نے بدعت کی اس تقسیم اور صاحب تقسیم کا تذکرہ فرماتے ہوئے اس کی سخت تردید کی ہے، چنانچہ فرماتے ہیں: ”اور

(۱) دیکھئے: مصدر سابق، ۲/۵۱۶۔

(۲) أبو داؤد، ۴/۲۰۱، حدیث نمبر (۴۶۰۷)، و جامع الترمذی، ۵/۴۳، حدیث نمبر (۲۶۷۶)،

مفصل تخریج ص: (۶۵) میں گزر چکی ہے۔

جواب یہ ہے کہ یہ تقسیم نو ایجاد ہے جس پر کوئی شرعی دلیل نہیں، بلکہ یہ تقسیم بذات خود غلط ہے کیونکہ بدعت کی حقیقت یہ ہے کہ اس پر کوئی شرعی دلیل نص سے یا قاعدہ شرعیہ سے نہ ہو۔ اس لئے کہ اگر اس کے واجب، یا مستحب یا جائز ہونے پر کوئی دلیل ہوتی تو وہ چیز بدعت ہی نہ کہلاتی، بلکہ وہ عمل ان اعمال کے ضمن میں شمار ہوتا جن کا شریعت میں حکم دیا گیا ہے، یا جن میں مکلف کو کرنے اور نہ کرنے کا اختیار دیا گیا ہے، الغرض ایک طرف ان تمام چیزوں کا بدعت ہونا اور دوسری طرف ان کے واجب یا مندوب، یا مباح ہونے پر شرعی دلائل کا دلالت کرنا، دو باہم متعارض چیزوں کے جمع ہونے کے مترادف ہے، البتہ جہاں تک بدعت مکروہ اور بدعت حرام کا مسئلہ ہے تو یہ تو صرف اس کے بدعت ہونے کے پہلو سے قابل تسلیم ہے، کسی اور پہلو سے نہیں“ (۱)۔

(۱) دیکھئے: الاعتصام، از امام شاطبی، ۱/۲۳۶۔

ساتواں مطلب:

قبروں کے پاس انجام دی جانے والی بدعات:
پہلی قسم: میت (مردے) سے حاجت براری کا سوال کرنا، ایسا کرنے والے بت پرستوں کے زمرہ میں شامل ہیں، ارشاد باری ہے:

﴿قُلْ ادْعُوا الَّذِينَ زَعَمْتُمْ مِنْ دُونِهِ فَلَا يَمْلِكُونَ كَشْفَ الضَّرِّ عَنْكُمْ وَلَا تَحْوِيلًا، أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُورًا﴾ (۱)۔

آپ کہہ دیجئے کہ اللہ کے سوا جنہیں تم معبود سمجھ رہے ہو انہیں پکارو لیکن وہ کسی تکلیف کو نہ تو تم سے دور کر سکتے ہیں اور نہ ہی بدل سکتے ہیں، جنہیں یہ لوگ پکارتے ہیں وہ خود اپنے رب کے تقرب کی جستجو میں رہتے ہیں کہ ان میں سے کون زیادہ نزدیک ہو جائے، وہ خود اس کی رحمت کی امید رکھتے ہیں اور اس کے عذاب سے خوف زدہ رہتے

(۱) سورة الاسراء: ۵۶، ۵۷۔

ہیں، بیشک تمہارے رب کا عذاب خوفناک ہے۔

چنانچہ کسی بھی نبی، یا ولی، یا صالح (نیکوکار) کو پکارنے والا، اور ان میں الوہیت کا تصور رکھنے والا اس آیت کریمہ کے حکم میں شامل ہے، کیونکہ یہ آیت کریمہ ہر اس شخص کو عام ہے جو اللہ کے سوا کسی کو پکارے، حالانکہ وہ پکاری جانے والی ذات خود اللہ کے وسیلہ کی متلاشی، اس کی رحمت سے پُر امید، اور اس کے عذاب سے خائف ہو، لہذا جس کسی نے کسی مردہ، یا غائب نبی یا صالح (نیکوکار) کو استغاثہ (فریاد رسی) یا کسی اور لفظ سے پکارا، تو اُس نے اُس شرک اکبر کا ارتکاب کیا جسے اللہ تعالیٰ توبہ کے بغیر نہیں معاف کر سکتا۔ جس کسی نے کسی نبی، یا صالح کی ذات میں غلو کیا، یا اس میں کسی بھی قسم کی عبادت کا تصور کیا، مثلاً یہ کہا کہ ”اے میرے فلاں سردار میری مدد کیجئے“ یا ”میری اعانت کیجئے“ یا ”میری فریاد سنئے“ یا ”مجھے روزی دیجئے“ یا ”میں آپ کی حفاظت میں ہوں“ وغیرہ، تو یہ ساری باتیں شرک باللہ اور ضلالت و گمراہی ہیں، اس کے مرتکب سے توبہ کروائی جائے گی، اگر توبہ کر لے تو ٹھیک ورنہ اسے قتل کر دیا جائے گا، کیونکہ اللہ تعالیٰ نے رسول اسی لئے بھیجے ہیں اور کتابیں اسی لئے اتاری ہیں کہ دنیا میں صرف اسی کی عبادت کی جائے، اس کے ساتھ کسی

اور کو شریک نہ کیا جائے۔

دوسری قسم: میت کے وسیلہ سے اللہ تعالیٰ سے دعا کرنا، یہ دین اسلام میں ایک نوا ایجاد بدعت ہے، البتہ یہ قسم پہلی قسم کی طرح نہیں ہے، کیونکہ یہ شرک اکبر تک نہیں پہنچتی، اور لوگ جو انبیاء و صالحین کے وسیلہ سے اللہ تعالیٰ سے دعا کرتے ہیں، مثلاً کہتے ہیں: ”اے اللہ میں تجھ سے تیرے نبی، یا تیرے انبیاء، یا تیرے فرشتوں، یا تیرے نیک بندوں، یا شیخ فلاں کے حق یا اس کی حرمت کے وسیلہ سے، یا لوح و قلم کے واسطے سے تجھ سے دعا کرتا ہوں“ وغیرہ، تو یہ ساری باتیں بدترین قسم کی بدعات ہیں۔ سنت رسول ﷺ میں صرف اللہ تعالیٰ کے اسماء و صفات، اعمال صالحہ (جیسا کہ صحیح بخاری و مسلم میں اہل غار کے واقعہ میں وارد ہے) اور زندہ حاضر مومن و متقی کی دعا کا وسیلہ جائز ہے۔

تیسری قسم: کوئی شخص یہ عقیدہ رکھے کہ قبروں کے پاس دعائیں زیادہ قبول ہوتی ہیں، یا مسجد میں دعا کرنے کی بہ نسبت وہاں دعا کرنا زیادہ افضل ہے، اور پھر اس غرض سے وہ قبروں کا قصد کرے، تو یہ ساری حرکتیں متفقہ طور پر حرام اور ناجائز ہیں، اس سلسلہ میں ائمہ اسلام میں کسی کا کوئی اختلاف ہمیں معلوم نہیں، چنانچہ یہ ایک ایسا عمل ہے جسے نہ تو اللہ تعالیٰ نے مشروع کیا ہے نہ

اس کے رسول ﷺ نے، اور نہ ہی صحابہ کرام، تابعین اور ائمہ اسلام میں سے کسی نے انجام دیا ہے، صحابہ کرام رضی اللہ عنہم عہد رسالت کے بعد کئی مرتبہ قحط سالی سے دوچار ہوئے، مصائب کے شکار ہوئے لیکن کبھی بھی رسول ﷺ کی قبر کے پاس نہ آئے، بلکہ عمر بن خطاب رضی اللہ عنہ عباس (عم رسول) رضی اللہ عنہ کے ساتھ نکلے اور ان سے طلبِ باراں کے لئے دعا کروائی، سلف صالحین قبروں کے پاس دعا کرنے سے منع فرمایا کرتے تھے، چنانچہ علی بن الحسین رضی اللہ عنہما نے ایک شخص کو رسول ﷺ کی قبر کے پاس موجود ایک شگاف میں داخل ہو کر دعا کرتے ہوئے دیکھا تو فرمایا: کیا میں تمہیں ایک حدیث نہ سناؤں جسے میں نے اپنے والد اپنے دادا کے واسطے سے اللہ کے رسول ﷺ سے سنی ہے کہ آپ ﷺ نے فرمایا:

”لا تجعلوا قبوري عيداً، ولا تجعلوا بيوتكم قبوراً، وصلوا علي وسلموا حيثما كنتم، فسيبلغني سلامكم وصلاتكم“ (۱)۔

(۱) فضل الصلاة على النبي ﷺ، از امام اسماعیل قاضی، ص: ۳۴، اور علامہ البانی نے اسے صحیح قرار دیا ہے، اور اس کی بہت ساری سندیں ہیں جنہیں اپنی کتاب ”تخزیر الساجد...“ (ص: ۱۴۰) میں ذکر کیا ہے۔

میری قبر کو عید (میلا ٹھیلا) نہ بناؤ، اور اپنے گھروں کو قبرستان نہ بناؤ،
 اور جہاں کہیں بھی رہو مجھ پر درود و سلام بھیجتے رہو کیونکہ تمہارا درود
 و سلام مجھے پہنچ جائے گا۔

اس حدیث سے وجہ استدلال یہ ہے کہ نبی کریم ﷺ کی قبر مبارک سطح
 زمین پر پائی جانے والی تمام قبروں سے افضل ہے، اور اللہ کے رسول ﷺ
 نے اسے عید (میلا ٹھیلا) بنانے سے منع فرمایا ہے، تو دیگر قبروں کے پاس اس
 غرض سے جانا بدرجہ اولیٰ حرام اور ممنوع ہوگا، خواہ وہ کسی کی قبر ہو (۱)۔

اور ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:
 ”لا تجعلوا بیوتکم قبوراً ولا تجعلوا قبوری عیداً، وصلّوا
 علیٰ فان صلاتکم تبلّغنی حیث کنتم“ (۲)۔

اپنے گھروں کو قبرستان نہ بناؤ، اور میری قبر کو عید نہ بناؤ، اور مجھ پر درود
 بھیجتے رہو کیونکہ تمہارا درود مجھے پہنچتا ہے تم جہاں کہیں بھی ہو۔

(۱) الدرر السنیة فی الأجوبة النجدیة، از عبد الرحمن بن قاسم، ۶/ ۱۶۵-۱۷۴۔

(۲) سنن أبوداؤد، (بلفظہ) کتاب المناسک، باب زیارة القبور، ۲/ ۲۱۸، حدیث نمبر (۲۰۴۲)

ومسند احمد، ۲/ ۳۶۷، علامہ البانی نے اپنی کتاب ”تخزیر الساجد من اتخاذ القبور مساجد“ (ص: ۱۴۲) میں
 اس حدیث کو حسن قرار دیا ہے۔

آٹھواں مطلب: عصر حاضر کی بدعات:

دور حاضر میں پائی جانے والی بدعات بہت زیادہ ہیں، چند بدعات بطور مثال حسب ذیل ہیں:

۱- نبی کریم ﷺ کی یوم پیدائش کا جشن منانا:

یوم پیدائش کا جشن منانا ایک گھناؤنی قسم کی بدعت ہے، جسے سب سے پہلے چوتھی صدی ہجری میں عبیدیوں نے ایجاد کیا، اہل علم ہر زمانہ میں اس بدعت کے بطلان کی وضاحت اور اس کے موجد اور اس پر عمل کرنے والوں کی تردید کرتے رہے، چنانچہ مندرجہ ذیل دلائل و براہین کی روشنی میں کسی کی یوم ولادت کا جشن منانا جائز نہیں:

۱- یوم پیدائش کا جشن منانا دین اسلام میں ان نو ایجاد بدعات میں سے ہے جس پر اللہ تعالیٰ نے کوئی دلیل نہیں اتاری، کیونکہ رسول اللہ ﷺ نے اسے مشروع نہیں فرمایا، نہ اپنے قول سے، نہ اپنے فعل سے اور نہ ہی اپنی تقریر سے، جب کہ آپ ﷺ ہی ہمارے رہبر اور امام ہیں، ارشاد باری تعالیٰ ہے:

﴿وما آتاکم الرسول فخذوه وما نہاکم عنہ فانتہوا﴾

واتقوا الله إن الله شديد العقاب ﴿١﴾۔

جو کچھ رسول ﷺ تمہیں دیں اسے لے لو اور جس چیز سے منع فرمائیں اس سے باز آ جاؤ۔

نیز ارشاد ہے:

﴿لقد كان لكم في رسول الله أسوة حسنة لمن كان

يرجو الله واليوم الآخر وذكروا الله كثيراً﴾ (٢)۔

یقیناً تمہارے لئے رسول اللہ ﷺ میں عمدہ نمونہ موجود ہے، ہر اس شخص کے لئے جو اللہ تعالیٰ کی اور قیامت کے دن کی توقع رکھتا ہے، اور کثرت سے اللہ تعالیٰ کو یاد کرتا ہے۔

نیز نبی رحمت ﷺ کا ارشاد ہے:

”من عمل عملاً ليس عليه أمرنا فهو ردٌ“ (٣)۔

جس نے کوئی ایسا عمل کیا جس پر ہمارا حکم نہیں وہ مردود ہے۔

(١) سورة الحشر: ٤۔

(٢) سورة الأَحزاب: ٢١۔

(٣) اس حدیث کی تخریج ص: (٥٢) میں گزر چکی ہے۔

۲- رسول اللہ ﷺ، آپ کے خلفائے راشدین اور دیگر صحابہ کرام نے آپ ﷺ کے یوم پیدائش کا جشن نہ منایا، اور نہ ہی اس کی دعوت دی، جب کہ وہ نبی رحمت ﷺ کے بعد امت کے سب سے افضل لوگ تھے، خلفائے راشدین کی بابت رسول گرامی ﷺ نے ارشاد فرمایا:

”علیکم بسنتی و سنة الخلفاء الراشدين المهدیین من بعدی،
عضوا علیہا بالنواجذ، وإیاکم و محدثات الأمور، فإن کل
محدثۃ بدعة، و کل بدعة ضلالة“ (۱)۔

میری سنت کو لازم پکڑو اور میرے بعد میرے ہدایت یافتہ خلفاء راشدین کی سنت کو، اسے دانتوں سے مضبوط جکڑ لو، اور دین میں نئی نئی باتوں سے بچو، کیونکہ ہر نئی چیز بدعت ہے اور ہر بدعت گمراہی ہے۔

۳- یوم پیدائش کا جشن منانا جادہ حق سے منحرف گمراہوں کا طور طریقہ ہے، کیونکہ سب سے پہلے عبیدیوں فاطمیوں (شیعوں کا ایک فرقہ) نے چوتھی صدی ہجری میں اس بدعت کو ایجاد کیا، یہ لوگ فاطمہ رضی اللہ عنہا کی طرف سراسر جھوٹ منسوب ہیں، حقیقت میں یہ لوگ باختلاف اقوال یہودی یا مجوسی

(۱) اس حدیث کی تخریج ص (۶۵) میں گزر چکی ہے۔

(آتش پرست) یاد ہریہ بد دین لوگ تھے (۱)۔

ان کا سب سے پہلا بادشاہ المعز لدین اللہ عبیدی مغربی تھا، جو شوال ۳۶۱ھ میں مغرب سے مصر کی طرف نکلا، اور رمضان ۳۶۲ھ میں مصر پہنچا (۲)۔

تو کیا کسی صاحب فہم مسلمان کے لئے جائز ہے کہ اپنے نبی جناب محمد

(۱) دیکھئے: الإبداع فی مضار الابتناع، از شیخ علی محفوظ، ص: ۲۵۱، والتبرک انواعه واحکامه، از ڈاکٹر ناصر بن عبدالرحمن الحدلیج، ص: ۳۵۹-۳۷۳، وتنبيه اولی الأَبصار إلی کمال الدین و مافی البدع من اخطار، از ڈاکٹر صالح الحجی، ص: ۲۳۲۔

(۲) دیکھئے: البدایة والنہایة، از امام حافظ ابن کثیر، ۱۱/۲۷۲-۲۷۳، ۱۲/۳۳۵، ۱۲/۲۶۷-۲۶۸، و ۶/۲۳۲، ۱۲/۶۳، ۱۱/۱۶۱، ۱۲/۱۳، ۱۲/۲۶۶، نیز دیکھئے: سیر اعلام النبلاء، از امام ذہبی، ۱۵/۱۵۹-۲۱۵۔

بتایا جاتا ہے کہ عبیدیوں کا سب سے آخری بادشاہ عاضد لدین اللہ تھا، جسے صلاح الدین ایوبی نے ۵۶۳ھ میں قتل کیا، امام ذہبی فرماتے ہیں: ”عاضد کا معاملہ صلاح الدین ایوبی کے ہاتھوں سرانجام پایا، یہاں تک کہ انھوں نے اسے نکال بھگایا اور بنو عباس کو بحال کیا، اور بنو عبید کو بیخ و بن سے اکھاڑ پھینکا، اور روافض کی حکومت کو پکچل کر رکھ دیا، یہ چودہ لوگ تھے جو من مانی خلیفہ بن بیٹھے تھے۔“ ”عاضد“ کے معنی ”کاٹنے والے“ کے ہیں، چنانچہ عاضد خود اپنے اہل خانہ کی حکومت کو کاٹ دینے والا ثابت ہوا، ۲۱۲/۱۵۔

رسول اللہ ﷺ کی خلاف ورزی کرتے ہوئے روافض (شیعوں) کی تقلید اور ان کے طریقہ کی پیروی کرے؟!۔

۴۔ اللہ تعالیٰ نے دین اسلام کی تکمیل فرمادی ہے، ارشاد ہے:

﴿الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي
وَرَضِيتُ لَكُمُ الْإِسْلَامَ دِينًا﴾ (۱)۔

آج میں نے تمہارے لئے تمہارے دین کو کامل کر دیا اور تم پر اپنا انعام بھر پور کر دیا اور تمہارے لئے اسلام کے دین ہونے پر رضامند ہو گیا۔

اور اللہ کے رسول ﷺ نے اللہ کے کھلے پیغام کو لوگوں تک پہنچا دیا ہے اور انہیں جنت تک پہنچانے اور جہنم سے دور کرنے والے ہر راستے کی رہنمائی کر دی ہے اور یہ بات معلوم ہے کہ ہمارے نبی ﷺ جو کہ انبیاء کرام میں سب سے افضل اور سلسلہ نبوت کی آخری کڑی ہیں، اور انبیاء میں از روئے تبلیغ و نصیحت سب سے اکمل ہیں، اگر یوم پیدائش کا جشن منانا اللہ تعالیٰ کے پسندیدہ دین میں سے ہوتا تو اسے اپنی امت کو ضرور بتلاتے یا اپنی حیات مبارکہ میں اس کا اہتمام ضرور کرتے، آپ ﷺ کا ارشاد ہے:

(۱) سورة المائدة: ۳۔

”ما بعث الله من نبيٍّ إلا كان حقاً عليه أن يدل أُمَّته على خَيْر ما يعلمه لهم، وينذرهم شر ما يعلمه لهم“ (۱)۔

اللہ تعالیٰ نے جس نبی کو بھی مبعوث فرمایا اس پر یہ واجب تھا کہ وہ جو بھی خیر و بھلائی جانتا ہو اپنی امت کو اسکی رہنمائی کر دے، اور جو بھی برائی جانتا ہو اس پر تنبیہ کر دے۔

۵۔ اس طرح کی سالگرہوں کے ایجاد کرنے سے معلوم ہوتا ہے کہ اللہ نے دین مکمل نہیں فرمایا لہذا اس کی تکمیل کے لئے کچھ تشریحی امور کا ایجاد کرنا ضروری ہے!!، نیز اس سے یہ بھی معلوم ہوتا ہے کہ اللہ کے رسول ﷺ نے اپنی امت تک لائق عمل چیزیں نہیں پہنچائیں یہاں تک کہ بعد میں یہ بدعتی لوگ آئے اور اللہ کی شریعت میں اللہ کی غیر مشروع کردہ چیزیں یہ سوچ کر ہوئے ایجاد کر دیں کہ یہ اعمال انہیں اللہ سے قریب کر دیں گے!! جبکہ یہ بڑی خطرناک اور اللہ اور اسکے رسول ﷺ پر اعتراض والی بات ہے، کیونکہ اللہ تعالیٰ نے دین مکمل کر دیا ہے اور اپنے بندوں پر اپنی نعمت پوری کر دی ہے۔

(۱) صحیح مسلم، کتاب الإمامة، باب وجوب الوفاء ببيعة الخلفاء، الأول فالأول، ۲/۱۴۷۳، حدیث

نمبر (۱۸۴۴)۔

۶- کتاب اللہ اور سنت رسول ﷺ کے وہ نصوص جن سے اسلام میں بدعات کے ایجاد پر تنبیہ، اتباع سنت کا حکم، اور قول و عمل میں حکم رسول کی مخالفت سے ڈرایا گیا ہے ان نصوص کی روشنی میں علماء محققین نے ایام پیدائش کی محفلوں کا انکار کیا ہے، اور ان سے بچنے کی تلقین کی ہے۔

۷- یوم ولادت نبوی کا جشن منانے سے محبت رسول ﷺ کا تحقق نہیں ہوتا، بلکہ آپ کی محبت کا تحقق آپ ﷺ کی اتباع، آپ کی سنت پر عمل اور آپ کی اطاعت و فرمانبرداری سے ہوتا ہے، ارشاد بانی ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ

لَكُمْ ذُنُوبَكُمْ وَاللَّهُ غَفُورٌ رَحِيمٌ﴾ (۱)۔

آپ (ﷺ) کہہ دیجئے کہ اگر تمہیں اللہ سے محبت ہے تو میری پیروی کرو، اللہ تم سے محبت فرمائے گا اور تمہارے گناہوں کو بخش دے گا۔

۸- رسول اللہ کی یوم پیدائش کا جشن منانے اور اسے عید بنانے (یعنی اس پر سالانہ محفل منعقد کرنے) میں اہل کتاب یہود و نصاریٰ کی مشابہت ہے، جب کہ ہمیں ان کی مشابہت اختیار کرنے اور ان کی تقلید کرنے سے منع کیا

(۱) سورة آل عمران: ۳۱۔

گیا ہے (۱)۔

۹۔ عقلمند کو اس بات سے دھوکہ نہیں کھانا چاہیے کہ جا بجا لوگ کثرت سے محفل میلا و منعقد کرتے ہیں، کیونکہ حق زیادہ لوگوں کے کرنے سے نہیں پہچانا جاتا بلکہ حق شریعت کی دلیلوں سے پہچانا جاتا ہے، جیسا کہ اللہ رب العزت کا ارشاد ہے:

﴿وإن تطع أكثر من في الأرض يضلوك عن سبيل

اللہ﴾ (۲)۔

اور دنیا میں زیادہ لوگ ایسے ہیں کہ اگر آپ انکا کہا ماننے لگیں تو وہ آپ کو اللہ کی راہ سے بے راہ کر دیں گے۔

نیز ارشاد ہے:

﴿وما أكثر الناس ولو حرصت بمؤمنين﴾ (۳)۔

اور آپ کی خواہش کے باوجود اکثر لوگ ایمان نہیں لاسکتے۔

(۱) دیکھئے: اقتضاء الصراط المستقیم لمخالفة اصحاب الحکیم، از شیخ الاسلام ابن تیمیہ، ۲/۶۱۴-۶۱۵، و

زاد المعاد، از امام ابن القیم، ۱/۵۹۔

(۲) سورة الانعام: ۱۱۶۔

(۳) سورة یوسف: ۱۰۳۔

اور فرمایا:

﴿وَقَلِيلٌ مِّنْ عِبَادِيَ الشَّاكِرِينَ﴾ (۱)۔

اور میرے بندوں میں بہت کم ہی شکر گزار ہیں۔

۱۰۔ شریعت کا قاعدہ ہے کہ جس مسئلہ میں لوگوں کا اختلاف ہو جائے

اسے کتاب اللہ اور سنت رسول اللہ ﷺ کی طرف لوٹا دیا جائے جیسا کہ

ارشاد باری ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي

الْأَمْرِ مِنْكُمْ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ

وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ

وَأَحْسَنُ تَأْوِيلًا﴾ (۲)۔

اے ایمان والو! فرمانبرداری کرو اللہ کی اور فرمانبرداری کرو رسول

ﷺ کی اور تم میں سے اختیار والوں کی، پھر اگر کسی چیز میں اختلاف

کرو تو اسے لوٹا دو اللہ تعالیٰ کی طرف اور رسول ﷺ کی طرف اگر تمہیں

(۱) سورۃ سبا: ۱۳۔

(۲) سورۃ النساء: ۵۹۔

اللہ تعالیٰ اور قیامت کے دن پر ایمان ہے، یہ بہت بہتر ہے
اور باعتبار انجام کے بہت اچھا ہے۔
نیز ارشاد ہے:

﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ (۱)۔
اور جس چیز میں تمہارا اختلاف ہو جائے اس کا فیصلہ اللہ تعالیٰ ہی کی
طرف ہے۔

اور اس میں کوئی شک نہیں کہ جو شخص بھی محفل میلاد کو اللہ اور اس کے رسول
کی طرف لوٹائے گا وہ اسی نتیجہ پر پہنچے گا اللہ تعالیٰ رسول ﷺ کی اتباع و پیروی
کرنے کا حکم دیتا ہے، ارشاد باری تعالیٰ ہے:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ
فَانْتَهُوا﴾ (۲)۔

اور تمہیں جو رسول دیں لے لو، اور جس سے روکیں رک جاؤ۔
اور اللہ سبحانہ و تعالیٰ اس بات کی وضاحت فرماتا ہے کہ اہل ایمان پر اس

(۱) سورۃ الشوریٰ: ۱۰۔

(۲) سورۃ الحشر: ۷۔

نے اپنے دین کی تکمیل اور اپنی نعمت تمام کر دی ہے، نیز یہ چیز بھی اس سے پوشیدہ نہ رہے گی کہ رسول اللہ ﷺ نے نہ تو میلاد منانے کا حکم دیا، نہ ہی خود منایا، اور نہ آپ ﷺ کے صحابہ کرام رضی اللہ عنہم نے کیا، لہذا معلوم ہوا کہ محفل میلاد دین اسلام کی کوئی چیز نہیں، بلکہ ایک نومولود بدعت ہے۔

۱۱۔ مسلمان کے لئے مشروع یہ ہے کہ اگر چاہے تو پیر کے دن کا روزہ رکھے، کیونکہ نبی کریم ﷺ سے پیر کے روزہ سے متعلق دریافت کیا گیا تو آپ نے فرمایا:

”ذاك يومٌ ولدت فيه، ويوم بعثت، أو أنزل علي“ (۱)۔

اسی دن میری ولادت ہوئی ہے، اور اسی دن نبی و رسول بنا کر مبعوث ہوا ہوں یا مجھ پر وحی نازل کی گئی۔

لہذا اسوۂ نبوی ﷺ کی روشنی میں پیر کے روز صرف روزہ رکھنا ثابت ہے، آپ کی ولادت باسعادت کا جشن منانا نہیں!!۔

۱۲۔ جشن عید میلاد النبی ﷺ میں اکثر و بیشتر منکرات اور مفسد کی بھرمار

(۱) صحیح مسلم، کتاب الصیام، باب استحباب صیام ثلاثۃ ایام من کل شہر، وصوم یوم عرفۃ، وعاشوراء،

والاثنین والخمیس، ۲/۸۱۹، حدیث نمبر (۱۱۶۲)۔

ہوتی ہے، چنانچہ اس طرح کی محفلوں میں شریک ہونے والے اور ان کا مشاہدہ کرنے والے اس سے بخوبی واقف ہیں۔ بطور مثال (ان مجلسوں میں انجام پانے والے) چند حرام اور منکر امور درج ذیل ہیں:

اولاً: میلادی حضرات جو بھی قصائد یا مدحیہ اشعار ان محفلوں میں گاتے ہیں ان میں سے اکثر و بیشتر اشعار شریک کلمات، غلو آرائی اور مبالغہ آمیزی سے خالی نہیں ہوتے؛ جن سے نبی کریم ﷺ نے منع فرمایا ہے، ارشاد ہے:

”لا تطروني كما أطرت النصارى عيسى ابن مريم فإنما أنا عبده، فقولوا: عبد الله ورسوله“ (۱)۔

تم (حد سے زیادہ تعریفیں کر کے) مجھے حد سے آگے نہ بڑھاؤ جیسا کہ نصاریٰ (عیسائیوں) نے عیسیٰ ابن مریم علیہ السلام کو حد سے آگے بڑھا دیا تھا، میں اللہ کا بندہ ہوں، لہذا مجھے اللہ کا بندہ اور رسول ہی کہو۔

ثانیاً: میلاد کی ان محفلوں میں دیگر حرام کاریاں بھی ہوتی ہیں، مثلاً

(۱) صحیح البخاری، کتاب الأنبياء، باب قوله تعالى: ﴿واذكر في الكتاب مريم...﴾، ۴/۱۷۱،

حدیث نمبر (۳۲۲۵)۔

مردوزن کا اختلاط، گانے بجانے، ڈھول تاشے کے آلات کا استعمال، نشا آور اشیاء کا استعمال، اور بسا اوقات ان محفلوں میں شرک اکبر تک کا ارتکاب کیا جاتا ہے، جیسے رسول گرامی ﷺ کی ذات یادگیر اولیاء کرام سے استغاثہ (فریاد) وغیرہ کرنا، اسی طرح قرآن کریم کی بے حرمتی کی جاتی ہے، چنانچہ اسی مجلس میں بیٹھ کر لوگ سگریٹ نوشی کرتے ہیں، اسی طرح ان مجلسوں میں بے حساب فضول خرچی بھی ہوتی ہے، نیز ان ایام میں مساجد میں سراسر باطل پر مبنی ذکر کی مجلسیں اور حلقے قائم کئے جاتے ہیں جن میں بڑے زور زور سے لوگ قوالیاں گاتے ہیں اور حلقہ ذکر کا رئیس تیزی سے تالیاں بجاتا ہے، یہ ساری چیزیں با اتفاق علماء حق، باطل اور حرام ہیں (۱)۔

ثالثاً: میلاد کی ان محفلوں میں ایک فتنہ اور بدترین عمل یہ بھی انجام پاتا ہے کہ آپ کی ولادت کا ذکر آنے پر بعض لوگ از روئے تعظیم و تکریم کھڑے ہوتے ہیں کیونکہ ان کا عقیدہ ہے کہ اللہ کے رسول ﷺ میلاد کی اس محفل میں حاضر ہوتے ہیں، چنانچہ اسی عقیدہ کے مطابق آپ کا خیر مقدم کرتے ہوئے اور مرجبا کہتے ہوئے کھڑے ہوتے ہیں، اور یہ عظیم ترین جھوٹ اور بدترین

(۱) دیکھئے: الإبداع فی مضارر البداع، از شیخ علی محفوظ، ص: ۲۵۱-۲۵۷۔

جہالت ہے، کیونکہ رسول کریم ﷺ قیامت سے قبل اپنی قبر مبارک سے نہ تو نکل سکتے ہیں، نہ لوگوں میں سے کسی سے مل سکتے ہیں اور نہ ان مجلسوں میں حاضر ہو سکتے ہیں، بلکہ آپ اپنی قبر پاک میں قیامت تک کیلئے مقیم ہیں اور آپ کی روح مبارک دارِ کرامت (جنت) میں اپنے رب کے پاس اعلیٰ علیین میں ہے (۱)، جیسا کہ ارشاد باری ہے:

﴿ثم إنكم بعد ذلك لميتون، ثم إنكم يوم القيامة تبعثون﴾ (۲)۔

اس کے بعد پھر تم سب یقیناً مر جانے والے ہو، پھر قیامت کے دن بلاشبہ تم سب اٹھائے جاؤ گے۔
اور نبی اکرم ﷺ کا ارشاد ہے:

”أنا سيد ولد آدم يوم القيامة وأول من ينشق عنه القبر،
وأول شافعٍ وأول مشفعٍ“ (۳)۔

(۱) دیکھئے: التذری من البدع، از علامہ شیخ عبدالعزیز بن عبداللہ بن باز، ص: ۱۳۔

(۲) سورۃ المؤمنون: ۱۵، ۱۶۔

(۳) مسلم، کتاب الفضائل، باب تفضیل نبینا محمد ﷺ علی جمیع الخلائق، ۲/۱۷۸۲، حدیث (۲۲۷۸)۔

میں قیامت کے روز تمام اولاد آدم کا سردار ہوں گا، اور سب سے پہلے میری قبر پھٹے گی اور میں قبر سے باہر نکلوں گا اور میں سب سے پہلا سفارشی ہونگا، اور سب سے میری سفارش قبول ہوگی۔

یہ آیت کریمہ اور حدیث شریف اور اس معنی کی دیگر آیات و احادیث اس بات پر دلالت کرتی ہیں کہ نبی رحمت ﷺ اور آپ کے علاوہ دیگر اموات قیامت کے روز ہی اپنی اپنی قبروں سے نکلیں گے، ساحتہ الشیخ علامہ عبدالعزیز بن عبداللہ بن باز رحمہ اللہ فرماتے ہیں: ”یہ علماء اسلام کا متفق علیہ مسئلہ ہے اس میں کسی کا کوئی اختلاف نہیں“ (۱)۔

۲- ماہ رجب کے پہلے جمعہ کی شب میں جشن منانا:

ماہ رجب کے پہلے جمعہ کی شب میں جشن منانا ایک گھناؤنی قسم کی بدعت ہے، امام ابو بکر طروش رحمہ اللہ نے ذکر کیا ہے کہ انہیں ابو محمد المقدسی رحمہ اللہ نے خبر دیا، وہ فرماتے ہیں: ”جہاں تک ماہ رجب کی نماز کا مسئلہ ہے تو ہمارے یہاں

(۱) التحذیر من البدع، ص: ۱۴، و ص: ۷-۱۴، اور دیکھئے: الإبداع فی مضار الابداع، از شیخ علی محفوظ،

ص: ۲۵۰-۲۵۸، والتبرک أنواعه وأحكامه، از ڈاکٹر ناصر بن عبدالرحمن المجدلیج، ص: ۳۵۸-۳۷۳، و

تنبیہ اولی الأَبصار...، ص: ۲۲۸-۲۵۰۔

بیت المقدس میں اس کی ایجاد (وجود) ۲۸۰ھ کے بعد ہوئی ہے، اس سے قبل اس نماز کو ہم نے نہ کبھی دیکھا تھا، اور نہ ہی اس کے متعلق کچھ سنا تھا“ (۱)۔

اور امام ابوشامہ رحمہ اللہ فرماتے ہیں: ”جہاں تک صلاة الرغائب کا مسئلہ ہے تو آج کل لوگوں کے درمیان یہ مشہور ہے کہ رجب کے پہلے جمعہ کی شب میں مغرب اور عشاء کے درمیان یہی نماز پڑھی جاتی ہے“ (۲)۔

امام حافظ ابن رجب رحمہ اللہ فرماتے ہیں: ”جہاں تک نماز کی بات ہے تو ماہ رجب میں کوئی مخصوص نماز ثابت نہیں ہے، اور ماہ رجب کے پہلے جمعہ کی شب میں پڑھی جانے والی نماز ”صلاة الرغائب“ کے سلسلہ میں جتنی بھی روایتیں مروی ہیں جھوٹ، باطل اور غیر صحیح ہیں، اور یہ نماز جمہور اہل علم (علماء کرام) کے نزدیک بدعت ہے“ (۳)۔

حافظ ابن حجر رحمہ اللہ فرماتے ہیں: ”ماہ رجب یا اس کے روزوں یا اس ماہ کے کسی مخصوص دن کے روزہ اور اس کی کسی مخصوص رات کی عبادت کی فضیلت

(۱) الاحداث والبدع، از امام ابو بکر طروش، ص ۲۶۷، نمبر (۲۳۸)۔

(۲) کتاب الباعث علی انکار البدع والحوادث، از امام ابوشامہ، ص: ۱۳۸۔

(۳) لطائف المعارف فیما لمواسم العام من الوطائف، ص: ۲۲۸۔

کے سلسلہ میں کوئی بھی صحیح اور قابل حجت حدیث وارد نہیں ہے“ (۱)۔

پھر حافظ ابن حجر رحمہ اللہ وضاحت کرتے ہوئے فرماتے ہیں کہ جو حدیثیں رجب کی فضیلت، یا اس کے روزوں، یا اس کے کسی بھی خاص دن کے روزوں کی فضیلت میں وارد ہوئی ہیں وہ دو طرح کی ہیں؛ ضعیف اور موضوع (۲)۔

پھر حدیث صلاة الرغائب کا تذکرہ فرمایا ہے، جس میں یہ ہے کہ رجب کی پہلی جمعرات کو روزہ رکھے، پھر جمعہ کی شب مغرب اور عشاء کے درمیان بارہ رکعتیں پڑھے، ہر رکعت میں ایک بار سورہ فاتحہ تین بار ﴿إِنَّا أَنْزَلْنَاهُ فِي لَيْلَةِ الْقَدْرِ﴾ اور بارہ بار ﴿قُلْ هُوَ اللَّهُ أَحَدٌ﴾ کی تلاوت کرے، اور ہر دو رکعت پر سلام پھیرے۔ اس کے بعد حافظ ابن حجر نے تسبیح، استغفار، سجدہ اور درود نبوی ﷺ کے سلسلہ میں تفصیلی گفتگو کی ہے۔

پھر یہ وضاحت فرمائی ہے کہ یہ حدیث موضوع اور نبی کریم ﷺ پر بہتان ہے، نیز بتایا ہے کہ اس میں اس بات کا بھی ذکر ہے کہ جو یہ نماز پڑھے اس پر ضروری ہے کہ اس دن کا روزہ بھی رکھے، جبکہ بسا اوقات دن میں کافی سخت گرمی پڑتی ہے، اور ظاہر ہے کہ جب انسان روزہ رکھے گا تو اسے نماز مغرب

(۱) تبیین العجب بما ورد فی شہر رجب، ص ۲۳۔ (۲) تبیین العجب بما ورد فی شہر رجب، ص ۲۳۔

تک کھانے پینے سے احتراز کرنا ضروری ہوگا، اور پھر مغرب کے بعد اس نماز کی ادائیگی کے لئے کھڑا ہوگا، اور پھر ان لمبی تسبیحوں اور طویل سجدوں میں اپنے آپ کو کھپائے گا تو کس قدر تکلیف اور اذیت رسانی سے دوچار ہوگا؟! نیز فرماتے ہیں: ”مجھے ماہ رمضان اور صلاۃ تراویح پر غیرت آتی ہے کہ اس میں اہل ایمان کی کس قدر بھیڑ ہوتی ہے، لیکن جاہل عوام کے نزدیک یہ نماز (صلاۃ الرغائب) اُس سے بھی افضل اور عظیم تر ہے، کیوں کہ اس میں وہ لوگ بھی حاضر ہوتے ہیں جو فرائض تک نہیں ادا کرتے“ (۱)۔

امام ابن الصلاح رحمہ اللہ صلاۃ الرغائب کے متعلق فرماتے ہیں: ”صلاۃ الرغائب والی حدیث نبی کریم ﷺ پر جھوٹ ہے، اور یہ ایک ایسی بدعت ہے جو چوتھی صدی ہجری کے بعد معرض وجود میں آئی“ (۲)۔

امام عز بن عبد السلام رحمہ اللہ نے ۶۳۷ھ میں فتویٰ دیا ہے کہ صلاۃ الرغائب ایک بدترین قسم کی بدعت ہے، اور اس سلسلہ میں بیان کی جانے والی حدیث نبی کریم ﷺ پر جھوٹ ہے“ (۳)۔

(۱) دیکھئے: تبیین العجب بما ورد فی شہر رجب، ص: ۵۴۔

(۲) کتاب الباعث علی انکار البدع والحوادث، از امام ابوشامہ، ص: ۱۴۵۔

(۳) کتاب الباعث علی انکار البدع والحوادث، از امام ابوشامہ، ص: ۱۴۹۔

صلاة الرغائب کے بطلان اور اس کے مفاسد کے سلسلہ میں امام ابو شامہ رحمہ اللہ کی بات کا خلاصہ پیش کرتے ہوئے میں ائمہ کرام رحمہم اللہ کی گفتگو ختم کرتا ہوں، امام ابو شامہ رحمہ اللہ نے اس نماز کے مفاسد کو یوں بیان فرمایا ہے:

۱- اس نماز کے بدعت ہونے کی ایک دلیل یہ ہے کہ صحابہ، تابعین، تبع تابعین اور ان کے علاوہ وہ تمام لوگ جنہوں نے کتب شریعت کی جمع و تدوین فرمائی ہے، جنہیں دین اسلام کے منارہ اور مسلمانوں کے امام ہونے کی حیثیت حاصل ہے، اور جو لوگوں کو فرائض و سنن کی تعلیم دینے کے انتہائی حریص اور خواہش مند تھے، لیکن اس کے باوجود ان سے کہیں منقول نہیں کہ ان میں سے کسی نے اس نماز کا تذکرہ کیا ہو، یا اپنی کتاب میں لکھا ہو، یا اپنی مجلس میں اس سے کوئی تعرض کیا ہو، جبکہ عرف و عادت میں ایسا ہونا محال ہے کہ اس نماز کو سنت کی حیثیت حاصل ہو اور ان ائمہ کی نگاہ بصیرت سے اوجھل رہ جائے۔

۲- یہ نماز مندرجہ ذیل تین وجوہات کے سبب شریعت کے مخالف ہے:

پہلی وجہ: یہ نماز ابو ہریرہ رضی اللہ عنہ کی اس حدیث کے مخالف ہے جس میں نبی کریم ﷺ نے فرمایا:

”لا تخصصوا ليلة الجمعة بقيام من بين الليالي، ولا تخصصوا يوم

الجمعة بصيام من بين الأيام، إلا أن يكون في صوم يصومه
أحدكم“ (۱)۔

راتوں میں سے جمعہ کی رات کو عبادت کے لئے خاص نہ کرو، اور نہ
ہی دنوں میں سے جمعہ کے دن کو روزہ رکھنے کے لئے خاص کرو، ہاں
اگر تم میں سے کوئی پہلے سے روزہ رکھ رہا ہو اور اس دن جمعہ پڑ جائے
(تو کوئی بات نہیں)۔

لہذا اس حدیث کی بنیاد پر یہ جائز نہیں کہ جمعہ کی رات کو دیگر راتوں کے
بالمقابل کسی اضافی نماز کے لئے خاص کیا جائے (۲)۔
یہ حدیث رجب کے پہلے جمعہ کی شب کو اور اس کے علاوہ کسی بھی شب کو
عام ہے۔

دوسری وجہ: رجب اور شعبان کی دونوں نمازیں بدعت ہیں، کیونکہ ان
دونوں نمازوں کے بارے میں حدیثیں وضع کر کے رسول اللہ ﷺ پر جھوٹ کا

(۱) متفق علیہ: البخاری، کتاب الصوم، باب صوم یوم الجمعة، ۲/۳۰۳، حدیث نمبر (۱۹۸۵) و مسلم،

کتاب الصیام، باب کراہۃ صوم یوم الجمعة منفرداً، ۲/۸۰۱، حدیث نمبر (۱۱۴۴)۔

(۲) دیکھئے: کتاب الباعث علی انکار البدع والحوادث، از امام ابو شامہ، ص: ۱۵۶۔

بہتان لگایا گیا ہے، اور اعمال کی جزاء میں من مانی اور بلا دلیل تقدیر فرض کر کے اللہ رب العالمین پر جھوٹ کا طومار باندھا گیا ہے، لہذا اللہ اور اس کے رسول ﷺ کی خاطر غیرت کا تقاضہ یہ ہے کہ اللہ اور اس کے رسول ﷺ پر گھڑی ہوئی چیزوں کو معطل قرار دیا جائے، اور اس کی قباحت و شناعیت کو آشکارا کیا جائے، اور اس سے لوگوں کو متنفر کیا جائے، کیونکہ اس کی موافقت کرنے سے درج ذیل مفاسد لازم آتے ہیں:

(۱) اس نماز کی فضیلت اور کفارہ بننے کے سلسلے میں جو چیزیں آئی ہیں ان پر عوام کا اعتماد کر لینا، جب کہ یہ چیز انہیں درج ذیل دو خطرناکیوں میں ڈال دینے کا سبب ہے:

۱- فرائض میں کوتاہی۔ ۲- گناہوں میں انہماک۔

چنانچہ دیکھا جاتا ہے کہ لوگ اس شب کی آمد کے انتظار میں رہتے ہیں، اور اسے ادا کر کے اپنی تمام کوتاہیوں کی تلافی کا سامان اور گناہوں کا کفارہ سمجھتے ہیں، اور اس طرح حدیث صلاة الرغائب کے وضع کرنے والے کے مقصد کی تکمیل ہوتی ہے یعنی نیکیوں کی ترغیب میں بہ کثرت معاصی کا ارتکاب ہوتا ہے۔

(۲) بدعات پر عمل آوری سے بدعتیوں کو لوگوں کو گمراہ کرنے میں شہ ملتی ہے، جب وہ اپنی وضع کردہ بدعات کو رواج پاتے اور لوگوں کو اس میں منہمک ہوتے دیکھتے ہیں، تو وہ لوگوں کو نئی نئی بدعات میں ملوث کرتے رہتے ہیں، جبکہ بدعات کے ترک کر دینے سے بدعتیوں کو بدعت گری سے زجر و توبیخ ہوتی ہے۔

(۳) جب ایک عالم اور جانکار شخص اس بدعت پر عمل کرتا ہے تو عوام کو اس کے سنت ہونے کا فریب دیتا ہے، اور اس طرح وہ شخص زبانِ حال سے رسول اللہ ﷺ کی ذات گرامی پر جھوٹ منسوب کرنے والا قرار پاتا ہے، اور بسا اوقات زبانِ حال زبانِ قال (کلام) کے قائم مقام ہوتی ہے۔ لوگ اکثر اسی سبب سے بدعات کا شکار ہوئے ہیں۔

(۴) ایک عالم آدمی جب اس بدعی نماز کو پڑھتا ہے تو گویا وہ لوگوں کے نبی کریم ﷺ پر جھوٹ منسوب کرنے کا سبب بنتا ہے، چنانچہ لوگ اس نماز کو سنت کہنے لگتے ہیں۔

تیسری وجہ: یہ بدعی نماز، نماز سے متعلق کئی مسائل میں شریعت کے اصولوں کی مخالفت پر مشتمل ہے:

۱- یہ نماز سجدوں کی تعداد، تسبیحوں کی تعداد، اور اسی طرح ہر رکعت میں سورۃ قدر و سورۃ اخلاص کی تلاوت کی تعداد کے اعتبار سے نبی کریم ﷺ کی دیگر نمازوں میں معروف سنتوں کے خلاف ہے۔

۲- نماز میں خشوع و خضوع، استحضار قلبی، اللہ کے لئے فارغ البالی، نیز قرآن کریم کے معانی سے واقفیت، وغیرہ جیسی سنتوں کے خلاف ہے۔

۳- گھروں میں نوافل کی ادائیگی کی سنت کے خلاف ہے، کیونکہ نوافل کی ادائیگی مساجد کی بہ نسبت گھروں میں زیادہ افضل ہے، اسی طرح فرداً فرداً ادا کرنا بھی مسنون ہے سوائے رمضان میں نماز تراویح کے۔

۴- اس بدعی نماز کے وضع کرنے والوں کے نزدیک اس نماز کا کمال یہ ہے کہ اس دن (جمعرات کو) روزہ رکھا جائے، اور ایسا کرنے سے دو سنتوں کا معطل کرنا لازم آتا ہے، افطار کی سنت، اور بھوک و پیاس کی شدت سے دل کا فارغ رکھنا۔

۵- اس نماز سے فارغ ہونے کے بعد کئے جانے والے دو سجدے بلا وجہ ہیں (۱)۔

(۱) دیکھئے: کتاب الباعث علی انکار البدع والحوادث، از امام ابو شامہ، ص: ۱۵۳-۱۹۶، یہ تمام ==

سابقہ تمام دلائل، ائمہ کرام کے فرمودات، بطلان کے وجوہات اور مفسد کے اقسام سے ایک عقلمند کے لئے یہ بات روز روشن کی طرح عیاں ہو جاتی ہے کہ صلاۃ الرغائب ایک بدترین قسم کی بدعت اور اسلام میں ایک بے اصل اور نوا ایجاد شے ہے۔

۳- اسراء و معراج کی شب میں جشن منانا:

اسراء و معراج کی شب اللہ عز و جل کی ان عظیم الشان نشانیوں میں سے ہے جو نبی کریم ﷺ کی حقانیت و صداقت، عند اللہ آپ کی عظیم قدر و منزلت، اللہ کی قدرت بے پایاں، اور اللہ عز و جل کے اپنے تمام مخلوقات پر عالی و بلند ہونے پر دلالت کرتی ہیں، ارشاد باری ہے:

﴿سبحان الذي أسرى بعبده ليلاً من المسجد الحرام

إلى المسجد الأقصى الذي باركنا حوله لنريه من آياتنا

== مفسد اور بطلان کے وجوہات رجب کے پہلے جمعہ کی شب میں پڑھی جانے والی نماز ”صلاۃ الرغائب“ اور اسی طرح پندرہویں شعبان کی شب میں ادا کی جانے والی نماز ہر دو کو شامل ہیں، جیسا کہ امام ابو شامہ نے اپنی کتاب ”الباعث علی انکار البدع والحوادث“ (ص: ۱۷۴) میں اس بات کی وضاحت فرمائی ہے۔

إنه هو السميع البصير ﴿١﴾۔

پاک ہے وہ اللہ تعالیٰ جس نے اپنے بندے کو راتوں رات مسجد حرام سے مسجد اقصیٰ کی سیر کرائی، جس کے آس پاس ہم نے برکت عطا فرمائی ہے، تاکہ ہم انہیں اپنی قدرت کی بعض نشانیوں کا مشاہدہ کرائیں، یقیناً اللہ تعالیٰ خوب سننے والا، دیکھنے والا ہے۔

رسول اکرم ﷺ سے تو اتر کے ساتھ ثابت ہے کہ آپ ﷺ کو آسمان پر لے جایا گیا، آپ کی خاطر آسمانوں کے دروازے کھولے گئے، یہاں تک کہ آپ ساتوں آسمانوں سے بھی آگے تشریف لے گئے، وہاں آپ کے رب نے اپنے ارادے کے مطابق آپ سے گفتگو فرمائی، اور پانچ نمازیں فرض کیں، اللہ عزوجل نے ابتدا میں پچاس نمازیں فرض کی تھیں، لیکن ہمارے نبی جناب محمد رسول اللہ ﷺ اپنے رب سے برابر مراجعہ کرتے رہے اور تخفیف کی درخواست کرتے رہے یہاں تک کہ اللہ تعالیٰ نے باعتبار فرضیت پانچ نمازیں رکھیں اور باعتبار اجر و ثواب پچاس، کیونکہ ہر نیکی کا ثواب دس گنا دیا جاتا ہے، پس ہر طرح کی حمد و شکر اس اللہ تعالیٰ کے لئے لائق و زیبا ہے جس نے ہمیں ان

(۱) سورة الاسراء: ۱۔

گنت و بے شمار نعمتوں سے نوازا (۱)۔

یہ شب جس میں واقعہ اسراء پیش آیا، مندرجہ ذیل وجوہات کی بنا پر اس میں کسی طرح کا جشن منانا اور اسے کسی بھی طرح کی غیر مشروع عبادت کے لئے خاص کرنا جائز نہیں:

اولاً: یہ شب جس میں واقعہ اسراء و معراج پیش آیا اس کی تحدید و تعیین کے سلسلہ میں کوئی صحیح حدیث وارد نہیں ہے، نہ رجب کی نہ کسی اور مہینہ کی، چنانچہ کہا گیا ہے کہ یہ واقعہ آپ ﷺ کی بعثت کے پندرہ ماہ بعد پیش آیا، اور کہا گیا ہے کہ ہجرت سے ایک سال قبل ربیع الآخر کی ستائیسویں شب میں پیش آیا، اور کہا گیا ہے کہ آپ ﷺ کی بعثت کے پانچ سال بعد پیش آیا (۲)، اور کہا گیا ہے کہ ربیع الاول کی ستائیسویں شب میں پیش آیا (۳)۔

امام ابوشامہ رحمہ اللہ فرماتے ہیں: ”بعض قصہ گوؤں کے حوالہ سے جو ذکر کیا جاتا ہے کہ واقعہ اسراء ماہ رجب میں پیش آیا، یہ بات اصحاب جرح

(۱) دیکھئے: التحدیر من البدع، از علامہ عبدالعزیز بن عبداللہ بن باز، ص: ۱۶۔

(۲) دیکھئے: صحیح مسلم بشرح امام نووی، ۲/ ۲۶۷-۲۶۸۔

(۳) دیکھئے: کتاب الباعث علی انکار البدع والحوادث، از امام ابوشامہ، ص: ۲۳۲۔

وتعدیل کے نزدیک سراسر جھوٹ ہے‘ (۱)۔

امام ابن القیم رحمہ اللہ ذکر فرماتے ہیں کہ: ”شب اسراء کے بارے میں پتہ نہیں کہ وہ کونسی رات تھی“ (۲)۔

علامہ عبدالعزیز بن عبداللہ بن باز رحمہ اللہ فرماتے ہیں کہ: ”یہ شب جس میں واقعہ اسراء و معراج رونما ہوا صحیح احادیث میں اس کی کوئی تعیین موجود نہیں ہے، نہ رجب میں اور نہ کسی اور مہینہ کی، اس رات کی تعیین کے سلسلہ میں جو روایتیں بھی وارد ہوئی ہیں وہ محدثین کے نزدیک نبی کریم ﷺ سے ثابت نہیں ہیں، اور اس شب کے بھلا دینے (نا معلوم رکھنے) میں بھی اللہ کی کوئی حکمت بالغہ کا فرما ہے“ (۳)۔

اور اگر اس کی تعیین ثابت بھی ہو جائے تب بھی بلا دلیل خصوصیت کے ساتھ اس میں کسی قسم کی عبادت کرنا جائز نہیں (۴)۔

(۱) کتاب الباعث علی انکار البدع والحوادث، ص: ۲۳۲، نیز دیکھئے: تبیین العجب بما ورد فی رجب،

از امام ابن حجر، ص: ۹، ۱۹، ۵۲، ۶۴، ۶۵۔

(۲) دیکھئے: زاد المعاد فی ہدی خیر العباد، از امام ابن القیم، ۱/۵۸۔

(۳) التخذیر من البدع، ص: ۱۷۔

(۴) دیکھئے: مصدر سابق، ص: ۱۷۔

ثانیاً: اصحاب ایمان اور اہل علم میں سے کسی سے بھی یہ بات ثابت نہیں کہ کسی نے شب اسراء و معراج کو دیگر راتوں پر کسی بھی قسم کی کوئی فضیلت دی ہو، اور یہ کہ نبی کریم ﷺ، آپ کے صحابہ کرام، تابعین، اور تبع تابعین وغیرہم نے نہ تو اس شب میں کوئی جشن منایا، اور نہ ہی اسے کسی عبادت کے لئے خاص کیا، اور نہ ہی اس کا ذکر کیا، لہذا اگر اس شب میں تقریب منانے اور محفل معراج منعقد کرنے کی کوئی شرعی حیثیت ہوتی تو رسول اللہ ﷺ نے اپنی امت کو اپنے قول یا فعل سے اس کی رہنمائی ضرور فرمائی ہوتی، اور اگر فی الحقیقت ایسی کوئی بات ہوتی تو معروف و مشہور ہوتی، اور صحابہ کرام رضی اللہ عنہم رسول اللہ ﷺ سے نقل کر کے ہم تک ضرور پہنچتے (۱)۔

ثالثاً: اللہ تبارک و تعالیٰ نے اس امت کے لئے اپنے دین کی تکمیل فرمادی ہے اور ان پر اپنی نعمت تمام کر دی ہے، ارشاد باری ہے:

﴿الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي

وَرَضِيتُ لَكُمُ الْإِسْلَامَ دِينًا﴾ (۲)۔

(۱) دیکھیے: زاد المعاد، از امام ابن القیم، ۱/۵۸، والحدیث یرین البدع، از علامہ بن باز، ص: ۱۷۔

(۲) سورة المائدة: ۳۔

آج میں نے تمہارے لئے تمہارے دین کو کامل کر دیا اور تم پر اپنا انعام
 بھر پور کر دیا اور تمہارے لئے اسلام کے دین ہونے پر رضامند ہو گیا۔
 نیز ارشاد ہے:

﴿أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنَ بِهِ اللَّهُ
 وَلَوْ لَا كَلِمَةُ الْفَصْلِ لَقُضِيَ بَيْنَهُمْ وَإِنَّ الظَّالِمِينَ لَهُمْ
 عَذَابٌ أَلِيمٌ﴾ (۱)۔

کیا ان کیلئے ایسے شرکاء ہیں جنہوں نے اللہ کے دین میں اللہ کی فرمائی
 ہوئی چیزوں کے علاوہ احکام دین مقرر کر دیئے ہیں، اگر فیصلہ کے دن
 کا وعدہ نہ ہوتا تو ان میں فیصلہ کر دیا جاتا، یقیناً ظالموں کے لئے ہی
 دردناک عذاب ہے۔

رابعاً: نبی کریم ﷺ نے بدعات سے بچنے اور دور رہنے کی تنبیہ کی ہے اور
 صراحت فرمادی ہے کہ ہر بدعت گمراہی اور بدعتی کے منہ پر دے ماری جانے
 والی (ناقابل قبول) ہے، چنانچہ صحیح بخاری و مسلم میں عائشہ صدیقہ رضی اللہ عنہا
 سے مروی ہے کہ نبی کریم ﷺ نے فرمایا:

(۱) سورة الشورى: ۲۱۔

”من أحدث في أمرنا هذا ما ليس منه فهو رد“ (۱)۔
 جس کسی نے ہمارے اس دین میں کوئی ایسی بات ایجاد کی جو اس میں
 سے نہیں تو وہ مردود ہے۔

اور صحیح مسلم کی ایک روایت میں ہے کہ آپ ﷺ نے فرمایا:

”من عمل عملاً ليس عليه أمرنا فهو رد“ (۲)۔

جس نے کوئی ایسا عمل کیا جو ہمارے اسلام میں نہیں تو وہ مردود ہے۔

سلف صالحین نے بھی بدعات سے ڈرایا ہے کیونکہ بدعات دین اسلام
 میں زیادتی اور شریعت کا ایک ایسا طریقہ ہے جس کی نہ اللہ عزوجل نے
 اجازت دی ہے اور نہ ہی رسول اللہ ﷺ نے، بلکہ یہ اللہ کے دشمن یہود
 و نصاریٰ کی مشابہت ہے جس طرح انہوں نے اپنے اپنے دین (یہودیت
 و عیسائیت) میں نئی نئی چیزوں کا اضافہ کر لیا (۳)۔

(۱) اس حدیث کی تخریج ص: (۵۲) میں گزر چکی ہے۔

(۲) اس حدیث کی تخریج ص: (۵۲) میں گزر چکی ہے۔

(۳) دیکھئے: التحدیر من البدع، از شیخ ابن باز، ص: ۱۹۔

۴ - شعبان کی پندرہویں شب میں جشن منانا:

امام محمد بن وضاح القرطبی اپنی سند سے بروایت عبدالرحمن بن زید بن اسلم نقل فرماتے ہیں کہ انھوں نے فرمایا: ”میں نے اپنے مشائخ و فقہاء میں سے کسی کو نہ پایا کہ وہ شعبان کی پندرہویں شب کی طرف ذرا بھی نظر التفات کرتے ہوں، اور نہ مکحول کی حدیث کی طرف (۱)، اور نہ ہی دوسری راتوں پر

(۱) حدیث مکحول کی تخریج یوں ہے: ابن ابی عاصم، فی السنۃ، حدیث نمبر (۵۱۲)، وابن حبان، ۴۸۱/۱۲، حدیث نمبر (۵۶۶۵)، والطبرانی فی الکبیر، ۱۰۹/۲۰، حدیث نمبر (۲۱۵)، وابونعیم فی الحلیۃ، ۱۹۱/۵، والبیہقی فی شعب الایمان، ۲۷۲/۵، حدیث نمبر (۶۶۲۸)، بروایت معاذ بن جبل رضی اللہ عنہ مرفوعاً:

”یطلع اللہ الی خلقہ فی لیلۃ النصف من شعبان فیغفر لجميع خلقہ إلا لمشركٍ
أو مشاحنٍ“۔

”پندرہویں شعبان کی شب اللہ تعالیٰ اپنی مخلوق کی طرف تجلی فرماتا ہے اور اپنی تمام مخلوق کو بخش دیتا ہے، سوائے مشرک اور باہم بغض و عداوت رکھنے والے کے“۔

محدث العصر علامہ البانی اپنی کتاب ”سلسلۃ الأحادیث الصحیحۃ“ میں فرماتے ہیں: ”یہ حدیث صحیح ہے، صحابہ کرام کی ایک جماعت سے مختلف سندوں سے مروی ہے، بعض سے بعض کو تقویت حاصل ہوتی ہے، وہ صحابہ یہ ہیں: معاذ بن جبل، ابو ثعلبہ الخشنی، عبداللہ بن عمرو، ابو موسیٰ اشعری، ابو ہریرہ، ابو بکر صدیق، عوف بن مالک اور عائشہ صدیقہ رضی اللہ عنہم، پھر ان آٹھوں سندوں کی تخریج کی ہے اور ان کے

اس رات کی کوئی فضیلت سمجھتے تھے“ (۱)۔

امام ابو بکر طروشى رحمہ اللہ فرماتے ہیں: ”ابو محمد المقدسى نے مجھے خبر دی وہ فرماتے ہیں: ”ماہ رجب اور شعبان میں جو یہ ”صلاة الرغائب“ پڑھی جاتی ہے، ہمارے یہاں بیت المقدس میں کبھی نہ تھی، ہمارے یہاں سب سے پہلے اس کا وجود ۴۲۸ھ میں ہوا، وہ اس طرح کہ ابن ابوالحمرء نامی ایک شخص نابلس سے ہمارے یہاں بیت المقدس آیا، وہ ذرا خوش آواز تھا، چنانچہ پندرہویں شعبان کی شب مسجد اقصیٰ میں کھڑے ہو کر نماز پڑھنے لگا، اسے دیکھ کر ایک شخص اس کے پیچھے اور کھڑا ہو گیا، پھر تیسرے اور اسی طرح چوتھے کا اضافہ ہوا، یہاں تک کہ ختم ہوتے ہوتے پوری ایک جماعت ہو گئی، پھر آئندہ سال بھی وہ شخص آیا اور اسی طرح لوگوں کی ایک جماعت نے اس کے ساتھ

رجال پر چار صفحات پر مشتمل طویل گفتگو فرمائی ہے۔ میں (مولف) کہتا ہوں کہ اگر پندرہویں شعبان کی شب کی فضیلت میں امام البانی کے بقول یہ روایت صحیح ہے، تب بھی اس سے اس شب میں خصوصیت کے ساتھ عبادتیں کرنا اور اس کے دن میں روزہ رکھنا ثابت نہیں ہوتا، سوائے اتنی مشروع عبادت کے جسے مسلمان سال کے دیگر ایام میں انجام دیتا ہے، کیونکہ عبادت توقیفی ہیں (بغیر دلیل کے ثابت نہیں ہو سکتیں)۔

(۱) کتاب فیہ ماجاء فی البدع، از امام وضاح، متوفی ۷۲۸ھ، ص: ۱۰۰، نمبر (۱۱۹)۔

نماز ادا کی، اسی طرح اس کے بعد بھی، یہاں تک کہ مسجد اقصیٰ اور لوگوں کے گھر
گھر میں اس نماز کا چرچا ہو گیا، پھر یونہی معاملہ چلتا رہا، اور آج تک لوگ اسے
سنت سمجھ کر اس پر عمل کرتے آرہے ہیں“ (۱)۔

امام ابن وضاح اپنی سند سے نقل کرتے ہیں کہ ابن ابی ملیکہ سے کہا گیا کہ
زیاد نمیری کہتا ہے: ”شعبان کی پندرہویں شب کا ثواب لیلۃ القدر کی طرح
ہے، تو انہوں نے فرمایا: ”اگر میں اسے یہ کہتے ہوئے سنتا اور میرے ہاتھ میں
لاٹھی ہوتی تو میں اس کی پٹائی کرتا، زیاد ایک قصہ گو شخص تھا“ (۲)۔

امام ابوشامہ شافعی رحمہ اللہ فرماتے ہیں: ”جہاں تک الفیہ (ہزارہ) کا مسئلہ
ہے، تو شعبان کی پندرہویں شب کی نماز کا نام الفیہ (ہزارہ) اس لئے رکھا گیا
ہے کہ اس نماز میں ﴿قل هو الله أحد﴾ کی تلاوت ایک ہزار مرتبہ ہوتی
ہے، وہ اس طرح سے کہ یہ نماز سو (۱۰۰) رکعات کی ہے اور ہر رکعت میں سورۃ

(۱) کتاب الحوادث والبدع، از امام طرطوشی، متوفی ۴۷۳ھ، ص: ۲۶۶، نمبر (۲۳۸)۔

(۲) کتاب فیہ ماجاء فی البدع، از امام وضاح، ص: ۱۰۱، نمبر (۱۲۰)، اور امام طرطوشی نے اسے امام
ابن وضاح سے اپنی کتاب الحوادث والبدع میں روایت کیا ہے، ص: ۲۶۳، نمبر (۲۳۵)، البتہ مذکورہ
الفاظ مصنف عبدالرزاق کے ہیں، دیکھئے: روایت نمبر (۷۹۲۸)۔

فاتحہ ایک بار اور سورہٴ اخلاص دس بار پڑھی جاتی ہے۔ یہ ایک انتہائی لمبی اور پریشان کن نماز ہے، اور اس بارے میں جو بھی خبر یا اثر وارد ہے وہ یا تو ضعیف ہے یا موضوع، اور اس نماز کی وجہ سے عوام بڑے عظیم فتنے میں مبتلا ہیں، اور اس نماز کے سبب آبادی کی جن جن مساجد میں اس صلاۃ کا اہتمام کیا جاتا ہے ان میں بہت زیادہ آگ روشن کی جاتی ہے، اور رات بھر یہ سلسلہ جاری رہتا ہے، اس میں فسق و فجور، اختلاط مرد و زن، اور دیگر بہت ساری ناشائستہ و نازیبا حرکتیں ہوتی ہیں جو محتاج بیان نہیں، اور عبادت گزار عوام کے اس میں بڑے پختہ عقائد وابستہ ہوتے ہیں، شیطان لعین ان کی خاطر ان ساری چیزوں کو آراستہ کرتا ہے اور انہیں عین شعائر اسلام بنا کر پیش کرتا ہے“ (۱)۔

(۱) کتاب الباعث علی انکار البدع والحوادث، از امام ابو شامہ، (متوفی ۶۶۵ھ) ص: ۱۲۳۔

امام حافظ ابن رجب رحمہ اللہ ایک بڑی عمدہ گفتگو کے بعد فرماتے ہیں:

”اور شام کے کچھ تابعین جیسے خالد بن معدان، مکحول، لقمان بن عامر وغیرہم شعبان کی پندرہویں شب کی تعظیم کرتے تھے اور اس میں عبادت کا خصوصی اہتمام کرتے تھے، اس رات کی فضیلت لوگوں نے انہی سے لی ہے، اور بتایا جاتا ہے کہ ان لوگوں کو اس سلسلہ میں کچھ اسرائیلی آثار (یعنی یہودیوں اور نصرانیوں کی بیان کی ہوئی جھوٹی روایتیں اور من گھڑت قصے کہانیاں) مل گئے تھے۔ اور جب یہ چیز ان کے ذریعہ مختلف شہروں میں مشہور ہوئی تو لوگ اختلاف کرنے لگے، بعض لوگ ان کی بات مان کر ان کے موافق ہو گئے، ان میں بصرہ کے عابدوں وغیرہ کی بھی ایک جماعت تھی، جب کہ اکثر علمائے حجاز نے اس کا انکار کیا، ان میں سے عطاء، ابن ابی ملیکہ وغیرہما ہیں، اور یہی بات عبدالرحمن بن زید بن اسلم نے فقہائے اہل مدینہ سے بھی نقل فرمائی ہے، امام مالک کے اصحاب وغیرہ کا بھی یہی کہنا ہے، ان سبھوں نے ان ساری چیزوں کو بدعت قرار دیا ہے۔

اس رات میں عبادت کے طریقہ کے بارے میں علمائے اہل شام کی مندرجہ ذیل دورائیں ہیں:

پہلی رائے: مسجد میں اکٹھا ہو کر اس رات میں عبادت کرنا مستحب ہے، خالد بن معدان اور لقمان بن عامر اور دوسرے لوگ اس رات میں اچھے کپڑے زیب تن کرتے، دھونی دیتے، سرمہ لگاتے، اور رات بھر مسجد میں عبادت کرتے۔ اسحاق بن راہویہ اس رائے کی موافقت کرتے ہوئے فرماتے ہیں: اس رات میں مساجد میں اکٹھا ہو کر عبادت کرنا بدعت نہیں ہے، اسے حرب کرمانی نے اپنے ”مسائل“ میں ذکر فرمایا ہے۔

دوسری رائے: اس رات میں نماز، قصص، اور دعاؤں وغیرہ کیلئے مساجد میں جمع ہونا مکروہ و ناپسندیدہ ہے، البتہ اگر آدمی تنہا نماز پڑھے تو مکروہ نہیں، یہ اہل شام کے امام اور فقیہ اوزاعی کا قول ہے، اور ان شاء اللہ یہی قریب ترین قول ہے۔۔۔۔

آگے فرماتے ہیں: ”اور شعبان کی پندرہویں رات کے بارے میں امام احمد بن حنبل سے کوئی بات نہیں ملتی، البتہ اس رات میں عبادت کے استحباب کے بارے میں ان سے دو روایتیں ان دو روایتوں سے نکلتی ہیں جن میں عید کی دونوں راتوں میں عبادت کا ذکر ہے۔ عید کی ان دو روایتوں میں سے ایک میں آپ رات میں اکٹھا ہو کر عبادت کے عدم استحباب کے قائل ہیں، کیونکہ

اس سلسلہ میں آپ ﷺ اور آپ کے صحابہؓ سے کوئی بات منقول نہیں ہے، جبکہ دوسری روایت میں استحباب کے قائل ہیں کیونکہ تابعین میں سے عبد الرحمن بن زید بن الاسود ایسا کیا کرتے تھے..... تو اسی طرح سے شعبان کی پندرہویں شب کا مسئلہ بھی ہے کہ اس بارے میں رسول اللہ ﷺ اور آپ کے صحابہ سے کوئی چیز ثابت نہیں ہے، بلکہ تابعین کی ایک جماعت سے ثابت ہے جو اہل شام کے مشہور فقہاء میں سے ہیں“ (۱)۔

امام علامہ عبدالعزیز بن عبداللہ بن باز رحمہ اللہ فرماتے ہیں: ”جہاں تک امام اوزاعیؒ کے علیحدہ طور پر عبادت کرنے کو مستحب کہنے اور حافظ ابن رجب کے اس قول کو اختیار کرنے کا مسئلہ ہے، تو وہ ایک عجیب و غریب اور ضعیف امر ہے، کیونکہ ہر وہ چیز جس کی مشروعیت شرعی دلائل سے ثابت نہ ہو کسی مسلمان کیلئے اللہ کے دین میں اس کا ایجاد کرنا جائز نہیں، چاہے وہ انفرادی طور پر ہو یا اجتماعی طور پر، خفیہ طور پر ہو یا علانیہ طور پر، کیونکہ اللہ کے رسول ﷺ کا یہ فرمان عام ہے کہ:

”من عمل عملاً لیس علیہ امرنا فہو رد“ (۲)۔

(۱) لطائف المعارف، از حافظ ابن رجب، ص: ۲۶۳۔

(۲) اس حدیث کی تخریج ص (۵۲) میں گزر چکی ہے۔

جس کسی نے ایسا عمل کیا جس پر ہمارا حکم نہ ہو تو وہ مردود ہے۔
 اور اسکے علاوہ دیگر دلائل ہیں جو بدعت کے انکار اور اس سے بچنے پر
 دلالت کرتے ہیں“ (۱)۔

ائمہ کرام امام ابن وضاح، امام طرطوشی، امام عبد الرحمن بن اسماعیل
 المعروف بہ ابوشامہ، امام حافظ ابن رجب، اور امام العصر عبدالعزیز بن عبداللہ
 بن باز رحمہم اللہ کے سابقہ تمام اقوال سے یہ بات واضح اور آشکارا ہو جاتی ہے
 کہ شعبان کی پندرہویں شب کو نماز یا کسی بھی قسم کی غیر شرعی عبادت کے لئے
 خاص کرنا بدعت ہے، کتاب اللہ اور سنت رسول ﷺ میں اس کی کوئی اصل
 نہیں ہے، اور نہ ہی صحابہ کرام میں سے کسی نے ایسا عمل کیا ہے۔

(۵) - تبرک (حصول برکت):

”التبرک“ کے معنی حصول برکت (برکت طلبی) کے ہیں، اور
 ”التبرک بالشیء“ کے معنی ہوتے ہیں کسی چیز کے واسطے سے برکت
 حاصل کرنا (۲)۔

(۱) التحذیر من البدع، ص: ۲۶۔

(۲) دیکھئے: النہایۃ فی غریب الحدیث، از ابن الاثیر، باب باء مع راء، مادہ، ”برک“، ۱/۱۲۰، و
 التبرک انواعہ و احکامہ، از ڈاکٹر ناصر الحدید، ص: ۳۰۔

اس میں کوئی شک نہیں کہ ہر طرح کی خیر و برکت اللہ عز و جل کے ہاتھ میں ہے، تاہم اللہ تعالیٰ نے اپنی بعض مخلوقات کو اپنی مشیت کے مطابق فضل و برکت سے خاص فرمایا ہے۔

اصل میں برکت کے معنی جماؤ اور لزوم کے ہیں، اور کبھی کبھی بڑھوتری اور اضافہ کے معنی میں بھی استعمال ہوتا ہے، ”التبریک“ کے معنی دعاء کے ہیں، عربی زبان میں کہا جاتا ہے ”برک علیہ“ یعنی کسی کے لئے برکت کی دعا کی، اور اسی طرح کہا جاتا ہے ”بارک اللہ الشیء“ اور ”بارک اللہ فیہ“ یا ”بارک علیہ“ یعنی اللہ تعالیٰ نے فلاں چیز میں برکت رکھ دی۔ اور ”تبارک“ صرف اور صرف اللہ تبارک و تعالیٰ کی شان ہے، وہی اس سے متصف ہو سکتا ہے، لہذا کسی اور کے لئے ”تبارک فلاں“ نہیں کہا جاسکتا، کیوں کہ ”تبارک“ کے معنی باعظمت ہونے کے ہیں، اور یہ ایک ایسا وصف ہے جو صرف اللہ تعالیٰ ہی کے شایان شان ہے۔

”الیمن“ کے معنی بھی برکت ہی کے ہوتے ہیں، لہذا ”برکۃ“ اور ”یمن“

دونوں مترادف الفاظ ہیں۔

الفاظ قرآن کے معانی سے ظاہر ہوتا ہے کہ قرآن کریم میں ”برکت“ کئی

معانی میں استعمال ہوا ہے، چند معانی درج ذیل ہیں:-

۱- پیہم خیر و بھلائی۔

۲- خیر و بھلائی کی کثرت اور بتدریج اس میں اضافہ و بڑھوتری۔

۳- لفظ ”تبارك“ سے صرف اللہ تعالیٰ ہی کی ذات متصف کی جاسکتی ہے،

اور اس لفظ کی اضافت بھی صرف اللہ سبحانہ و تعالیٰ ہی کی طرف ہو سکتی ہے۔

علامہ حافظ ابن قیم رحمہ اللہ فرماتے ہیں کہ: ”اللہ تبارک و تعالیٰ کے

”تبارك“ کا مفہوم (سے مراد) اللہ تعالیٰ کا جود و کرم، خیر و بھلائی کی فراوانی،

بزرگی و برتری، عظمت و تقدس، ہمہ قسم کی خیر و برکت کی آمد کا مرجع، اور حسب

منشاء برکات کا نزول وغیرہ ہے، قرآن کریم کے معانی پر غور کرنے سے معلوم

ہوتا ہے کہ لفظ ”تبارك“ متعدد معانی پر دلالت کرتا ہے (۱)۔

بابرکت چیزیں کئی قسم کی ہیں، چند درج ذیل ہیں:-

(۱) قرآن کریم مبارک ہے، یعنی انتہائی خیر و برکت والی کتاب ہے،

کیونکہ اس کتاب عظیم میں دین و دنیا کی بھلائیاں پنہاں ہیں۔

(۱) جلاء الأفهام، از امام ابن قیم، ص: ۱۸۰، وتیسیر الکریم الرحمن فی تفسیر کلام المنان، از علامہ

سعدی، ۳/۳۹۔

قرآن کریم سے برکت کا حصول اس کی کما حقہ تلاوت، اور رضائے الہی کے مطابق اس کے پیغام پر عمل پیرا ہونے پر موقوف ہے۔

(۲) رسول گرامی ﷺ مبارک ہیں، اللہ عزوجل نے آپ ﷺ کی ذات میں برکت رکھی ہے، اور یہ برکت دو طرح کی ہے:

۱- برکت معنوی: برکت معنوی وہ برکت ہے جو دنیا و آخرت میں آپ ﷺ کی رسالت عظمیٰ سے حاصل ہوتی ہے، کیوں کہ اللہ تعالیٰ نے آپ کو تمام جہانوں کے لئے رحمت بنا کر مبعوث فرمایا ہے، آپ ہی کے ذریعہ دنیائے انسانیت کو شرک و بدعت کی تاریکیوں سے نکال کر توحید و سنت کی روشنی عطا کی ہے، اور آپ کی امت کی خاطر پاکیزہ چیزیں حلال کر رکھی ہیں اور پلید اور گندی چیزیں حرام قرار دی ہیں، اور آپ ﷺ پر سلسلہ رسالت کو ختم کر دیا ہے، اور آپ ﷺ کا لایا ہوا دین (اسلام) نرمی و سماحت کا حامل ہے۔

۲- برکت حسی، اور اس کی دو قسمیں ہیں:

پہلی قسم: آپ ﷺ کے افعال کی برکت، یعنی آپ کی رسالت و نبوت کی صداقت پر دلالت کرنے والے وہ ظاہر و باہر معجزات جن سے اللہ تعالیٰ نے آپ کو اعزاز بخشا ہے۔

دوسری قسم: آپ ﷺ کی ذات مبارکہ اور ظاہری وحسی آثار کی برکت، یعنی وہ برکت جو اللہ تعالیٰ نے آپ ﷺ کی ذات میں رکھی ہے، اور اسی وجہ سے صحابہ کرام رضی اللہ عنہم نے آپ کی حیات مبارکہ میں آپ کی ذات سے اور آپ کی وفات کے بعد آپ کے جسم سے منسلک آثار سے برکت حاصل کی (۱)۔

اور نبی کریم ﷺ سے آپ کی زندگی میں برکت کے حصول پر اللہ کی مخلوق میں سے کسی کو قیاس نہیں جاسکتا، کیونکہ اللہ عزوجل نے آپ کی ذات میں برکت رکھی ہے، اس میں کوئی شک نہیں کہ اللہ تعالیٰ نے دیگر انبیاء کرام علیہم الصلوٰۃ والسلام کے اندر برکت رکھی ہے، اور اسی طرح ملائکہ (فرشتوں)، اور صالحین وغیرہم میں برکت رکھی ہے، لیکن ان سے برکت کا حصول جائز نہیں، کیوں کہ اس کے جواز پر شریعت کی کوئی دلیل نہیں، اسی طرح بعض جگہیں (مقامات) بھی مبارک ہیں، جیسے مساجد ثلاثہ: یعنی مسجد حرام، مسجد نبوی ﷺ اور مسجد اقصیٰ اور ان کے بعد بقیہ تمام مسجدیں، اسی طرح بعض اوقات میں بھی اللہ تعالیٰ نے برکت رکھی ہے، جیسے ماہ رمضان، شب قدر، ذی الحجہ

(۱) دیکھئے: التبرک انواعہ واحکامہ، از ڈاکٹر ناصر الحدید، ص: ۲۱-۶۹۔

کے ابتدائی دس دن، حرام مہینے، پیر، جمعرات اور جمعہ کا دن، اور رات کے آخری تہائی حصہ میں باری تعالیٰ کے نزول کا وقت، اور ان کے علاوہ بہت سارے متبرک اوقات ہیں، لیکن ان مقامات و اوقات سے ایک مسلمان کے لئے برکت کا حصول جائز نہیں، البتہ ان میں مشروع اعمال صالحہ انجام دے کر اللہ کی ذات بابرکات سے برکت کا حصول کیا جاسکتا ہے (۱)۔

(۳) بعض اشیاء بھی مبارک ہیں، جیسے آب زمزم، اور بارش، کیونکہ اس کی برکات یہ ہیں کہ اس پانی سے انسان، مویشی اور چوپائے سیراب ہوتے ہیں، نیز میوہ جات اور درختوں کی پیدائش و پرداخت ہوتی ہے، اسی طرح شجرہ زیتون، دودھ، گھوڑے، بکریاں، کھجور وغیرہ اشیاء بھی مبارک ہیں (۲)۔

مشروع تبرک کی کئی قسمیں ہیں، چند درج ذیل ہیں:

[۱] ذکر الہی اور تلاوت قرآن کریم سے شرعی طریقہ کے مطابق برکت کا حصول، مطلب یہ ہے کہ دل و زبان سے اللہ تعالیٰ کا ذکر کر کے اور قرآن اور سنت پر شرعی اصولوں کے مطابق عمل پیرا ہو کر اللہ کی ذات سے برکت طلب

(۱) دیکھئے: التبرک انواع و احکامہ، از ڈاکٹر ناصر الجدید، ص: ۷۰-۱۸۲۔

(۲) دیکھئے: مصدر سابق، ص: ۱۸۳-۱۹۷۔

کرنا۔

قرآن کریم کی برکات میں اطمینان قلب، اطاعت پر دل کی قوت، آفات و مصائب سے شفا یابی، دنیا و آخرت کی سعادت، گناہوں کی بخشش، سکینت کا نزول، نیز یہ کہ قرآن کریم اپنی تلاوت اور اس پر عمل کرنے والوں کے لئے روز قیامت سفارشی ہوگا وغیرہ شامل ہیں۔

واضح رہے کہ عین مصحف (قرآن کریم) سے برکت کا حصول نہیں کیا جاسکتا، مثلاً حصول برکت کی خاطر قرآن کریم کو گھریا گاڑی میں رکھا جائے بلکہ برکت کا حصول اس کی تلاوت اور اس کے پیغام پر عمل کر کے ہی ہو سکتا ہے (۱)۔

[۲] نبی کریم ﷺ کی ذات مبارکہ سے آپ کی زندگی میں مشروع طریقہ پر برکت کا حصول، کیونکہ نبی کریم ﷺ بذات خود اور آپ کی ذات مبارکہ سے متصل ہونے والی تمام چیزیں بابرکت ہیں۔ چنانچہ اسی بنیاد پر صحابہ کرام رضی اللہ عنہم نے آپ ﷺ کی ذات مقدسہ سے برکت حاصل کی، ابو جحیفہ رضی اللہ عنہ سے ثابت ہے وہ فرماتے ہیں: ”رسول اللہ ﷺ

(۱) دیکھئے: التبرک انواع و احکامہ، از ڈاکٹر ناصر الجدیج، ص: ۲۰۱-۲۲۱۔

دوپہر کے وقت بطحاء کی جانب نمودار ہوئے (نکلے)، پھر آپ ﷺ نے وضو فرمایا، اور دو رکعت صلاۃ ظہر اور دو رکعت صلاۃ عصر پڑھی، صحابہ کرام رضی اللہ عنہم کھڑے ہوئے اور آپ ﷺ کے دونوں ہاتھوں کو لیکر اپنے اپنے چہروں پر ملنے لگے، ابو جحیفہ رضی اللہ عنہ فرماتے ہیں کہ: ”میں نے بھی آپ ﷺ کے ہاتھ کو لیکر اپنے چہرے پر لگایا، تو آپ کا دست مبارک برف سے زیادہ سرد اور مشک سے بھی زیادہ پاکیزہ اور خوشبودار تھا“ (۱)۔

اور انس رضی اللہ عنہ سے روایت ہے کہ نبی کریم ﷺ منیٰ تشریف لائے، پھر جمرہ کے پاس آ کر اس کی رمی فرمائی، پھر منیٰ میں اپنی منزل پر تشریف لائے اور قربانی کی اور پھر نائی سے فرمایا: ”لے لو“ (یعنی سر کے بال مونڈنے کا حکم دیا) اور دائیں اور پھر بائیں جانب اشارہ کیا، اور پھر ان بالوں کو لوگوں کو دینے لگے، اور ایک روایت میں ہے کہ: ”پھر آپ ﷺ نے حضرت ابو طلحہ رضی اللہ عنہ کو بلوایا، اور انہیں وہ بال دے دیئے، پھر بائیں جانب کو نائی کی طرف کرتے ہوئے فرمایا: ”مونڈو“، نائی نے حکم کی تعمیل کی، تو آپ ﷺ نے ان بالوں کو ابو طلحہ رضی اللہ عنہ کو دیتے ہوئے فرمایا: ”اقسمہ بین الناس“ اسے

(۱) صحیح البخاری، کتاب المناقب، باب صفة النبی ﷺ، ۴/۲۰۰، حدیث نمبر (۳۵۵۳)۔

لوگوں میں تقسیم کر دو (۱)۔

صحابہ کرام آپ ﷺ کے کپڑوں، انگلیوں کے نشانات، وضو کے پانی اور جوٹھے وغیرہ سے تبرک حاصل کرتے تھے، اور یہ ساری چیزیں بکثرت وارد ہیں (۲)۔

اسی طرح ان اشیاء سے بھی برکت حاصل کرتے تھے جو آپ ﷺ کے جسم مبارک سے الگ ہوئی ہوں، جیسے بال (موئے مبارک)، اور اسی طرح ان اشیاء سے جنہیں آپ نے اپنی حیات مبارکہ میں استعمال فرمایا اور وہ بعد از وفات باقی رہیں، جیسے کپڑے، برتن، جوتے، اسی طرح دیگر وہ ساری چیزیں جو آپ ﷺ کے جسم مبارک سے متصل تھیں (۳)۔

لیکن آپ ﷺ کی ذات گرامی پر کسی اور کو قیاس نہیں کیا جاسکتا، کیونکہ نبی رحمت ﷺ سے کہیں منقول نہیں ہے کہ آپ نے اپنے علاوہ صحابہ کرام رضی

(۱) صحیح مسلم، کتاب الحج، باب بیان ان السنة يوم النحر ان یرمی، ثم یسخر، ثم یحلق ... ۲/۹۴۷،

حدیث نمبر (۱۳۰۵)۔

(۲) دیکھئے: التبرک انواعه واحکامه، از ڈاکٹر ناصر الجدلج، ص: ۲۴۸-۲۵۰۔

(۳) دیکھئے: مصدر سابق، ص: ۲۵۲-۲۶۰۔

اللہ عنہم سے یا ان کے علاوہ کسی اور کی ذات سے حصول برکت کا حکم دیا ہو، اور نہ ہی صحابہ کرام رضی اللہ عنہم سے کہیں منقول ہے کہ انہوں نے آپ ﷺ کے علاوہ کسی سے برکت حاصل کی ہو، نہ آپ ﷺ کی حیات مبارکہ میں اور نہ ہی وفات کے بعد، چنانچہ نہ تو صحابہ کرام نے صحابہ سابقین اولین (مہاجرین و انصار) کے ساتھ ایسا کیا، نہ ہی ہدایت یافتہ خلفائے راشدین کے ساتھ اور نہ ہی عشرہ مبشرہ بالجنۃ (وہ دس جلیل القدر صحابہ کرام جنہیں دنیا ہی میں جنت کی بشارت دی گئی) کے ساتھ۔

امام شاطبی فرماتے ہیں: ”رسول اللہ ﷺ کی وفات کے بعد بھی صحابہ کرام میں سے کسی سے اپنے سے سابق صحابہ کرام کے تعلق سے ایسی چیز کا صدور نہ ہوا، نبی کریم ﷺ نے اپنی وفات کے بعد امت میں سیدنا ابو بکر صدیق رضی اللہ عنہ سے افضل کسی کو نہ چھوڑا، چنانچہ ابو بکر صدیق رضی اللہ عنہ آپ کے خلیفہ تھے، لیکن آپ کے ساتھ ایسا کوئی عمل نہیں کیا گیا، اور نہ ہی عمر فاروق رضی اللہ عنہ کے ساتھ جو کہ ابو بکر صدیق رضی اللہ عنہ کے بعد امت میں سب سے افضل ہیں، پھر اسی طرح عثمان ذوالنورین رضی اللہ عنہ اور پھر علی رضی اللہ عنہ اور دیگر تمام صحابہ کرام رضی اللہ عنہم کہ امت میں ان سے افضل کوئی

نہیں، ان تمام چیزوں کے باوجود ان میں سے کسی ایک سے بھی صحیح معروف سند سے ثابت نہیں کہ کسی تبرک حاصل کرنے والے نے ان تمام صورتوں میں سے کسی بھی صورت میں تبرک حاصل کیا ہو (۱)۔

اس میں کوئی شک نہیں کہ علماء کرام کے علم سے فائدہ اٹھانا، ان کے وعظ و نصیحت اور دعاؤں کو سننا اور ان کے ساتھ رہ کر مجالس ذکر کی فضیلت حاصل کرنا انتہائی خیر و برکت کا سبب اور نہایت مفید شے ہے، لیکن ان کی ذات و شخصیات سے تبرک کا حصول نہیں کیا جائے گا۔ بلکہ صرف ان کے صحیح علم پر عمل کیا جائے گا، اور ان میں جو اہل سنت و جماعت کے منہج پر عامل ہوں ان کی اقتدا اور پیروی کی جائے گی (۲)۔

[۳] زمزم نوشی سے تبرک کا حصول:

کیونکہ آب زمزم روئے زمین کا سب سے افضل پانی ہے، اسے پینے سے سیرابی حاصل ہوتی ہے اور وہ کھانے کے قائم مقام ہوتا ہے، اور اسے

(۱) الاعتصام، از امام شاطبی ۲/۸، ۹، نیز دیکھئے: التبرک انواعہ واحکامہ، از ڈاکٹر ناصر الحدید،

ص: ۲۶۱-۲۶۹۔

(۲) دیکھئے: التبرک انواعہ واحکامہ، از ڈاکٹر ناصر الحدید، ص: ۲۶۹-۲۷۸۔

نیک نیتی کے ساتھ نوش کرنے سے بیماریوں سے شفا یابی حاصل ہوتی ہے، کیوں کہ آب زمزم جس مقصد کے لئے نوش کیا جائے اس سے اس مقصد کی تکمیل ہوتی ہے، نبی کریم ﷺ نے آب زمزم کے بارے میں فرمایا:

”إنها مباركة، إنها طعام طعم [وشفاء سقيم]“ (۱)۔

یہ بڑا بابرکت پانی ہے، یہ بھوکے کی غذا اور مریض کی شفا یابی کا ذریعہ ہے۔

اور جابر رضی اللہ عنہ سے مرفوعاً روایت ہے، فرماتے ہیں:

”ماء زمزم لما شرب له“ (۲)۔

آب زمزم جس مقصد کے لئے نوش کیا جائے اس سے اس مقصد کی تکمیل

ہوتی ہے۔

نیز بیان کیا جاتا ہے کہ: ”نبی کریم ﷺ نے آب زمزم کو برتنوں اور مشکوں میں

(۱) صحیح مسلم، کتاب فضائل الصحابة، باب فضل أبي ذر رضي الله عنه، ۴/۱۹۲۲، حدیث نمبر (۲۴۷۳)

، قوسین کے درمیان کا جملہ مسند بزار، سنن بیہقی اور معجم طبرانی میں ہے، امام پیشی مجمع الزوائد میں فرماتے ہیں کہ ”اس کے سارے رواۃ ثقہ ہیں“، ۳/۲۸۶۔

(۲) سنن ابن ماجہ، کتاب المناسک، باب الشرب من ماء زمزم، ۲/۱۰۱۸، حدیث نمبر (۳۰۶۲)،

امام العصر علامہ البانی رحمہ اللہ نے صحیح سنن ابن ماجہ (۲/۱۸۳) اور إرواء الغلیل (۴/۳۲۰) میں اس کی تصحیح فرمائی ہے۔

بھر کر لے جاتے اور اسے مریضوں پر چھڑکتے اور انہیں پلاتے تھے“ (۱)۔

[۴] آبِ باراں سے برکت کا حصول:

اس میں کوئی شک نہیں کہ بارش ایک بڑی بابرکت شے ہے، کیونکہ اللہ تعالیٰ نے اس میں برکت رکھی ہے، وہ یوں کہ اس بارش سے لوگ مویشی اور چوپائے سیراب ہوتے ہیں، اور اسی طرح اس سے درخت اور میوے پیدا ہوتے ہیں، اور اللہ تعالیٰ اس بارش کے ذریعہ ہر شے میں زندگی کی روح ڈالتا ہے۔

انس رضی اللہ تعالیٰ عنہ سے مروی ہے وہ فرماتے ہیں: ”ہم رسول اللہ ﷺ کے ساتھ تھے کہ بارش ہوئی، تو رسول اللہ ﷺ نے اپنے جسم سے کپڑا اتارا، یہاں تک کہ بارش کا پانی آپ ﷺ کے جسم تک پہنچا، ہم نے دریافت کیا: اے اللہ کے رسول ﷺ آپ نے ایسا کیوں کیا؟ تو آپ ﷺ نے فرمایا:

”لأنه حدیث عہد بربہ“ (۲)۔

(۱) جامع ترمذی بخوہ، بروایت عائشہ رضی اللہ عنہا، کتاب الحج، باب، حدیث ابو کریب، ۳/۲۸۶، حدیث نمبر (۹۶۳)، والبیہقی، ۵/۲۰۲، علامہ البانی رحمہ اللہ نے صحیح سنن ترمذی (۱/۲۴۸) اور سلسلہ الأحادیث الصحیحہ (۲/۵۷۲) میں اس حدیث کو صحیح قرار دیا ہے۔

(۲) صحیح مسلم، کتاب صلاۃ الاستسقاء، باب الدعاء فی الاستسقاء، ۲/۶۱۵، حدیث نمبر (۸۹۸)۔

کیوں کہ وہ ابھی ابھی اپنے رب کے پاس سے آیا ہے۔
 امام نووی رحمہ اللہ فرماتے ہیں: ”حدیث عہد برہہ“ کا معنی یہ ہے کہ اللہ
 رب العالمین نے اسے مسخر فرمایا ہے، یعنی بارش ایک رحمت ہے، جو ابھی ابھی
 اپنے رب کے پاس سے اللہ کی مخلوقات کی طرف آئی ہے، لہذا اس سے تبرک
 حاصل کیا جاتا ہے (۱)۔

ناجائز تبرکات:

ممنوع اور ناجائز تبرکات میں سے چند درج ذیل ہیں:
 (۱) نبی کریم ﷺ کی وفات کے بعد آپ کی ذات سے تبرک حاصل کرنا
 درج ذیل دو صورتوں کے علاوہ ممنوع ہے:
 ۱- آپ ﷺ پر ایمان لانا، آپ کی اطاعت اور اتباع کرنا۔
 ایسا کرنے والا خوب خوب بھلائیوں اور اجر عظیم سے بہرہ مند ہوگا، اور دنیا
 و عقبیٰ کی سعادتوں سے سرفراز ہوگا۔

۲- ان تمام چیزوں سے تبرک کا حصول جو آپ ﷺ کے جسم مبارک سے
 جدا ہوئی ہیں، مثلاً، آپ کے کپڑے، موئے مبارک، یا برتن وغیرہ (ان تمام

(۱) صحیح مسلم بشرح امام نووی، ۶/۲۴۸۔

چیزوں کی تفصیل گزر چکی ہے)۔

ان دو صورتوں کے علاوہ اور کسی چیز سے برکت کا حصول جائز نہیں، چنانچہ نہ تو آپ ﷺ کی قبر مبارک سے برکت کا حصول جائز ہے، اور نہ ہی آپ کی قبر کی زیارت کی غرض سے سفر کرنا جائز ہے، سفر صرف مسجد حرام، مسجد نبوی ﷺ، اور مسجد اقصیٰ میں سے کسی مسجد کی زیارت کے لئے جائز ہے، ہاں آپ ﷺ کی قبر کی زیارت اس شخص کے لئے مستحب ہے جو مدینہ منورہ میں ہے یا پھر اس شخص کے لئے جو مسجد نبوی کی زیارت کے لئے جائے تو قبر نبی کی بھی زیارت کرے۔

زیارت کا طریقہ یہ ہے کہ مسجد نبوی ﷺ میں داخل ہو کر پہلے دو رکعت تحیۃ المسجد ادا کرے، پھر قبر نبی کے پاس جائے اور انتہائی ادب کے ساتھ حجرہ کے بالمقابل کھڑا ہو، اور پھر نہایت ادب و وقار اور پست آواز کے ساتھ کہے:

”السلام علیک یا رسول اللہ“ (ﷺ)

عبداللہ بن عمر رضی اللہ عنہ زیارت کے وقت اس سے زیادہ نہیں کہتے تھے۔

اور اگر زیارت کرنے والا حسب ذیل الفاظ کہے:

”السلام عليك يا رسول الله، يا خيرة الله من خلقه، أشهد أنك رسول الله حقاً، وأنت قد بلغت الرسالة، وأديت الأمانة، وجاهدت في الله حق جهاده، ونصحت الأمة“۔

اے اللہ کے رسول ﷺ، اے اللہ کی مخلوق میں سب برگزیدہ ذات، آپ پر سلامتی ہو، میں گواہی دیتا ہوں کہ آپ ﷺ اللہ کے رسول برحق ہیں، اور یہ کہ آپ نے پیغام رسالت بتمام پہنچا دیا، امانت ادا کر دی، اور اللہ کی راہ میں کماحقہ جہاد کیا، اور امت کو نصیحت کر دی۔

تو بھی کوئی حرج نہیں، کیونکہ مذکورہ تمام باتیں، آپ ﷺ کے اوصاف میں شامل ہیں (۱)۔

اور قبر نبوی ﷺ کے پاس اس خیال سے دعا نہ کرے کہ وہاں دعا زیادہ قبول ہوتی ہے، نہ آپ سے شفاعت کا سوال کرے، نہ قبر اور بقیہ دیواروں کو چھوئے اور نہ ہی انہیں بوسہ دے (چومے)، اور ان جگہوں سے تبرک کا حصول نہ کرے جہاں آپ ﷺ بیٹھے ہوں، یا نماز ادا فرمائی ہو، اور نہ ان راستوں سے جن پر آپ چلے، اور نہ اس جگہ سے جہاں وحی نازل ہوئی، نہ

(۱) دیکھئے: مجموع فتاویٰ ابن باز فی الحج والعمرة، ۵/۲۸۹۔

جائے ولادت سے، نہ ہی شب ولادت سے، نہ شب اسراء و معراج سے، اور نہ ہی ہجرت کی یاد وغیرہ سے، کیوں کہ یہ ساری چیزیں ایسی ہیں جنہیں نہ اللہ تعالیٰ نے مشروع فرمایا ہے، اور نہ اللہ کے رسول ﷺ نے (۱)۔

(۲) ناجائز تبرکات میں سے صالحین (نیوکاروں) سے برکت کا حصول بھی ہے، اس لئے نہ تو ان کی ذاتوں سے برکت کا حصول جائز ہے، اور نہ ہی ان کے آثار سے، نہ ان کی عبادات کی جگہوں سے، نہ ان کی جائے اقامت سے، نہ ان کی قبروں سے، اور نہ ہی ان کی قبروں کی زیارت کی خاطر سفر کرنا جائز ہے، نہ وہاں نماز ادا کرنا، نہ حاجات کا سوال کرنا، نہ انہیں چھونا، نہ ہی وہاں اعتکاف کرنا (چمٹ کر بیٹھنا)، اور نہ ہی ان کی تاریخ ولادت سے تبرک حاصل کرنا جائز ہے۔

ان تمام چیزوں میں سے کچھ بھی بغرض تقرب انجام دینے والا اگر اس بات کا عقیدہ رکھے کہ یہ لوگ نقصان پہنچا سکتے ہیں یا نفع پہنچا سکتے ہیں، یادے سکتے ہیں یا منع کر سکتے ہیں، تو ایسا شخص اللہ تعالیٰ کے ساتھ شرک اکبر کا مرتکب ہے، البتہ جو شخص ان کے تبرک کے ذریعہ اللہ تعالیٰ سے برکت کا خواہاں ہو تو

(۱) دیکھئے: التبرک انواع و احکامہ، از ڈاکٹر ناصر الحدید، ص: ۳۱۵-۳۸۰۔

وہ شخص بھی ایک بدترین قسم کی بدعت کا مرتکب اور ایک گھناؤنے عمل کا شکار ہے (۱)۔

(۳) ممنوع اور ناجائز تبرکات میں سے پہاڑوں اور دیگر مقامات سے تبرک کا حصول بھی ہے، کیونکہ یہ نبی کریم ﷺ کے طریقہ کے خلاف ہے، ان پہاڑوں اور جگہوں سے تبرک کے حصول سے ان کی عظمت ثابت ہوتی ہے، اور ان ساری چیزوں کو حجر اسود کو بوسہ دینے یا خانہ کعبہ کے طواف کرنے پر قیاس کرنا جائز نہیں، کیوں کہ وہ اللہ تعالیٰ کی توفیقی عبادتیں ہیں (جن میں عقل و قیاس کا کوئی دخل نہیں)۔

اور خانہ کعبہ میں سے بھی سوائے حجر اسود اور رکن یمانی کے اور کسی چیز کا چھونا جائز نہیں، اس لئے کہ باتفاق اہل علم نبی کریم ﷺ نے حجر اسود اور رکن یمانی کے علاوہ اور کسی چیز کو نہ چھوا (۲)۔

علامہ ابن القیم رحمہ اللہ فرماتے ہیں: ”روئے زمین پر حجر اسود اور رکن یمانی کے علاوہ کوئی ایسی جگہ نہیں جس کا دھونا اور بوسہ دینا مشروع ہو، اور جہاں گناہ

(۱) دیکھئے: التبرک انواع و احکامہ، از ڈاکٹر ناصر الجدیج، ص: ۳۸۱-۳۱۸۔

(۲) دیکھئے: اقتضاء الصراط المستقیم، از شیخ الاسلام ابن تیمیہ، ۲/۷۹۹۔

مٹائے جاتے ہوں“ (۱)۔

مکہ مکرمہ کے خصائص پر گفتگو کرتے ہوئے علامہ ابن القیم رحمہ اللہ فرماتے ہیں: ”روئے زمین پر ایسی کوئی جگہ نہیں جہاں ہر قدرت رکھنے والے کا جانا، اور اس جگہ پائے جانے والے گھر کا طواف کرنا واجب اور ضروری ہو سوائے مکہ کے“ (۲)۔

خانہ کعبہ کے علاوہ کسی چیز کے طواف کرنے کے حکم کے سلسلہ میں شیخ الاسلام امام ابن تیمیہ رحمہ اللہ رقمطراز ہیں: ”رہا غیر کعبہ کے طواف کا مسئلہ تو وہ عظیم قسم کی حرام بدعات میں سے ہے، اور جس نے اسے دین سمجھ لیا ہو، اس سے توبہ کروائی جائے، اگر توبہ کر لے تو ٹھیک ورنہ اسے قتل کر دیا جائے“ (۳)۔

مقام ابراہیم، حطیم اور مسجد حرام کی کسی دیوار کو چھونا جائز نہیں، اور نہ ہی حراء پہاڑی (جسے جبل نور بھی کہا جاتا ہے) سے تبرک لینا جائز ہے، نہ اس کی

(۱) زاد المعاد فی ہدی خیر العباد، از علامہ ابن القیم، ۱/۳۸۔

(۲) زاد المعاد فی ہدی خیر العباد، از علامہ ابن القیم، ۱/۳۸۔

(۳) مجموع فتاویٰ شیخ الاسلام ابن تیمیہ، ۲۶/۱۲۱۔

زیارت مشروع ہے، نہ ہی اس پر چڑھنا اور نماز کی غرض سے اس کا قصد کرنا جائز ہے، اسی طرح جبل ثور سے برکت حاصل کرنا، اور اس کی زیارت کرنا بھی جائز نہیں ہے، اور نہ ہی جبل عرفات، جبل ابوقبیس، اور جبل شیمیر وغیرہ کی زیارت کرنا مشروع ہے، اور نہ ہی (عہد نبوی سے معروف) گھروں سے برکت حاصل کرنا جائز ہے، خواہ دار ارقم ہو یا دیگر دیار صحابہ کرام رضی اللہ عنہم، اسی طرح کوہ طور کی زیارت کرنا اور اس کے لئے سفر کرنا بھی جائز نہیں، اور نہ ہی کسی بھی قسم کے درختوں اور پتھروں سے تبرک حاصل کرنا جائز ہے (۱)۔

ممنوع تبرکات کے اسباب:

ممنوع تبرکات کے اسباب میں سے دین سے جہالت، نیکو کاروں کے سلسلہ میں غلو، کفار کی مشابہت اور مکانی آثار و نشانات کی تعظیم کرنا وغیرہ ہیں (۲)۔

ممنوع تبرکات کے آثار و مظاہر:

ممنوع تبرکات کے آثار و مظاہر بہ کثرت ہیں، علی سبیل المثال ان میں سے

(۱) دیکھئے: التبرک انواع و احکامہ، از ڈاکٹر ناصر الحدید، ص: ۲۱۹-۲۶۴۔

(۲) دیکھئے: التبرک انواع و احکامہ، از ڈاکٹر ناصر الحدید، ص: ۲۲۰-۲۸۱۔

چند درج ذیل ہیں:

شرک اکبر، اگر تبرک فی نفسہ شرک ہو تو وہ ناجائز تبرکات کا سب سے عظیم اور خطرناک مظہر ہے، اور اگر تبرک شرک اکبر تک پہنچنے کا ذریعہ ہو تو اس کا شمار شرک اکبر کے وسائل میں سے ہوگا۔

اسی طرح ناجائز تبرکات کے مظاہر میں سے دین میں بدعت کی ایجاد، گناہوں کا ارتکاب، قسم قسم کے جھوٹ کا شکار ہونا، نصوص کی تحریف اور باطل تاویلات، سنتوں کا ضیاع، جاہلوں کو دھوکہ میں ڈالنا، اور نسلوں کو برباد کرنا، وغیرہ یہ ساری چیزیں ناجائز و حرام تبرکات کے آثار و مظاہر ہیں۔

ناجائز و ممنوع تبرکات کے دفاع کے وسائل و ذرائع:

ناجائز تبرکات کے دفاع کے چند وسائل درج ذیل ہیں:

علم کی نشر و اشاعت، صحیح اور حق منہج کی دعوت، غلو اور ناجائز تبرکات کے وسائل کا ازالہ، اور اس طرح کے دیگر تمام ذرائع کا خاتمہ وغیرہ (۱)۔

علامہ سعدی رحمہ اللہ کتاب التوحید کی تعلیق میں ”باب من تبرک بشجرة او

(۱) دیکھئے: التبرک انواعہ واحکامہ، از ڈاکٹر ناصر الجدیج، ص: ۲۸۳-۵۰۶، واقضاء الصراط

المستقیم، از ابن تیمیہ، ص: ۷۹۵-۸۰۲، و کتاب التوحید، از ڈاکٹر صالح بن فوزان الفوزان، ص: ۹۳۔

حجرۃ اونحوھا“ (درخت یا پتھر سے تبرک کے حصول کا بیان) کے تحت فرماتے ہیں: ”یعنی یہ شرک اور مشرکین کے اعمال میں سے ہے، اس لئے کہ اہل علم کا اس بات پر اتفاق ہے کہ کسی بھی درخت، پتھر، جگہ اور مشاہد وغیرہ سے تبرک حاصل کرنا جائز نہیں ہے، اس لئے کہ یہ تبرک ان اشیاء میں غلو ہے، جس کا انجام رفتہ رفتہ انہیں پکارنا اور ان کی عبادت کرنا ہے، اور یہی شرک اکبر ہے جیسا کہ اس سلسلہ میں حدیث گزر چکی ہے، اور یہ حکم تمام چیزوں کو عام ہے، حتیٰ کہ مقام ابراہیم، حجرۃ نبوی ﷺ، قبۃ بیت المقدس اور اس کے علاوہ دیگر مقامات مقدسہ بھی اس میں شامل ہیں۔

رہا خانہ کعبہ میں حجر اسود کو چھونا اور چومنا، اور رکن یمانی کو چھونا، تو یہ درحقیقت اللہ تعالیٰ کی عبادت، اس کی تعظیم، اور اس کی عظمت و جلال کے سامنے سر تسلیم خم کرنا ہے، جو کہ عبادت کی روح ہے۔

چنانچہ یہ باری تعالیٰ کی تعظیم اور اس کی عبادت ہے، اور وہ مخلوق کی تعظیم اور اس کی عبادت ہے، اور ان دونوں کے درمیان اتنا ہی فرق ہے جتنا کہ اللہ تعالیٰ کو پکارنے اور مخلوق کو پکارنے کے درمیان ہے، کہ اللہ تعالیٰ کو پکارنا اور اس کی

دہائی دینا تو حید و اخلاص ہے، اور مخلوق کو پکارنا شرک باللہ ہے (۱)۔

[۶] مختلف قسم کی منکر بدعات:

یہ بہت ہیں، بطور مثال چند بدعات درج ذیل ہیں:

۱- جہری نیت کرنا: مثلاً کوئی شخص یوں کہے کہ: ”نویت أن أصلي لله كذا وكذا“ (میں نیت کرتا ہوں کہ اللہ تعالیٰ کے لئے اتنی نماز پڑھوں گا) یا ’نویت أن أصوم هذا اليوم فرضاً أو نفلاً لله تعالى‘ (میں نیت کرتا ہوں کہ آج اللہ تعالیٰ کے لئے فرض یا نفل روزہ رکھوں گا) یا یہ کہے کہ ”نویت أن أتوضأ، أو نويت أن أغتسل، أو نحو ذلك“ (میں وضو کرنے کی نیت کرتا ہوں، یا غسل کرنے کی نیت کرتا ہوں، وغیرہ)۔

اس طرح زبان سے بول کر نیت کرنا بدعت ہے، کیوں کہ یہ نبی کریم ﷺ کی سنت سے ثابت نہیں ہے، اور اس لئے بھی کہ اللہ عزوجل کا ارشاد ہے:

﴿قل أتعلمون الله بدينكم والله يعلم ما في السموات

وما في الأرض والله بكل شيء عليم﴾ (۲)۔

(۱) القول السديد في مقاصد التوحيد، ص: ۵۱۔

(۲) سورة الحجرات: ۱۶۔

کہہ دیجئے! کیا تم اللہ تعالیٰ کو اپنی دینداری سے آگاہ کر رہے ہو، اللہ تعالیٰ ہر اس چیز سے جو آسمانوں اور زمین میں ہے بخوبی آگاہ ہے، اور اللہ ہر چیز کا جاننے والا ہے۔

نیت کی جگہ دل ہے، اس لئے کہ نیت قلبی عمل ہے نہ کہ زبانی عمل، حافظ ابن رجب رحمہ اللہ فرماتے ہیں: ”نیت دل کے ارادے کا نام ہے، اس لئے کسی بھی قسم کی عبادت کے سلسلہ میں جو چیز دل میں ہو اسے زبان سے کہنا واجب نہیں،“ (۱)۔

۲- نمازوں کے بعد اجتماعی ذکر و دعاء: مشروع یہ ہے کہ ہر شخص انفرادی طور پر ذکر و دعا کرے، جیسا کہ نبی کریم ﷺ پنجوقتہ نمازوں کے بعد اللہ تعالیٰ کا ذکر کرتے تھے، اور جس طرح آپ ﷺ نے اپنے صحابہ کرام رضی اللہ عنہم اجمعین کو سکھلایا تھا، کیونکہ صحابہ کرام ہی نبی کریم ﷺ کی سنتوں کو عملی جامہ پہنانے والے تھے، لہذا اس میں کوئی شک نہیں کہ اجتماعی ذکر و دعاء بدعت اور نبی کریم ﷺ کی سنت کے خلاف ہے۔

۳- مردوں کی روحوں پر فاتحہ خوانی، یا مردوں پر فاتحہ خوانی، یا مردوں کے

(۱) جامع العلوم والحکم، ۱/۹۲۔

حق میں دعا کرنے کے بعد یا خطبہ نکاح کے وقت فاتحہ خوانی وغیرہ:

یہ ساری چیزیں انتہائی بدترین قسم کی بدعات ہیں جو نہ تو رسول اللہ ﷺ سے ثابت ہیں، اور نہ ہی انہیں صحابہ کرام رضی اللہ عنہم نے انجام دیا ہے، حالانکہ وہ نبی کریم ﷺ کے احوال کا سب سے زیادہ علم رکھنے والے تھے، لہذا معلوم ہوا کہ یہ بدترین قسم کی نو ایجاد بدعت ہے۔

۴- مردوں پر ماتم اور بین کرنا، کھانے پکوانا اور اجرت پر قاریوں کو لاکر قرآن خوانی کرانا وغیرہ:

یہ ساری چیزیں لوگ بطور تعزیت اور اس خوش فہمی میں انجام دیتے ہیں کہ یہ میت کے حق میں نفع بخش ہیں، حالانکہ یہ ساری چیزیں بدعت اور وہ طوق اور بیڑیاں ہیں جن کی کوئی دلیل اللہ تعالیٰ نے نازل نہیں فرمائی ہے۔

۵- صوفیوں کے وہ مختلف اذکار اور دعائیں (بھی بدعت ہیں) جو سنت رسول ﷺ کی مخالف ہیں، خواہ صیغہ میں مخالف ہوں یا ہیئت اور وقت میں مخالف ہوں، کیونکہ نبی کریم ﷺ کا ارشاد گرامی ہے:

”من عمل عملاً لیس علیہ أمرنا فهو رد“ (۱)۔

(۱) اس حدیث کی تخریج ص (۵۲) میں گزر چکی ہے۔

جس کسی نے کوئی ایسا عمل کیا جس پر ہمارا حکم نہیں تو وہ مردود ہے۔

۶- قبروں پر عمارت کی تعمیر، انہیں سجدہ گاہ بنانا، ان پر مسجد کی تعمیر کرنا، ان میں مردوں کو دفنانا، قبروں کی طرف رخ کر کے نماز پڑھنا، تبرک کی خاطر ان کی زیارت کرنا، ان قبروں میں مدفون یا ان کے علاوہ دیگر اموات سے وسیلہ لینا، ان کی قبروں کے پاس نماز ادا کر کے یاد دعا کر کے تبرک حاصل کرنا، عورتوں کا قبروں کی زیارت کرنا، اور ان پر چراغاں کرنا وغیرہ، یہ ساری چیزیں انتہائی گھناؤنی اور فتنہ فتنہ کی بدعات ہیں (۱)۔

نواں مطلب: بدعتی کی توبہ:

اس میں کوئی شک نہیں کہ بدعتگناہوں سے خطرناک ہے، کیونکہ جب انسان پر گناہوں کا ڈھیر لگ جاتا ہے، اور وہ اسی پر مصر رہتا ہے تو وہ گناہ اسے ہلاک و برباد کر دیتے ہیں، لیکن بدعت ان سے کہیں زیادہ ہلاکت انگیز ہے، جیسا کہ امام سفیان ثوری رحمہ اللہ فرماتے ہیں: ”ابلیس لعین کو گناہوں کی بہ نسبت بدعت زیادہ محبوب ہے، کیونکہ گناہوں سے توبہ کر لی جاتی ہے لیکن

(۱) دیکھئے: کتاب التوحید، از ڈاکٹر صالح فوزان الفوزان، ص: ۹۴۔

بدعت سے توبہ نہیں کی جاتی“ (۱)۔

شیخ الاسلام امام ابن تیمیہ رحمہ اللہ فرماتے ہیں: ”سلف کے قول ”إن البدعة لا يتاب منها“ (بدعت سے توبہ نہیں کی جاتی) کا مطلب یہ ہے کہ بدعتی کسی ایسی چیز کو جسے اللہ اور اس کے رسول ﷺ نے مشروع نہ کیا ہو، جب اسے دین سمجھ لیتا ہے تو اسے اس کی یہ بد عملی اچھی اور خوبصورت معلوم ہوتی ہے، اور جب وہ اسے اچھی معلوم ہوتی ہے تو ظاہر ہے کہ اس سے توبہ نہیں کر سکتا، کیونکہ توبہ کی ابتداء ہی انسان کے اس شعور سے ہوتی ہے کہ اس کا عمل بُرا ہے اس سے توبہ کر لینی چاہئے، اسی طرح اس شعور سے ہوتی ہے کہ وہ کسی واجب یا مستحب عمل کا تارک ہے، اسے تائب ہو کر اس نیک عمل کو انجام دینا چاہئے، لیکن جب وہ اپنے کسی عمل کو اچھا تصور کر رہا ہے، حالانکہ وہ فی نفسہ برا ہے، تو ظاہر ہے اس سے توبہ نہیں کر سکتا (۲)۔

پھر فرماتے ہیں: ”البتہ توبہ اس طور پر ممکن اور واقع ہے کہ اللہ تعالیٰ اسے ہدایت دے کر اس کی رہنمائی فرمائے، یہاں تک کہ حق اس کے لئے آشکارا

(۱) شرح السنۃ، از امام بغوی، ۱/۲۱۶۔

(۲) مجموع فتاویٰ، از شیخ الاسلام ابن تیمیہ، ۱۰/۹۔

ہو جائے، جیسا کہ اللہ تعالیٰ نے بہت سارے کفار و منافقین اور اہل بدعت و ضلالت کو ہدایت عطا فرمائی،“ (۱)۔

نیز فرماتے ہیں: ”جو لوگ اس بات کے قائل ہیں کہ بدعتی کی توبہ مطلقاً قبول نہ ہوگی، ایسے لوگ انتہائی فاش غلطی کا شکار ہیں،“ (۲)۔

شیخ الاسلام ابن تیمیہ رحمہ اللہ نے اپنی اس گفتگو کے ذریعہ بدعتی کی توبہ کی عدم قبولیت والی حدیث کی بڑی واضح تشریح فرمائی ہے، وللہ الحمد۔

انس رضی اللہ عنہ سے مروی ہے کہ رسول اللہ ﷺ نے فرمایا:

”إن الله حجب التوبة عن صاحب كل بدعة“ (۳)۔

اللہ تعالیٰ نے ہر بدعتی سے توبہ کو روک دیا ہے۔

اس حدیث کے مفہوم کی وضاحت ابھی ابھی شیخ الاسلام ابن تیمیہ رحمہ اللہ

(۱) مجموع فتاویٰ، از شیخ الاسلام ابن تیمیہ، ۱۰/۹-۱۰۔

(۲) مصدر سابق، ۱۱/۶۸۵۔

(۳) المعجم الأوسط للطبرانی، ۸/۶۲، حدیث نمبر (۴۷۱۳)، [مجمع البحرین فی زوائد المعجمین]، امام

پیشی مجمع الزوائد میں فرماتے ہیں: ”اس حدیث کے رواۃ صحیح بخاری کے رواۃ ہیں، سوائے ہارون بن موسیٰ فروی کے، اور وہ بھی ثقہ ہیں،“ ۱۰/۱۸۹، نیز اس حدیث کی سند کو علامہ البانی نے ”سلسلۃ الأحادیث الصحیحۃ“ میں صحیح قرار دیا ہے، ۴/۱۵۴، حدیث نمبر (۱۶۲۰) اور اس کی دیگر سندیں ذکر کی ہیں۔

کی گفتگو سے ہوئی، اور اس میں کوئی شک نہیں کہ بعض نصوص سے بعض نصوص کی تفسیر ہوتی ہے، اور اللہ عزوجل نے اپنے بندوں سے اس بات کی وضاحت فرمائی ہے کہ وہ توبہ کرنے والوں کی توبہ حسب ذیل شرطوں کے ساتھ قبول فرماتا ہے:

☆ اپنے جرائم اور غلطیوں سے باز آجائیں۔

☆ سابقہ جرائم پر نادم ہوں، اور آئندہ نہ کرنے کا پختہ عزم کریں۔

☆ اگر جرائم حقوق العباد سے متعلق ہوں تو انہیں حقداروں کو واپس

کریں۔

مشرکین، قاتلین اور زنا کاروں کا ذکر کرنے اور انہیں ذلت و اہانت کی

وعید سنانے کے بعد اللہ تعالیٰ فرماتا ہے:

﴿إِلَّا مَن تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ

اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَّحِيمًا﴾ (۱)۔

سوائے ان لوگوں کے جو توبہ کریں اور ایمان لائیں اور نیک کام

کریں، ایسے لوگوں کے گناہوں کو اللہ تعالیٰ نیکیوں سے بدل

(۱) سورة الفرقان: ۷۰۔

دیتا ہے، اور اللہ تعالیٰ بخشے ولا مہربانی کرنے والا ہے۔

نیز ارشاد ہے:

﴿وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ

اهتدى﴾ (۱)۔

اور یقیناً میں انہیں بخش دینے والا ہوں جو توبہ کریں ایمان لائیں،

نیک عمل کریں، اور راہ راست پر بھی رہیں۔

نیز ارشاد ہے:

﴿قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن

رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ

الرَّحِيمُ﴾ (۲)۔

(میری جانب سے) کہہ دیجئے کہ اے میرے بندو! جنہوں نے اپنی

جانوں پر زیادتی کی ہے، تم اللہ کی رحمت سے ناامید نہ ہو جاؤ، بالیقین

اللہ تعالیٰ سارے گناہوں کو بخش دیتا ہے، واقعی وہ بڑی بخشش بڑی

(۱) سورۃ طہ: ۸۲۔

(۲) سورۃ الزمر: ۵۳۔

رحمت والا ہے۔

مزید ارشاد باری ہے:

﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ

اللَّهُ غَفُورًا رَحِيمًا﴾ (۱)۔

جو شخص کوئی برائی کرے یا اپنی جان پر ظلم کرے پھر اللہ سے استغفار

کرے تو وہ اللہ تعالیٰ کو بخشنے والا مہربان پائے گا۔

اور یہ توبہ ملحدوں، کافروں، مشرکوں، بدعتیوں اور ان کے علاوہ ان تمام

لوگوں کو شامل ہے جو اپنے گناہوں اور معاصی سے توبہ کر لیں، بشرطیکہ توبہ کے

شرائط مکمل ہوں۔ واللہ الحمد

دسواں مطلب: بدعات کے آثار و نقصانات:

بدعات کے انتہائی خطرناک آثار، بھیانک نتائج اور تباہ کن نقصانات

ہیں، چند حسب ذیل ہیں:

(۱) بدعات کفر کی ڈاک ہیں، ابو ہریرہ رضی اللہ عنہ سے مروی ہے وہ نبی

(۱) سورة النساء: ۱۱۰۔

کریم ﷺ سے روایت کرتے ہیں کہ نبی کریم ﷺ نے فرمایا:

”لا تقوم الساعة حتى تأخذ أمتي بأخذ القرون قبلها شبراً
بشبرٍ، وذراعاً بذراعٍ“ فقيل: يا رسول الله، كفارس والروم؟
فقال: ”ومن الناس إلا أولئك“ (۱)۔

قیامت اس وقت تک قائم نہ ہوگی جب تک کہ میری امت اپنے سے
پہلے لوگوں کی راہوں پر نہ چلے، بالشت بہ بالشت اور ہاتھ بہ ہاتھ،
دریافت کیا گیا: اے اللہ کے رسول ﷺ، کیا اہل فارس و روم کی
طرح؟ آپ ﷺ نے فرمایا: ”ان کے علاوہ اور کس کی طرح؟!!۔
اور ابوسعید خدری رضی اللہ عنہ سے مروی ہے کہ نبی کریم ﷺ نے فرمایا:
”لتتبعن سنن من كان قبلكم، شبراً بشبرٍ، وذراعاً بذراعٍ،
حتى لو دخلوا جحر ضبٍ تبعتموهم“ قلنا: يا رسول الله،
اليهود والنصارى؟ قال: ”فمن“ (۲)۔

(۱) صحیح البخاری، کتاب الاعتصام بالکتاب والسنة، باب قول النبی ﷺ: ”لتتبعن سنن من كان قبلكم“، ۱۹۱/۸، حدیث نمبر (۷۳۱۹)۔

(۲) متفق علیہ، صحیح البخاری، کتاب الاعتصام بالکتاب والسنة، باب قول النبی ﷺ: ”لتتبعن“ ==

تم لوگ ضرور بالضرور اپنے سے پہلے لوگوں کی راہوں کی پیروی کرو گے، بالشت بہ بالشت اور ہاتھ بہ ہاتھ، یہاں تک کہ اگر وہ کسی گاوہ کے سوراخ میں بھی داخل ہوئے ہوں گے تو ان کی پیروی میں تم بھی اس میں داخل ہو گے، ہم نے عرض کیا: ”اے اللہ کے رسول ﷺ، کیا یہود و نصاریٰ کی؟“ آپ ﷺ نے فرمایا: ”ان کے علاوہ اور کس کی۔“

(۲) بلا علم اللہ پر جھوٹ بات کہنا، کیونکہ جو شخص بھی بدعتیوں کو دیکھے گا اور ان کے حالات کا جائزہ لے گا، وہ لوگوں میں اللہ اور اس کے رسول ﷺ پر سب سے زیادہ جھوٹ باندھنے والا انہی کو پائے گا، جب کہ اللہ رب العالمین نے اپنی ذات پر جھوٹ بات منسوب کرنے سے ڈرایا ہے، ارشاد باری ہے:

﴿ولو تقول علينا بعض الأقاويل، لأخذنا منه باليمين، ثم لقطعنا منه الوتين﴾ (۱)۔

== سنن من کان قبلکم، ۱۹۱/۸، حدیث نمبر (۷۳۲۰)، صحیح مسلم، کتاب العلم، باب اتباع سنن الیہود والنصاری، ۲۰۵۴/۴، حدیث نمبر (۲۶۶۹)۔

(۱) سورۃ الحاقہ: ۴۴ تا ۴۶۔

اور اگر یہ ہم پر کوئی جھوٹی بات گھڑ لیتا، تو ہم اس کا دایاں ہاتھ پکڑ لیتے
اور پھر اس کی شہ رگ کاٹ دیتے۔

اور نبی کریم ﷺ نے اپنی ذات پر جھوٹ منسوب کرنے سے متنبہ فرمایا
ہے، اور ایسا کرنے والے کے لئے سخت عذاب کی وعید فرمائی ہے، ارشاد نبوی
ہے:

”من تعمد علي كذباً فليتبوأ مقعده من النار“ (۱)۔

جس نے جان بوجھ کر میری طرف کوئی جھوٹ بات منسوب کی تو وہ اپنا
ٹھکانہ جہنم بنا لے۔

(۳) بدعتیوں کا سنت اور اہل سنت سے بغض رکھنا: اس سے بدعات کی
خطرناکی کی وضاحت ہوتی ہے۔ امام اسماعیل بن عبد الرحمن صابونی رحمہ اللہ
فرماتے ہیں: ”اہل بدعت کی نشانیاں ظاہر و باہر ہیں، ان کی سب سے واضح
علامت یہ ہے کہ وہ حاملین سنت رسول ﷺ سے شدید دشمنی اور عداوت رکھتے

(۱) متفق علیہ، بروایت حضرت انس رضی اللہ عنہ، صحیح البخاری، کتاب العلم، باب إثم من كذب على
النبي ﷺ، ۴۱/۱، حدیث نمبر (۱۰۸)، صحیح مسلم، المقدمة، باب تغليظ الكذب على رسول الله ﷺ، ۱/۷،
حدیث نمبر (۲)۔

ہیں، اور انہیں حقارت کی نگاہ سے دیکھتے ہیں“ (۱)۔

(۴) بدعتی کے عمل کی عدم قبولیت: کیونکہ نبی کریم ﷺ کا ارشاد ہے:

”من أحدث في أمرنا هذا ما ليس منه فهو رد“۔

جس کسی نے ہمارے اس دین میں کوئی ایسی نئی چیز ایجاد کی جو اس میں

سے نہیں تو وہ مردود ہے۔

اور صحیح مسلم کی ایک روایت میں ہے:

”من عمل عملاً ليس عليه أمرنا فهو رد“ (۲)۔

جس کسی نے کوئی ایسا عمل کیا جس پر ہمارا حکم نہیں تو وہ مردود ہے۔

(۵) بدعتی کا برا انجام: کیونکہ شیطان کی یہ کوشش ہوتی ہے کہ وہ انسان کو

مختلف گھاٹیوں میں سے کسی گھاٹی میں جالے، چنانچہ اس کی سب سے پہلی

گھاٹی شرک باللہ ہے، اگر بندہ مومن اس گھاٹی سے نجات پالیتا ہے، تو وہ

اسے بدعت کی گھاٹی پر طلب کرتا اور دعوت دیتا ہے۔

اس سے یہ بات بخوبی معلوم ہوتی ہے کہ بدعات عام گناہوں کی بہ نسبت

(۱) عقیدۃ اہل السنۃ واصحاب الحدیث، ص: ۲۹۹۔

(۲) اس حدیث کی تخریج ص (۵۲) میں گذر چکی ہے۔

زیادہ خطرناک ہیں (۱)۔

اسی لئے سفیان ثوری رحمہ اللہ نے فرمایا ہے کہ: ”ابلیس لعین کو گناہوں کی بہ نسبت بدعت زیادہ محبوب ہے، کیونکہ گناہوں سے توبہ کر لی جاتی ہے لیکن بدعت سے توبہ نہیں کی جاتی“ (۲)۔

اکثر و بیشتر ایسا ہی ہوتا ہے، البتہ اللہ تعالیٰ جسے چاہتا ہے صراطِ مستقیم کی ہدایت عطا فرماتا ہے۔

(۶) بدعتی کی سمجھ کا الٹا ہو جانا: چنانچہ بدعتی نیکی کو بدی اور بدی کو نیکی، اسی طرح سنت کو بدعت اور بدعت کو سنت سمجھتا ہے، حذیفہ بن یمان رضی اللہ عنہ سے مروی ہے وہ فرماتے ہیں:

”والله لتفشون البدع حتى إذا ترك شيء منها، قالوا:
”تركت السنة“ (۳)۔

(۱) دیکھئے: مدارج السالکین، از ابن القیم، ۱/۲۲۲۔

(۲) شرح السنۃ، از امام بغوی، ۱/۲۱۶۔

(۳) اس اثر کی تخریج امام محمد بن وضاح نے ”کتاب فیہ ماجاء فی البدع“ میں کی ہے، ص: ۱۲۴،

حدیث نمبر (۱۶۲)، اس طرح کے دیگر آثار کیلئے دیکھئے مذکورہ کتاب کا صفحہ ۱۲۴-۱۵۶۔

اللہ کی قسم بدعات اس طرح عام ہو جائیں گی کہ اگر ان میں سے کوئی چیز چھوڑ دی جائے گی، تو لوگ کہیں گے کہ سنت چھوڑ دی گئی۔

(۷) بدعتی کی شہادت (گواہی) اور روایت کی عدم قبولیت: تمام اہل علم، محدثین، فقہاء اور اصحاب اصول کا اس بات پر اجماع ہے کہ کفریہ بدعت والے بدعتی کی روایت قبول نہ کی جائے گی، البتہ جس کی بدعت کفریہ نہ ہو اس کی روایت قبول کرنے کے سلسلہ میں اہل علم کا اختلاف ہے، امام نووی رحمہ اللہ نے اس بات کو راجح قرار دیا ہے کہ اگر وہ اپنی بدعت کی طرف لوگوں کو دعوت نہ دیتا ہو تو اس کی روایت قبول کی جائے گی، اور اگر اس کی طرف لوگوں کو دعوت دیتا ہو تو قبول نہ کی جائے گی (۱)۔

(۸) بدعتی سب سے زیادہ فتنوں سے دوچار ہوتے ہیں: جب کہ اللہ تعالیٰ نے فتنوں سے بچنے کی تلقین فرمائی ہے، ارشاد باری ہے:

﴿وَاتَّقُوا فِتْنَةً لَا تُصِيبُنَ الَّذِينَ ظَلَمُوا مِنْكُمْ خَاصَّةً

وَاعْلَمُوا أَنَّ اللَّهَ شَدِيدُ الْعِقَابِ﴾ (۲)۔

(۱) دیکھئے: صحیح مسلم بشرح نووی، ۱/۱۷۶۔

(۲) سورة الأنفال: ۲۵۔

اور ایسے فتنہ سے بچو جو صرف تم میں سے ظلم کرنے والوں ہی پر نہ واقع ہوگا، اور جان لو کہ اللہ تعالیٰ سخت سزا دینے والا ہے۔
نیز ارشاد ہے:

﴿فليحذر الذين يخالفون عن أمره أن تصيبهم فتنة أو يصيبهم عذاب أليم﴾ (۱)۔

سنو جو لوگ حکم رسول ﷺ کی مخالفت کرتے ہیں انھیں ڈرتے رہنا چاہئے کہ کہیں ان پر زبردست آفت نہ آپڑے یا انھیں دردناک عذاب نہ پہنچے۔

کیا سنت رسول ﷺ کی مخالفت اور آپ کے حکم کی نافرمانی سے زیادہ خطرناک کوئی اور فتنہ ہو سکتا ہے؟؟ نبی کریم ﷺ نے فتنوں کے وقوع سے قبل اعمال صالحہ کی ترغیب دلائی ہے، ارشاد ہے:

”بادروا بالأعمال فتناً كقطع الليل المظلم، يصبح الرجل مؤمناً ويمسي كافراً، أو يمسي مؤمناً ويصبح كافراً، يبيع

(۱) سورة النور: ۶۳۔

دینہ بعرضٍ من الدنيا“ (۱)۔

ان فتنوں کے وقوع سے پہلے نیک اعمال کی طرف سبقت اور جلدی کرو جو شب و بچور کے ٹکڑوں کی طرح ہوں گے، کہ آدمی صبح کو مومن ہوگا اور شام کو کافر، یا شام کو مومن ہوگا اور صبح کو کافر، اپنے دین کو ایک دنیوی سامان کے عوض فروخت کر دے گا۔

(۹) بدعتی شریعت میں نکتہ چینی کرتا ہے: کیونکہ اپنی بدعت کے ذریعہ وہ اپنے آپ کو شریعت ساز اور دین کی تکمیل کرنے والے کی حیثیت سے کھڑا کرتا ہے، جبکہ اللہ تعالیٰ نے دین اسلام کی تکمیل فرمادی ہے، اور اپنی نعمت تمام کر دی ہے، ارشاد باری ہے:

﴿اليوم أكملت لكم دينكم وأتممت عليكم نعمتي ورضيت لكم الإسلام ديناً﴾ (۲)۔

آج میں نے تمہارے لئے تمہارا دین مکمل کر دیا اور تم پر اپنی نعمت

(۱) صحیح مسلم، بروایت ابو ہریرہ رضی اللہ عنہ، کتاب الإیمان، باب الحث علی المبادرة بالأعمال قبل

تظاہر الفتن، ۱/۱۱۰، حدیث نمبر (۱۱۸)۔

(۲) سورة المائدة: ۳۔

پوری کردی اور تمہارے لئے دین اسلام کو پسند فرمالیا۔
 اور اللہ تعالیٰ نے اس بات کی وضاحت کر دی ہے کہ اس نے قرآن کریم
 میں ہر چیز کو کھول کھول کر بیان فرما دیا ہے، ارشاد ہے:

﴿وَنزَلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً
 وَبُشْرَىٰ لِلْمُسْلِمِينَ﴾ (۱)۔

اور ہم نے آپ (ﷺ) پر یہ کتاب نازل فرمائی ہے، جس میں ہر
 چیز کا شافی بیان ہے، اور ہدایت اور رحمت اور خوشخبری ہے مسلمانوں
 کے لئے۔

(۱۰) بدعتی پر حق و باطل گڈمڈ ہو جاتے ہیں: کیونکہ علم ایک نور ہے جس
 کے ذریعہ اللہ تعالیٰ اپنے بندوں میں سے جسے چاہتا ہے ہدایت عطا فرماتا ہے،
 اور بدعتی اس تقویٰ سے محروم ہوتا ہے جس کے ذریعہ اصابت حق کی توفیق
 نصیب ہوتی ہے، ارشاد الہی ہے:

﴿يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَل لَّكُمْ فِرْقَانًا
 وَيُكْفِرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ

(۱) سورۃ النحل: ۸۹۔

العظیم ﴿۱﴾۔

اے ایمان والو! اگر تم اللہ سے ڈرتے رہو گے تو اللہ تعالیٰ تمہیں ایک فیصلہ کی چیز دے گا اور تم سے تمہارے گناہوں کو دور کر دے گا، اور تم کو بخش دے گا، اور اللہ تعالیٰ بہت بڑے فضل والا ہے۔

(۱۱) بدعتی اپنا اور اپنے متبعین کے گناہوں کا بوجھ اٹھائے گا:

ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

”من دعا إلى هدى كان له من الأجر مثل أجور من تبعه لا ينقص ذلك من أجورهم شيئاً، ومن دعا إلى ضلالة كان عليه من الإثم مثل آثام من تبعه لا ينقص ذلك من آثامهم شيئاً“ (۲)۔

جس نے کسی کو ہدایت کی بات کی طرف دعوت دی تو اسے اسی طرح اجر و ثواب ملے گا جس طرح اس پر عمل کرنے والے کو، لیکن ان کے ثوابوں میں کسی طرح کی کمی واقع نہ ہوگی، اور جس نے کسی کو گمراہی کی

(۱) سورة الأنفال: ۲۹۔

(۲) صحیح مسلم، ۴/۲۰۶۰، حدیث نمبر (۲۶۷۴)، مفصل تخریج ص (۶۳) میں گزر چکی ہے۔

بات کی طرف بلایا، اسے اتنا ہی گناہ ملے گا جتنا اس گمراہی پر عمل کرنے والے کو، لیکن ان کے گناہوں میں کسی طرح کی کمی واقع نہ ہوگی۔

(۱۲) بدعت بدعتی کو لعنت کا مستحق بناتی ہے: چنانچہ انس رضی اللہ عنہ سے مروی ایک حدیث میں نبی کریم ﷺ نے مدینہ منورہ میں بدعت ایجاد کرنے والے کے سلسلہ میں ارشاد فرمایا:

”من أحدث فيهما حدثاً أو آوى محدثاً فعليه لعنة الله،
والملائكة، والناس أجمعين، لا يقبل الله منه صرفاً
ولا عدلاً“ (۱)۔

جس نے مدینہ میں کوئی بدعت ایجاد کی، یا کسی بدعتی کو پناہ دی، اس پر اللہ، فرشتوں اور تمام لوگوں کی لعنت ہے، اللہ تعالیٰ اس کی کوئی فرض یا نفل عبادت قبول نہ فرمائے گا۔

امام شاطبی رحمہ اللہ فرماتے ہیں: ”یہ حدیث عموم کے سیاق میں ہے، لہذا

(۱) متفق علیہ: صحیح بخاری، کتاب الاعتصام، باب إثم من آوى محدثاً، ۱۸۷/۸، حدیث نمبر (۳۷۰۶)، صحیح مسلم، کتاب الحج، باب فضل المدينة، ودعاء النبي ﷺ فيها بالبركة، ۹۹۴/۲، حدیث نمبر (۱۳۶۶)۔

اس میں شریعت کی منافی ہر نئی چیز شامل ہے، اور بدعت سب سے بدترین
شے ہے“ (۱)۔

(۱۳) قیامت کے روز بدعتی کو رسول اللہ ﷺ کے حوض کوثر سے پینے
سے روک دیا جائے گا:

سہل بن سعد رضی اللہ عنہ سے روایت ہے وہ نبی کریم ﷺ سے روایت
کرتے ہیں کہ آپ ﷺ نے فرمایا:

”أنا فرطكم على الحوض، من ورد شرب ومن شرب لم
يظمأ أبداً، وليردن علي أقوام أعرفهم ويعرفونني، ثم يحال
بیني وبينهم“ (۲)۔

میں حوض کوثر پر تمہارا پیش رفت ہوں گا، جو بھی آئے گا نوش کرے گا،
اور جو بھی نوش کرے گا اسے پھر کبھی پیاس نہ لگے گی، اور میرے پاس
کچھ لوگ ایسے آئیں گے جنہیں میں پہچانتا ہوں گا اور وہ مجھے پہچانتے

(۱) الاعتصام، از امام شاطبی، ۱/۶۹۔

(۲) متفق علیہ: البخاری، کتاب الرقائق، باب فی حوض النبی ﷺ، ۷/۲۶۴، مسلم، کتاب

الفصائل، باب اثبات حوض نبی ﷺ وصفاته، ۲/۹۳، حدیث نمبر (۲۲۹۰)۔

ہوں گے، پھر میرے اور ان کے درمیان دیوار حائل کر دی جائے گی۔
 اور ایک روایت میں ہے کہ میں کہوں گا: ”إنهم مني“ یہ میرے امتی ہیں“
 تو کہا جائے گا: ”إنك لا تدري ما أحدثوا بعدك“ آپ (ﷺ) نہیں
 جانتے کہ ان لوگوں نے آپ کے بعد کیا کیا بدعتیں ایجاد کر لی تھیں، تو میں
 کہوں گا: ”سحقاً سحقاً لمن غير بعدى“ ایسے لوگوں کو مجھ سے دور ہٹاؤ
 جنہوں نے میرے بعد میرے دین میں تبدیلیاں کر لی تھیں“ (۱)۔
 اور شقیق سے بروایت عبداللہ رضی اللہ عنہ مروی ہے کہ نبی کریم ﷺ نے
 فرمایا:

”يا رب أصحابي أصحابي، فيقال: إنك لا تدري ما أحدثوا
 بعدك“ (۲)۔

(کہ میں کہوں گا) اے میرے رب! یہ میرے اصحاب ہیں، یہ میرے

(۱) البخاری، کتاب الرقائق، باب فی حوض النبی ﷺ، ۲۶۴/۷، حدیث نمبر (۶۵۸۳)۔
 (۲) متفق علیہ: البخاری، کتاب الرقائق، باب فی حوض النبی ﷺ، ۲۶۲/۷، حدیث نمبر
 (۶۵۷۵)، و مسلم، کتاب الفضائل، باب إثبات حوض نبینا ﷺ وصفاته، ۱۷۹۶/۴، حدیث نمبر
 (۲۲۹۷)۔

اصحاب ہیں، تو کہا جائے گا: آپ نہیں جانتے کہ ان لوگوں نے آپ کے بعد کیا کیا بدعتیں ایجاد کر لی تھیں۔

نیز اسماء بنت ابوبکر صدیق رضی اللہ عنہما سے مروی ہے کہ نبی کریم ﷺ

نے فرمایا:

”إني على الحوض حتى أنظر من يرد علي منكم، وسيؤخذ ناسٌ من دوني فأقول: يا رب مني ومن أمتي، فيقال: هل شعرت ما عملوا بعدك، والله ما برحوا يرجعون علي أعقابهم“، فكان ابن أبي مليكة يقول: ”اللهم إنا نعوذ بك أن نرجع علي أعقابنا أو أن نفتن في ديننا“ (۱)۔

میں حوض کوثر پر ہوں گا تا کہ تم میں جو لوگ میرے پاس آتے ہیں انہیں دیکھوں، اور کچھ لوگوں کو مجھ سے ہٹا دیا جائے گا، تو میں کہوں گا: اے میرے رب! یہ مجھ سے اور میری امت کے لوگ ہیں، تو کہا جائے گا: آپ نہیں جانتے کہ ان لوگوں نے آپ کے بعد کیا عمل کیا؟

(۱) متفق علیہ: البخاری، کتاب الرقائق، باب فی حوض النبی ﷺ، ۲/۲۶۶، حدیث نمبر (۶۵۹۳)،

و مسلم، کتاب الفضائل، باب إثبات حوض نبینا ﷺ وصفاته، ۴/۱۷۹۴، حدیث نمبر (۲۲۹۳)۔

اللہ کی قسم! یہ اپنی ایڑیوں کے بل پلٹ گئے تھے، چنانچہ ابن ابوملیکہ رحمہ اللہ فرمایا کرتے تھے: اے اللہ ہم تجھ سے پناہ مانگتے ہیں کہ اپنی ایڑیوں کے بل پلٹیں، یا اپنے دین میں فتنہ سے دوچار ہوں۔

(۱۴) بدعتی ذکر الہی سے اعراض کرنے والا ہوتا ہے: کیوں کہ اللہ تعالیٰ نے اپنی کتاب میں اور اپنے رسول ﷺ کی زبانی ہمارے لئے کچھ اذکار اور دعائیں مشروع فرمائی ہیں، جن میں سے کچھ اذکار مقید ہیں مثلاً، پنجوقتہ نمازوں کے بعد کے اذکار، صبح و شام کی دعائیں، سونے اور بیدار ہونے کے وقت کے اذکار وغیرہ، اور کچھ مطلق ہیں جن کے لئے کسی زمان یا مکان کی قید نہیں ہے، ارشاد الہی ہے:

﴿يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا، وَسَبِّحُوهُ
بَكْرَةً وَأَصِيلًا﴾ (۱)۔

اے ایمان والو! اللہ کا خوب خوب ذکر کرو، اور صبح و شام اس کی پاکیزگی بیان کرو۔

لیکن بدعتی ان اذکار اور دعاؤں سے اعراض کرتے ہیں، اپنی بدعات میں

(۱) سورة الاحزاب: ۴۱، ۴۲۔

مشغول رہنے اور اس فتنہ میں پڑنے کے سبب، یا مشروع اذکار اور دعاؤں کو بدعی اذکار اور دعاؤں سے تبدیل کر دینے کے سبب، انہوں نے اللہ اور اس کے رسول ﷺ کے مشروع کردہ اذکار کو ترک کر رکھا ہے، اور اس بنیاد پر وہ ذکر الہی سے غافل ہیں (۱)۔

(۱۵) بدعتی حق کو چھپاتے ہیں اور اپنے متبعین سے حق کو پوشیدہ رکھتے ہیں: اللہ تعالیٰ نے انہیں اور ان جیسے لوگوں کو لعنت کی وعید سنائی ہے، ارشاد ہے:

﴿إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّاعِنُونَ﴾ (۲)۔

جو لوگ ہماری نازل کردہ دلیلوں اور ہدایت کو چھپاتے ہیں باوجودیکہ ہم اسے اپنی کتاب میں لوگوں کے لئے بیان کر چکے ہیں، ان لوگوں پر اللہ کی اور تمام لعنت کرنے والوں کی لعنت ہوتی ہے۔

(۱) دیکھئے: تنبیہ اولیٰ الأَبصارِ إلی کمال الدین ...، از ڈاکٹر صالح سعیدی، ص: ۱۸۹۔

(۲) سورۃ البقرۃ: ۱۵۹۔

(۱۶) بدعتی کا عمل اسلام سے نفرت دلاتا ہے: چنانچہ جب بدعتی اپنی بدعت کے خرافات پر عمل کرتا ہے تو یہ چیز دشمنان اسلام کے دین اسلام سے ٹھٹھا اور استہزاء کرنے کا سبب بنتی ہے، جب کہ دین اسلام ان تمام بدعات سے بری ہے (۱)۔

(۱۷) بدعتی امت میں تفرقہ پیدا کرتا ہے: اس لئے کہ بدعتی اور اس کے تابعین اس بدعت کے ذریعہ مسلمانوں میں تفریق پیدا کرتے ہیں، جس کے نتیجے میں وہ گروہوں اور مختلف ٹولیوں میں بٹے نظر آتے ہیں، اللہ عزوجل کا ارشاد ہے:

﴿إِنَّ الَّذِينَ فَرَّقُوا دِينَهُمْ وَكَانُوا شِيعًا لَسْتَ مِنْهُمْ فِي شَيْءٍ
 إِنَّمَا أَمْرُهُمْ إِلَى اللَّهِ ثُمَّ يُنَبِّئُهُم بِمَا كَانُوا يَفْعَلُونَ﴾ (۲)۔
 بیشک جن لوگوں نے اپنے دین کو جدا جدا کر لیا اور گروہ بن گئے،
 آپ کا ان سے کوئی تعلق نہیں، بس ان کا معاملہ اللہ تعالیٰ کے حوالے
 ہے، پھر اللہ تعالیٰ انہیں ان کے کئے کی خبر کر دے گا۔

(۱) دیکھئے: تنبیہ اولی الأَبصار، لی کمال الدین...، از ڈاکٹر صالح سعدی، ص: ۱۹۵۔

(۲) سورۃ الأَنْعَام: ۱۵۹۔

(۱۸) ایسا بدعتی جو اپنی بدعت کو علانیہ طور پر بیان کرتا اور اس کی تشہیر کرتا ہو، امت کو اس کی بدعت سے متنبہ کرنے کے لئے اس کی غیبت جائز ہے، اور اس میں کوئی شک نہیں کہ بدعت کو ظاہر کرنے والا شخص فسق کے ظاہر کرنے والے کی بہ نسبت زیادہ خطرناک ہے۔

غیبت کتاب و سنت کی روشنی میں حرام ہے، لیکن شرعی مقاصد کے تحت مندرجہ ذیل چھ امور میں غیبت جائز ہے (۱) :

ظلم کی شکایت کی غرض سے، منکر کی تبدیلی پر مدد طلبی کی خاطر، استفتاء کے لئے، مسلمانوں کو کسی شر و فساد سے محفوظ رکھنے کے لئے، اسی طرح جب کوئی شخص اپنے فسق اور بدعت کو علانیہ طور پر ظاہر کرتا ہو، اور کسی کا تعارف (پہچان) کروانے کے لئے (۲)۔

اور کسی شاعر نے ان چھ اسباب کو حسب ذیل دو شعروں میں یوں جمع کیا ہے:

(۱) دیکھئے: صحیح مسلم بشرح نووی، ۱۴۲/۱۶، نیز دیکھئے: تنبیہ اولی الأَبصار... از ڈاکٹر صالح سعد سحیمی، ص: ۱۸۹۔

(۲) دیکھئے: فتح الباری شرح صحیح البخاری، از حافظ ابن حجر، ۴۷۱/۱۰، ۸۶/۷۔

القدح ليس بغيبة في ستة

متظلمٍ ومعرفٍ ومحذرٍ

ومجاهرٍ فسقاً ومستفتٍ ومن

طلب الإعانة في إزالة منكرٍ (۱)

چھ امور میں بُرائی غیبت نہیں ہے: ظلم کی شکایت میں، تعارف کے لئے، کسی شر سے بچانے کے لئے، علانیہ فسق کرنے والے کے بالمقابل، فتویٰ طلب کرنے والے کے لئے، اور کسی منکر کے ازالہ کی خاطر مدد طلب کرنے والے کے لئے۔

(۱۹) بدعتی اپنی خواہشات نفسانی کا پیروکار، شریعت کا باغی اور اس کی

مخالفت کرنے والا ہوتا ہے (۲)۔

(۲۰) بدعتی اپنے آپ کو شارع کے درجہ میں سمجھتا ہے، کیوں کہ اللہ تعالیٰ

ہی نے شریعت کے اصول وضع فرمائے ہیں، اور مکلفین پر ان اصولوں اور ان

(۱) دیکھئے: شرح العقيدة الطحاوية، از ابن ابوالعزہ ص: ۴۳۔

(۲) دیکھئے: الاعتصام، از امام شاطبی، ۱/۶۱۔

راہوں پر چلنا لازمی قرار دیا ہے (۱)۔

اللہ تعالیٰ سے دعا ہے کہ وہ مجھے اور تمام مسلمانوں کو دنیا و آخرت کی عفو و عافیت سے نوازے (آمین)۔

وصلی اللہ وسلم وبارک علی نبینا محمد وعلی آلہ و
أصحابہ ومن تبعہم بإحسان إلی یوم الدین.

(فتہ السنی (ترجمہ مع الکتابۃ فی ۲۱/۲/۱۴۲۲ھ)

فالحمد لله (الذی بنعمته تم الصالحات).

(۱) دیکھئے: الاعتصام، از امام شاطبی، ۱/۶۱-۷۰۔

فہرست مضامین

صفحہ نمبر	موضوعات و مضامین
۳	فہرست مضامین
۱۱	مقدمہ از مؤلف
۱۷	مقدمہ از مترجم
۲۱	پہلی بحث: سنت کی روشنی
۲۱	☆ پہلا مطلب: سنت کا مفہوم
۲۱	اولاً: عقیدہ کا لغوی و اصطلاحی مفہوم
۲۲	ثانیاً: اہل سنت کا مفہوم
۲۴	ثالثاً: جماعت کا مفہوم
۲۵	☆ دوسرا مطلب: اہل سنت کے نام اور ان کے اوصاف
۲۵	۱- اہل سنت و جماعت
۲۸	۲- فرقہ ناجیہ (نجات یافتہ جماعت)
۲۸	۳- طاقتہ منصورہ (غالب اور نصرت الہی سے سرفراز جماعت)

- ۳۰-۴- اہل سنت کتاب اللہ اور سنت رسول پر مضبوطی سے قائم رہیں گے
- ۳۱-۵- اہل سنت ہی بہترین نمونہ ہیں جو راہ حق کی رہنمائی کرتے ہیں..
- ۳۱-۶- اہل سنت سب سے بہتر لوگ ہیں...
- ۳۲-۷- اہل سنت لوگوں میں فساد واقع ہونے پر اجنبی کہلائیں گے
- ۳۴-۸- اہل سنت ہی حاملین علم ہیں
- ۳۴-۹- اہل سنت کی جدائی سے لوگوں کو تکلیف ہوتی ہے
- ۳۵-☆ تیسرا مطلب: سنت مطلق نعمت ہے
- ۳۹-☆ چوتھا مطلب: سنت کا مقام
- ۴۱-☆ پانچواں مطلب: صاحب سنت کا مقام اور بدعتی کا انجام
- ۴۱-اولا: صاحب سنت کا مقام
- ۴۲-ثانیاً: اہل سنت کی پہچان
- ۴۳-ثالثاً: بدعتی کا انجام
- ۴۵-دوسری بحث: بدعت کے اندھیرے
- ۴۵-☆ پہلا مطلب: بدعت کا مفہوم
- ۵۱-☆ دوسرا مطلب: قبولیت عمل کی شرطیں
- ۵۶-☆ تیسرا مطلب: دین اسلام میں بدعت کی مذمت
- ۵۶-اولاً: بدعت کی مذمت قرآن کریم کی روشنی میں

- ۶۰ ثانیاً: بدعت کی مذمت سنت نبوی کی روشنی میں
- ۷۰ ثالثاً: بدعت کے سلسلہ میں صحابہ کے چند اقوال
- ۶۲ رابعاً: بدعت کے سلسلہ میں تابعین و تبع تابعین کے چند اقوال
- ۷۳ خامساً: بدعات کی مذمت کے چند اسباب
- ۷۴ ☆ چوتھا مطلب: بدعات کے اسباب
- ۷۴ ۱- جہالت، ایک خطرناک آفت
- ۷۶ ۲- خواہش نفس کی اتباع
- ۷۸ ۳- شبہات میں پڑنا
- ۷۹ ۴- نری عقل پر اعتماد کرنا
- ۸۰ ۵- تقلید و تعصب
- ۸۲ ۶- بروں کی صحبت اور ان سے میل جول
- ۸۵ ۷- کتمان علم اور علماء کی خاموشی
- ۸۹ ۸- کفار کی مشابہت اور ان کی تقلید
- ۹۴ ۹- ضعیف و موضوع احادیث پر اعتماد
- ۹۴ ۱۰- غلو، بدعات کی ترویج کا عظیم ترین سبب
- ۹۷ ☆ پانچواں مطلب: بدعات کی قسمیں
- ۹۷ - پہلی قسم: بدعت حقیقی اور بدعت اضافی

۹۷	۱- بدعت حقیقی
۹۸	۲- بدعت اضافی
۱۰۰	- دوسری قسم: بدعت فعلی و بدعت ترکی
۱۰۰	۱- بدعت فعلی
۱۰۱	۲- بدعت ترکی
۱۰۷	- تیسری قسم: بدعت قولی اعتقادی اور بدعت عملی
۱۰۷	۱- بدعت قولی اعتقادی
۱۰۷	۲- بدعت عملی، اور اس کی کئی قسمیں ہیں
۱۰۷	قسم اول: اصل عبادت میں بدعت
۱۰۸	قسم دوم: مشروع عبادت میں اضافہ کی بدعت
۱۰۸	قسم سوم: طریقہ عبادت میں بدعت
۱۰۸	قسم چہارم: عبادت میں تحدید وقت کی بدعت
۱۰۹	☆ چھٹا مطلب: دین میں بدعت کا حکم
۱۱۰	- بعض بدعتیں کفر ہیں
۱۱۰	- بعض بدعتیں شرک تک پہنچنے کا ذریعہ ہیں
۱۱۰	- بعض بدعتیں معصیت ہیں
۱۱۵	☆ ساتواں مطلب: قبروں کے پاس انجام دی جانے والی بدعات

۱۱۵	پہلی قسم: میت سے حاجت براری کا سوال کرنا
۱۱۶	دوسری قسم: میت کے وسیلہ سے اللہ سے دعا کرنا
۱۱۷	تیسری قسم: قبروں کے پاس دعاؤں کی قبولیت کا عقیدہ رکھنا
۱۲۰	☆ آٹھواں مطلب: دور حاضر کی بدعات
۱۲۰	اولاً: نبی کریم ﷺ کی یوم پیدائش کا جشن منانا
۱۳۳	ثانیاً: ماہ رجب کے پہلے جمعہ کی شب میں جشن منانا
۱۴۲	ثالثاً: اسراء و معراج کی شب میں جشن منانا
۱۴۹	رابعاً: پندرہویں شعبان کی شب میں جشن منانا
۱۵۶	خامساً: تبرک (حصول برکت)
۱۶۱	- مشروع اور جائز تبرک
۱۶۹	- ممنوع اور حرام تبرک
۱۷۵	ممنوع تبرکات کے اسباب
۱۷۵	ممنوع تبرکات کے آثار و مظاہر
۱۷۶	ممنوع تبرکات کے دفاع کے وسائل و ذرائع
۱۷۷	سادساً: مختلف قسم کی منکر بدعات
۱۷۸	۱- جہری نیت کرنا
۱۷۹	۲- نمازوں کے بعد اجتماعی ذکر و دعاء

- ۱۷۹ ۳- مردوں پر فاتحہ خوانی
- ۱۸۰ ۴- مردوں پر ماتم اور بین کرنا
- ۱۸۰ ۵- صوفیوں کے مختلف اذکار
- ۱۸۰ ۶- قبروں پر عمارت کی تعمیر اور انہیں سجدہ گاہ بنانا
- ۱۸۱ ☆ نواں مطلب: بدعتی کی توبہ
- ۱۸۶ ☆ دسواں مطلب: بدعات کے آثار و نقصانات
- ۱۸۶ ۱- بدعات کفر کی ڈاک ہیں
- ۱۸۸ ۲- بلا علم اللہ پر جھوٹی بات کرنا
- ۱۸۹ ۳- بدعتیوں کا سنت اور اہل سنت سے بغض رکھنا
- ۱۸۰ ۴- بدعتی کے عمل کی عدم قبولیت
- ۱۹۰ ۵- بدعتی کا برا انجام
- ۱۹۱ ۶- بدعتی کی سمجھ کا الٹا ہو جانا
- ۱۹۱ ۷- بدعتی کی شہادت و روایت کی عدم قبولیت
- ۱۹۲ ۸- بدعتی سب سے زیادہ فتنوں سے دوچار ہوتے ہیں
- ۱۹۴ ۹- بدعتی شریعت کا استدراک کرتا ہے
- ۱۹۵ ۱۰- بدعتی پر حق و باطل گڈمڈ ہو جاتے ہیں
- ۱۹۵ ۱۱- بدعتی اپنا اور اپنے متبعین کے گناہوں کا بوجھ اٹھائے گا

- ۱۹۶ -۱۲- بدعت بدعتی کو لعنت کا مستحق بناتی ہے
- ۱۹۷ -۱۳- بدعتی اور حوض نبوی کے درمیان دیوار حائل کر دی جائے گی
- ۲۰۰ -۱۴- بدعتی ذکر الہی سے اعراض کرتا ہے
- ۲۰۱ -۱۵- بدعتی حق کو چھپاتے ہیں اور اپنے تابعین سے اسے خفیہ رکھتے ہیں
- ۲۰۲ -۱۶- بدعتی کامل اسلام سے نفرت دلاتا ہے
- ۲۰۲ -۱۷- بدعتی امت میں تفریق پیدا کرتا ہے
- ۲۰۳ -۱۸- علانیہ اپنی بدعت کے پرچار کرنیوالے کی غیبت جائز ہے
- ۲۰۴ -۱۹- بدعتی اپنی خواہشات کا پیرو اور شریعت کا باغی ہوتا ہے
- ۲۰۵ -۲۰- بدعتی اپنے آپ کو شارع کے مرتبہ میں سمجھتا ہے

